

Saidmurod Dawlatow

Men we Pul

Terjime eden: Redžepow Rustam



700 000
nugasy
satylan

Iň köp
satylan

Kitapda maliýe asudalygynyň 10 syry ýazylan,
olary durmuşda ulanyp bilseňiz, maliýe taýdan
asudalygyňyz kepillendiriler.

Käbir terminleriň düşündiriş sözlügi

Aksiýa – kompaniýalaryň paýnamalary.

Banknot – kagyzdan ýasalan pul nyşany.

Biznes – iş, kär ýa-da hünär. Täjirçilik maksady bilen baglanyşykly hem baglanyşykly däl şahsyň ya-da gurmanyň esasy işi.

Dizaýner (dizaýn) – bezegçi (bezeg)

Ekstremal – aş soňky.

Eksperiment – synag.

Egoist – öz diýenli adam.

Energiýa – güýç, kuwwat

Finans – pul maýalary, pul ýagdaýy.

Fundament – esas

Garantiýa – kepillik.

Geniý – uçursyz zehin

Ideýa – pikir.

Inwestisiýa – maýa goýum, ýagny goşmaça girdeji gazanmak maksady bilen puluňyzy islendik bir işe, söwda, kompaniýa maýa goýmak. Mysal üçin, islendik bir söwdanyň ösmegi üçin tygşytlan puluňyzy sarp etmek. Söwdanyň ösmegi netijesinde size hem ýygy-ýygýdan goşmaça girdeji gelip durýar. (Inwestisiýa barada 51-nji sahypada has giňişleýin gürrüň berilendir).

Kapital – pul.

Karýera – mertebe, dereje, kär, hünär.

Konsultasiýa - maslahat

Maliýe – Halk hojalyk dolanyşygynyň elementi hökmünde pul serişdeleri.

Market – söwda merkezi

Logotip (logo) – islendik bir edaranyň, kompaniýanyň nyşany

Orator – köpçüligiň önünde çykyş edýän adam.

Optimist – bu hemme zadyň diňe gowy taraplaryny görmäge meýilli we abadan geljege berk ynanyan adamyň häsiýeti.

Peýzaž – tebigatyň beýan edilişi

Plan – meýilnama

Seminar – okuwyň ýa-da sapagyň bir görnüşi. Esasy ýörelgesi gepleşik, meseleleri ara alyp maslahatlaşmak, mysallargetirmek.

Sfera – pudak

Sistema – ulgam.

Skameýka – seýilgähdäki otyrgyçlar

Sosial – jemgyýet

Steoretip – sosial psihologiýada belli bir adamyň ýa-da jemgyýet toparynyň özlerini alyp barylary hakdaky ýaýran pikirler we garaýyşlar.

Talant – döredijilik

Tehnika – usul, tär

Transport çykajysy – ulag çykajylary (awtoulag, awtobus, otly...)

Trening – bilimiňizi, başarnyklaryňyzy, ylymyňyzy we ukybyňyzy ösdürmäge gönükdirilen işjeň okuw görnüşi.

Willa – baglar we seýilgähler bilen gurşalan köşk ýa-da jaý.

Sözbaşy

Hormatly okyjy!

Eliňizdäki kitap – bu meniň şahsy ýeten üstünliklerimiň beýany. Halypalarymyň maňa beren öwüt-ündewlerini öz okyjylarym bilen paýlaşmagy makul bildim. Olar maňa köp möhüm hakykatlara düşünmäge ýol açdylar, esasanam özüme ynanmaga itergi berdiler. Üstünlige barýan tikenli ýolda köp duş gelýän kynçylyklary nähili ýeňip geçmelidigini öwretdiler. Men hemme zada 0-dan başladym, ençeme şowsuzlyklardan geçdim. Ýuwaş-ýuwaşdan birnäçe tejribeler topladym. Eliňizdäki kitap köpiňize meniň ýüzleşen ýalňyşlarymdan gaça durup, maksadyňyza has çalt ýetmäge kömek eder diýip umyt edýärim.

Bu kitap – üstünlige tarap barýan adamlar üçin bir gollanma hökmündedir. Ol özüňize we arzuwlaryňyza ynanmaga kömek eder. Kyn ýagdaýlarda asla ruhdan düşmän. Üstünligi gazanan her bir adam agyr synaglardan geçendir. Ýöne şol adamlar özlerine ynanyp, öz ýalňyşlaryndan sapak alyp, beýlekileriň terjibelerinden ugur almagy başarandyrlar. Olar elmydama özlerine ynandylar. Öz geljegiňe we arzuwyňa ynanmak bolsa – üstünlige barýan ýoluň ýarysydyr.

Ylym-bilim — ösüşiniň kepillik (garantiýa) berenok. Esasy zat ol öwrenen zadyňy tejribede ulanyp bilmekdir. Bilimli adam – bu diplomly adam däl-de, meseleleri ussatlyk bilen çözüň, adamlaryň adaty ýagdaýda özüni ýitirýän wagty özi çykalga tapyp bilýän, özüne we geljegine ynanýan adamdyr. Bilimli adam diňe bir ulgamda (sistemada) işleýän adam däl-de, öz ulgamyny döredýän adamdyr.

Nirededigiňiz hiç hili möhüm däl, söwda-da bolsun, maşgala durmuşynda bolsun, işde bolsun, elmydama öz durmuşyňyzy meýilleşdirmegi öwreniň.

Hiç bir işi meýilleşdirmän, üstünlige ýetmek mümkin däl. Garyplygyň tohumyny ekip, baýlygyň hasylyna garaşmaň.

Eliňizdäki kitap size täze ösüslere ýetirse, gaty begenerin. Öz maksatlaryňyza we arzuwlaryňyza ýetmegiňizi arzuw edýärim!

Ýoluň ak bolsun, Hormatly okyjy! Goý, bu kitap size baýlyga, üstünlige, maşgala bagtyna we abadançylyga ýetmäge size kömek etsin!

**Hormatlamak bilen,
Saidmurod Dawlatow.**

Giriş

Ägirt uly mümkinçilikler hemmelere duş gelyär, ýöne köpüsi şol mümkinçilikler bilen duşandygyny aňanok.

Wilýam Çenning

Kitaba başlamazdan ozal, gündelik etýän işleriňizi, aladalaryňyzy ýadyňyzdan çykarmaga çalşyň. Uly höwes bilen kitaba girişmäge taýyn boluň. Ilki bilen özüňize şu soragy beriň “Hakykatdan hem baý bolmak isleýarinmi?”. Eger-de has köp pul gazanmak isleýän bolsaňyz, ýa-da pula gyzyýan bolsaňyz – onda bu kitap size degişli däl. Eger-de siziň beýik arzuwlaryňyz bar bolsa, nämä ymtylýanyňyzy bilýän bolsaňyz, baý bolmaklygy özüňize mynasyp görýän bolsaňyz – onda dogry ýolda barýarsyňyz.

“Men baý bolmak isleýärin” ýa-da “şol baýlyga ýetdimmikäm” diýýän adamlara köp duş geldim. Köplenç “Maňa köp pul gerek däl, pul durmuşymdaky esasy zat däl” diýýän adamlaram gördüm. Arasynda “Eger men islesedim, bu wagta çenli eýýäm baý bolardym” diýip öwünýänlerem gördüm. Emma, baý bolmaga hakykatdan hem taýýar bolan adamlara seýrek duş geldim.

Kitaby okap bolanyňyzdan soň iki sany saýlaw bilen ýüzbe-ýüz bolarsyňyz: ýa hereket etmäge başlamak ýa-da hemme zady öňki-öňküligine.

Kitapdan özüňiz üçin öwrenen zatlaryňyzy durmuşda ulanmasaňyz, gaty utanç bolar. Eger adam bir zady bilmändigi üçin hereket etmeýän bolsa bu bir gürrüň; bilibem gymyldamaýan bolsa, onda düýbünden başga gürrüň.

Şu soraga jogap bermäge synaňyň “Baý adam bu nähili adam?”. Soragyň näçe görnüşli jogaby bolup biler? Bu elbetde — tutanýerli, netijeli, aýgytly, geljegine ynanyýan, köp puly bar bolan we nädip ony gazanmalydygyny bilýän adam. Emma ýatda saklamaly esasy zat: **baý adam pul üçin işleýän adam däl-de, puly özi üçin işledip bilýän adamdyr (ýagny adam pul üçin däl-de, pul adam üçin zähmet çekýär). Şu kesgitlemäni kabul ediň, ýatda saklaň we oňa düşünjek boluň.**

Geliň, baý adamyň durmuşyny göz önümize getireli. Ýogsa-da iň gowusy özümizi baý adam hökmünde görelä we şu soragy bereli: “Elimde kän pul bolsa näme ederdim?”. Bir ak kagyz alyp, oňa birnäçe minudyň içinde hemme isleýän zatlaryňyzy ýazyň. Garyplykdan kösenmän ýaşaýandygyny göz önünde tutup, hiç säginmän isleýän zatlaryňyzyň hemmesini yzygider ýazmagy dowam ediň.

Eger-de belli bir ýerde dursaňyz (säginseňiz), onda şu mahalky durmuşda ýetmeýän ähli zadyňyzy ýazyp bolandygyňyzy aňladýar. Ýazan zatlaryňyz ýönekeý arzuw däl, maksat däl, eýsem öz hakyky durmuşyňyzda ýetmeýän zatlaryňyzdyr. Edil şol duran (säginen) wagtyňyzdan soň öz hakyky ýetmek isleýän maksatlaryňyza ünsüňizi berip başlarsyňyz.

Özüňizi üstünlige ýeten, şowly, bagtly adam ýaly duýuň.

Maksatlaryňyzy ýazmagy dowam ediň.

Gutaranyňyzdan soň, näçe sahypa ýazandygyňyzy sanaň. Bir, iki, üç? Öz wagtynda men 12 sahypa ýazypdym. Näçe köp zat barada ýazsam-da, meniň halypam olary okap görenden soň maňa “Seniň arzuwlaryň ýok” diýipdi.

Indi bolsa, ýaňky berlen ýumşy hiç ýere howlukman, arkaýynçylykda täzeden, gowy pikirlenip ýerine ýetirip göreli. Şu wagtky ýazýan zatlaryňyz siziň üstünlikdäki birinji ädimleriňizdir. **Unutmaň, ýazylmadyk, kagyz ýüzüne geçirilmedik arzuwlar ýönekeýje arzuw bolup galýandyr.**

Eger siz özüňizi baý adam hökmünde duýsaňyz; edil şolar ýaly gepläp, şolaryň edýän hereketlerini gaýtalasaňyz – onda siz baý adamlar ýaly pikirlenip başlarsyňyz. Bu bolsa örän möhümdir.

Baý adamlaryň özboluşly pikirleniş usullary bar. Näçe köp pullary bolsa-da, şonda-da işlemegi bes edenoklar. Emma, garyp adam, köp pul gazansa-da, ýarym ýylyň içinde ýenede şol öňki garyplygyna galýar. Garyplyk we baýlyk – bu biziň öz içimizdäki durmuşy ýagdaýymyz, pikirleniş ukybymyz, şekilimiz, ýaşaýyş ýolumyz.

Köp adamyň diýýän zady: “Mende ideýalar köp, emma pulum ýok. Eger-de pulum bolsady, köp zat ederdim. Şonuň üçin men güýçsüz.”. Ýöne olara: “Sen hereket ediber, wagt geçmegi bilen puluňam bir zady bolar, tapylar” diýp maslahat bereňde, “Başlangyç kapitalyň (puluň) bolmasa hiç zadam edip bolmaýar, ilki bilen maňa pul beriň, men etjek zadymy görkezeýin” diýen jogap alýarsyň. Şular ýaly adamlar bir zada ýetmek üçin, hökmany ýagdaýda puluň gerekdigine ynanýarlar. Ýöne tejribeli adamlar bu meselä düýbünden ters garaýarlar. Öz bilimiňizi ulanyp, üstünlige ýeten adamlaryň durmuş tejribelerinden ugur alyp, esasy ýörelgelerden we düzgünlerden esaslanyp, girdejiňizi ep-esli artdyryp bilersiňiz. Hut şu zatlary hem eliňizdäki kitaptan öwrenip bilersiňiz. Şol mahal hem arzuwlaryňyzy amala aşyrmaga uly mümkinçilikler dörär. Galyberse-de, biz öňkülere garanyňda has bagtly

nesillerdiris. Baý we erkin bolmak şu günki ýaly beýle aňsat bolmandy. Dünýä ahyrsoňy söýgi, bagt, şowlulyk, pul bilen doly. Esasy zat - hemmesini alyp, ulanyp bilmek.

Belki, kitapdan öwrenjek zatlaryňyzyň käbiri içki ynançlaryňyza garşy çykar. Her bir zada gowy tarapdan seretmäge özüňizi sazlaň. Elbetde, hakykatdan hem öz maksatlaryňyza ýetmek we arzuwlaryňyzy amala aşyrmak isleseňiz.

Nämeden başlamaly?

Başga biri seniň ýeriňe ykbalyňy dolandyrmanka, öz ykbalyňy özüň dolandyr.

Noel Tiçi

Ilki bilen kiçi maliýe dolanşygyny öwrenmek zerurdyr. Eger muny öwrenmeseňiz, köp pullary dolandyrmak mümkin däl. Statistika görä, 100 adamdan 16-sy baý bolýar. Emma olaryň 1-i baýlygyny durmuşynyň ahyryna çenli saklaýar. Görşümüz ýaly, puly gazanmak puly ýitirmän saklamakdan has ýeňil.

Esasy düzgüni ýadyňyzdan çykarmaň: elmydama mümkinçilikleriňizi, başarnyklaryňyzy puldan ýokarda tutuň (ýagny mümkinçilikleriňiz, başarnyklaryňyz birinji orunda bolsun), şonda pul size gelip, size hyzmat eder. Eger-de tersine, mümkinçilik-başarnyklaryňyzy puldan pesde tutsaňyz, şonda näme geýmelidigiňizi, dynç almaga nirä gitmelidigiňizi, ýakynlaryňyza haýsy sowgady almalydygyňyzy pul hemme zadyňyzy kesgitleýär. Öz mümkinçilik-başarnyklaryňyzy puldan ýokary goýuň, şonda durmuşyňyzyň hilini özüňiz kesgitleýärsiňiz. Bu düzgüni ýatdan öwrenmeli.

Öz işiňizi söýýäňizmi? Eger söýýän bolsaňyz onda bu gowy zat. Emma, bir zada ýetmek üçin, söýgi ýeterlik däl. Ýanyp duran hyjuw, höwes, isleg gerek. Höwes – bu arzuwlaryňa özüňi doly bermektir, arzuwlaryňa ymtylmak, diňe şonuň üçin işlemek. Durmuşda zerurlyk sebäpli işleýän adamlar köp. Olar her gün wagtynda gelip, wagtynda gidýärler, iş borçlaryny, ýumuşlaryny dogry dürs ýerine ýetirýärler, ýöne şol bir wagtyň özünde-de işe bolan hyjuwlaryny, duýgularyny görmek asla mümkin däl. Olar üçin iş gidip dursa bolýar. Bular ýaly adamlar hiç zat hakynda arzuw etmeýärler. Netijede hiç zada ýetmeýärler.

Üstünlige ýetýän adamlar, päsgelçiliklere we kynçylyklara garamazdan, öz ýetmek isleýän arzuwlaryny hiç haçan ýatdan çykarmaýarlar.

Sizden başga hiç kim, ne hökümet, ne kanun, ne döwlet, siziň maddy üpjünçiligiňize jogapkärli däl. Adamzat beýnisini ýaly kämil zat ýok, diňe onuň mümkinçiliklerini ulanmagy öwrenmeli.

Garyndaşlarymyzyň, dostlarymyzyň, tanyşlarymyzyň aglaba bölegi köne stereotiplerde pikir edýärler. Olar umuman alanyňda: “Pulum bolsady, men öz işime başlardym, wah arman pulum ýokda...” diýýärler. Emma baý bolmak üçin köpräk hereketde bolmaly, arzuwlara ýetmek üçin köpräk täze zatlary öwrenmeli. Ine, asyl hakykat. Özüňize şeýle soragy berip görüň: “Adamlar ilki baý bolup, soň akyllý bolýarlarmy, ýa-da ilki akyllý bolup, soň baý bolýarlarmy?”.

Elbetde, ilki akyllý bolup (täze bilim alyp), soň baýaýarlar. Onda näme, siz hem baý we üstünlige ýeten adamlaryň berýän maslahatlaryndan, öwüt-ündewlerinden ugur alyň we olardan öwreniň. Arzuwyňyza, işiňize höwes (hyjuw, isleg) döretmegem unutmaň! Baý bolmak isleseňiz, her gün şol bir işi gaýtalap durýan däl-de, netijeli adam boluň!

Nesihatly hekaýa “Göz öňüňe getirmek”

Aýazly günleriň birinde iki çaga doňan kölüň üstünde konkili typyp oýnap ýören ekenler. Birdenkä buz ýaryldy-da emele gelen buz çukuryňa oglanlaryň biri ýykylýar. Beýleki oglanjyk bolsa özüni ýitirmeýär, eline ilen daş bilen hemme güýjüni toplan buzy urup başlaýar, ony döwüm-döwüm edýär we şýdip dostuny çykarýar.

Halas edijiler gelip, bolup geçen zatlary görenlerinde, oglanjyga:

- Nädip sen dostuňy halas etdiň? Bu işi nädip başardyň? Bu ýerdäki buz örän galyň. Bu kiçijik elleriň we eliňe alan daşyň bilen asla döwüp bolmaz – diýýärler.

Şol wagt bir ýaşuly olaryň ýanyna gelýär we ýylgyryp:

- Muny nädip başaranyny bilýäriň – diýýär.
- Nädip? – diýip sorýarlar.
- Oglanjygyň ýanynda “mümkin däl, sen başarmarsyň” diýp biljek adam ýokdy – diýip garry jogap berýär.

Eýnşteýniň şeýle sözi bar: Eger-de haýsyda bolsa bir zady göz öňüňe getirip bilýän bolsaň, şol zady hem durmuşa geçirmegi başararsyň.

Başarnyklaryňy gönükdirmek
Adamzat başarnyklarynyň bardygyny diňe olary ulanmaly bolanda bilip
galýar.
Seneka

Bir baýyň owadan gyzy bar eken. Ol owadan gyz bilen ýaşamak isleýän ýaş ýigitler hem köpdi. Baý adam gyzynyň özi ýaly owadan bagtynyň bolmagyny isleýärdi, ýöne bir zatdan şübhelenýärdi. Her gün “Bu ýaş ýigitleriň haýsysy söýgüsi üçin, haýsysy bolsa baýlygym üçin gyzyma eýe çykmak isleýärka?” diýip pikire batýardy. Günlerde bir gün olary synagdan geçirmek kararyna geldi. Ol ýaňky ýigitleri ýygnap, olara ýüzlendi: “Kim öz islegi boýunça şu howuzdan geçip biläýse, ýa ýerimiň üçden birini, ýa baýlygymyň üçden birini ýa-da gyzymy alar. Ýöne üns beriň howuzda birnäçe aç gezip ýören krokodiller bardyr”.

Baý adam sözüni gutaryp gutarmanka, bir ýaş ýigidiň suwa böklenini gördi. Baý ýaş ýigidiň mertligine, batyrlygyna, tutanýerliligine gaty haýran galypdy. Krokodiller ýaş ýigidi tutjak bolup suwda kowalaýardylar, ýöne ol ýigit olardan çalt ýüzdi-de, kenara diri we sagdyn çykmagy başardy. Geň galan baý adam ýeriniň üçden bir bölegini isleýändigini soranda, ýigit “ýok” diydi.

“Sen onda meniň baýlygymyň üçden birini almak isleýänsiň” diýende, ýene-de şol “ýok” jogabyny eştdi. Baý adam birden arkaýynlaşyp begendi-de, “Onda meniň gyzymy almak isleýärsiňmi?” diýip sorady. Ýaş ýigitden ýenede şol bir “ýok” jogabyny eşitdi. Geň galyp: “Onda sen näme isleýärsiň?” diýip sorady. “Meni howuza iteklän, şol binamysy, deýýusy görmek isleýän” diýip, jogap berdi.

Ýokardaky kiçijik hekaýa, her bir adamyň öz fiziki we intellektual ukyplaryna dogry baha berip, olary ulanyp bilmeýändiginiň mysalydyr. Ol ukyplar ekstremal ýagdaýlarda peýda bolýarlar. Aslynda, ýaş ýigidiň meýletin hiç wagt ol howuza bökmejekdigine biz anyk bilýäris.

Gowy halypa - bu siziň meýletin edip bilmejek zadyňyzy, mejbur etdirýän halypadyr. Mejburi ýagdaýda bir iş edeniňizde bolsa, öz içiňizde gizlenen ukyp, başarnyklaryňyzy orta çykarýarsyňyz. Erbet halypa bolsa “Bolýar. Sen bu işi ertirem ýerine ýetirip bilersiň” diýer. Bu bolsa hiç hili gowy netijeleri bermez.

Ine, şu zatlary hem ýatda saklamak gerek.

Baý adamlaryň düzgünleri

Indi bolsa şol howuzyň içinde, sözüň göçme manysynda, ýaş ýigidiň ýerine özüňizi goýup görüň. Bu ýerde howuz maliýe, finans ulgamy, pul älemi bolup biler. Diňe bir pul dolandyrmak ukyby howuzdan diri we sagdyn çykaryp biler. Munuň üçin siz maliýe pudagynda pul dolanyşygynyň ýörelgelerini, düzgünlerini, kanunlaryny bilmek hökmanydyr. Hut şu zatlary hem size öwretmek isleýärin.

Ilki bilen baý adamlaryň düzgünlerini ýatda saklaň:

- Maksat – bu ýönekeýje ownuk pikirlere we maddy zatlara eýe bolmak däl-de, sizi hereket etmäge mejbur edýändir, hyjuw, isleg, höwes bilen doldurýandyr.

- Pul – özüni edil adam ýaly alyp barýar we ähli zada adam ýaly garaýar. Pul bilen araňyzy gowy sazlaň, oňa gowy garaň, ony özüňizden daşlaşdyрмаň, ürküzmäň. Şonda onuň özi siziň huzuryňyza gelip, siz bilen galar.

- Öz geljegiňizi meýilleşdirmeseňiz (planlaşdyrmasaň), beýlekileriň siziň geljegiňizi meýilleşdirmesine boýun bolarsyňyz.

- Biziň elimizdäki bar bolan zatlar - bu biziň edýän zatlarymyzyň netijesidir.

Şu düzgüni unutmaň. Owadan jaý, awtoulag, willa – bular maksat däl.

Ýaňky hekaýany ýadyňyza salyň: puluňyz az bolsun, köp bolsun, tapawudy ýok, esasy zat puly dolandyrmagy öwrenmeli. Kim bolsaňyz bolaýyň, mugallym, lukman, başlyk, tapawudy ýok, hemişe pul hakda pikirlenmäge mejbur bolýarsyňyz. Pul – durmuşda esasy zat däl (durmuşyň özeni däl), dogry, ýöne haçan-da onuň ýetmedik (az, kem) ýagdaýynda, ol esasy zada öwrülýär. Arzuw edýän, isleýän durmuş ýörelgäňize özüňizi mynasyp görýän bolsaňyz, pul dolanyşygyny öwrenmeli bolarsyňyz. Sebäbi, indi pul siziň şu mahalky derejäňizi kesgitleýär.

Indi bolsa ikinji düzgüne üns beriň. Bir günün içinde geçen ýyllardan has köp pul gazanyp biljekdigiňiz hakynda pikir ediň. Bu sport bäsleşigine meňzeýär. Bir ýaryşy utmak üçin, türgen köp ýyllap türgenleşik geçýär. Tomaşaçylar üçin bolsa türgeniň gazanan ýeňşi birnäçe minutda amala aşyrylan ýaly bolsa-da, beýle däl. Ýeňiş — uzyn, ýadaw, agyr türgenleşikli, zähmetli günleriň netijesidir. Şonuň üçin ýatda saklaň: wagt geler, siziň maksatlaryňyz, arzuwlaryňyz, umytlaryňyz sizi baýlyga we üstünlige tarap hereket etmäge mejbur eder. Ýöne siz muny tüýs

ýürekden isleýän halatyňyzda amal edip bilersiňiz. Şonda arzuwynda bolan mümkinçilikleriňiz peýda bolar. Olary durmuşyňyza geçirmäge synanyşyň.

Şadyýanlyk – diňe bir saglygyň alamaty däl, eýsem keselleriň iň esasy bejergisidir.

Samuel Smaýls

Bu kitaby okanyňyzda negatiw pikirleri kelläňizden aýryň, ýylgyryň, içiňizde şadyýanlyk duýgusyny oýaryň. Haçan-da adamyň keýpi kök bolanda, maglumatlary has çalt, has gowy kabul edýär hem-de gowy özleşdirýär.

Ene-ata buýsanç hakynda hekaýat

Kiçijik gyzjagaz ejesiniň ýanyna geldi-de:

- Eje, ulalaňda kim bolarsyň?

Ejesi ikerjeňlenmän jogap berdi:

- Men çagalarymyň ejesi bolaryn.

- Eje näme üçin ýalan sözleýärsiň, sen eýýäm eje bolduňa. Bolýar, ulalan soň kim bolarsyň?

Ejesi:

- Mugallym bolaryn – diýdi.

- Ejejan, sen eýýäm mugallym ahyryn. Aý eje, has ulalaňda kim bolarsyň? – diýip gyzjagaz ýene sorag berdi.

Soňra ejesi bir zada düşünişdi, ol gyzy üçin hem ejedi hem mugallymlygy, ýöne bu zatlar gyzyna ýeterlik däl. Ol eje, eger islesedi durmuşda has köp zatlara ýetip bilerdi – hut şol islegem öz gyzynyň gözlerinde gördi. Ähli çagalar öz ene-atalaryny esasy rolda (baş orunda) görmek isleýärler, olar bize durmuşda ähli isleýän we arzuw edýän zatlarymyzy gazanyp bilmäge ukybymyzyň bardygyny düşünmäge ýardam berýärler. Çagalaryň ene-atalaryna guwanç duýgusy bilen seretmek isleýändiklerini hiç haçan ýadyňyzdan çykarmaň!

İň möhüm iki sapak

Ýalňyşlyklaryny däl-de, dogry ýoly görkezýän halypa bilen ylym öwrenýän okuwçy, has höwesli bolýandyr.

Kwintilan

Üstünlik gazanmak isleýän adamlar üçin iki sany möhüm sapak:

1. Üstünlik bar ýerinde halypada bardyr. Nähili bilimli, akyllý bolsaňyzam halypasyz hiç zat edip bilmersiňiz. Halypa arzuwyňyza gidýän ýoly gysgaldar, ýalňyşlyklardan gaça durmagyňyza kömek eder. Siziň pikiriniňize, geçmek isleýän ýoluňyzy, geçen başga adam bar bolsa, wagtyňyzy köp gidirmän, şol adamdan ugur alyp, köp zatlary öwrenip ýola çykmak ýeňil bolmazmy?

2. Üstünligi has çalt gazanmak isleseňiz, şol üstünlige ýeten adama köpräk tomaşa ediň (synlaň). Ýagny üstünlige tiz ýetesiňiz gelse, onda gazanýyňyzda we işiňizde barmak isleýän ýeriňizde eýýäm ornaşan adamlary synlaň.

Eger synçy bolsaňyz, gysga wagtyň içinde özüňize göre (degişli) adamy saýlap bilersiňiz.

Bodo Şefer bilen duşuşyk meniň durmuşymy üýtgetmäge mejbur etdi. Duşuşykda biraz gürleşdikde, ol maňa şeýle sorag berdi: “Men kän pikire batdym, näme üçin siz entägem baý däl?”. Ol menden baý bolmak isleginiň barmy-ýokdugyny ýa-da baýlygyň syrlaryny, ýollaryny soramady. Gönümel, näme üçin sen häzire çenli baý däl diýip sorag berdi. Şu wagtky maňa bermekçi bolýan soraglaryny, öz wagtynda halypasy hem berendir diýip netijä geldim.

5 sany sorag.

1. Girdejisiz diňeje ýygnap-üýşüren pullaryňyzyň kömegi bilen näçe gün, aý, ýyl ýaşap bilersiňiz?

1 gün, 1 aý, 1 ýyl? Şol wagtyň özünde hemme çykdajylaryňyzy hem hasaplaň: transport çykdajysy, egin-eşik, iýmit, salgytlar, gezelençler we beýlekiler. Berjek jogabyňyz şu wagtky durmuşyňyzyň, hal-ýagdaýyňyz netijesi. Netijeleriňizi sizi kanagatlandyrmasa, onda işiňize bolan garaýyşyňyzy we girdejileriňizi nähili ýagdaýda, nirä we nämä sarp etýändiginiňize täzeden oturyp seretmek gerek.

Ýeri gelende aýtsak, adamlaryň aglaba köpüsiniň berýän jogaplary özlerini kanagatlandyranok, şonuň üçinem, ýyllarboýy işläp, garranda hiç zatsyz galýarlar.

Okuwçylaryma bu zatlary durmuşdan lezzet alyp, uly ýaşlara ýetenlerinde bolsa agtyklaryna kömek edip bilmekleri üçin öwredýärim. Halypam maňa şeýle diýdi: “Men iň birinji basgançakdan iň ýokarky, ahyrky derejä ýetdim. Men seniň 0-dan başlamagyňy islämok. Öwüt-ündewlerimi, tejribelerimi özüň üçin ulan. Birinji basgançakdan däl-de, birazrak ýokarky basgançaklardan başla, ruhdan düşmän ýoluňa dowam et, hatda mendenem geç. Durmuş hemişe bolçulykly, şowhunly, mazmuna baý we gyzykly bolmalydyr.”

2. Ýeterlik derejede puluňyzy tygşytlaýarsyňyzy? (Puly ýeterlikli derejede ýygnap bilýärsiňizmi?) Mundan has köp hem tygşytlap bilersiňizmi?

Tygşytlaýan puluňyz geljegiňizi üpjün etmek üçin kepillik (garantiýa) berip bilermi? Dogry we dürs jogap beriň. Eger-de ýeterlik derejede tygşytlap bilmeýän bolsaňyz ýa-da düýbünden tygşytlamaýan bolsaňyz onda “ýok” diýiň. Her niçigem bolsa maliýe ýagdaýyňyz hakynda täzedan pikirlenmeli bolarsyňyz.

3. Siziň maliýe (finans, gazanç) meýilnamaňyz barmy?

Köp adamlar üstünligiň açary gowy maliýe meýilnamasy diýip hasaplaýarlar. Meniň hem maliýe meýilnamasy bardy, ýöne ol meýilnama nädip pul gazanmak däl-de, nädip puly sarp etmekdi. Şol wagt pulum ýok hem bolsa, eýýämden pulumy nirä sarp etjegimi meýilleşdiripdim. Meýilnamam gysgaça şular ýalydy:

Möhleti + Nämä satyn almaly? / Nämä sarp etmeli?

2 hepdeden - täze eşik almaly.

1 aýdan – täze kir ýuwujy almaly.

3 aýdan – täze mebel we täze gap-gaçlar almaly.

5 aýdan – okuw puluny tölemeli.

7 aýdan – telewizor almaly.

1 ýyldan – öý abatlaýyş işlerini geçirmeli.

2 ýyldan – awtoulag almaly.

3 ýyldan – durmuş gurup, toý etmeli.

Pulum ýokdy, ýöne haýsy zatlara sarp etmelidigini bilýärdim. Men öz maliýe meýilnamamy gowy diýip hasaplaýardym. Köpüsiniň hem şular ýaly meýilnamasy bar, ýöne soň “şu aý köpräk pul gazandym, ýöne ol pullar nirä ýitirim bolduka?” diýip geň galýarlar. Bu meýilnama ýönekeýje puly sarp edişligiň meýilnamasy. Bize bolsa başgaça meýilnama gerek, has dogrusy puly we girdejileri köpeltmegiň, puly tygşytlamagyň meýilnamasy gerek.

3-5 ýyl gerekmejek zatlara sarp etmän, tygşytly ýaşap galan ömrüňizi hezil edip, islän şekilimizde ýaşamak has gowudyr. Halypam Bodo Şefer maňa şeýle diýdi:

“Ýene 5-7 ýyl, gaty gitse 10 ýylyň içinde sen maddy (maliýe, finans) taýdan erkin bolarsyň”.

Men şol asudalyga 3 ýylda ýetdim. Sebäbi meýilleşdiren zadymyň iki essisini etmegi başardym. Elmydama Isa pygamberiň şu sözünü ýadyma salýardym: “Hiç haçan ýamanlyga garşy gitme. Senden bir zat sorayandan ýüzüňi öwürme. Sag ýaňagyňdan uran bolsalar, çep ýaňagyňy uzat. Köýnegiňi aljak bolsalar, penjegiňi uzat. Kim siz bilen 1 km gitmek islese siz onuň bilen 2 km gidiň. Senden karz sorayan adama, ýüz öwürme” (Injil 5. 38-42).

Maşgalaňyzy we dostlaryňyzy, ýakyn bolanlary üçin söýýän bolsaňyz, hormatlaýan bolsaňyz sylagyňyz azdyr. Öz duşmanlaryňyzy söýmegi, hormatlamagy öwreniň!

Ýagşylygy garşylyklaýyn, gaýdyp geler diýip edýän bolsaňyz sylagyňyz uly däldir. Hakykatdanam mätäç adamlara we garşylygy bolmajak adama kömek etmegi başaryň.

Men hem şeýle etýärdim – etmelisinden, has köp edýärdim. Ýumuş berlen bolsa berlen zadyň iki essisini edýärdim, mugallymyň ýanyna konsultasiýa üçin günde bir gezek barmaly diýilse, iki gezek barýardym. Şu endik hem öz maksatlaryma 3 ýylyň içinde ýetmegime sebäp boldy. Şu endigi öz ýaragyňyz hökmünde ulanyň. Esasy — maksadyňyza mynasyp adamdygyňyzy biliň. Adam özüni kim, nähili adam hökmünde hasaplaýan bolsa, şol hem bolýar. Özünüzi nähili hasaplaýan bolsaňyz, daşyňyzda sizi gurşaýan adamlar hem sizi şeýle hasap ederler.

4. Özünüzi maýa (pul) goýumlaryňyzyň göterimleri (%) hasabyna, hiç ýerde işlemän, ýaşap ýören wagtyňyzy göz öňüne getirip bilersiňizmi?

Elbetde, haçanda pullaryňyz siziň üçin işläp başlanda, girdejileriňiz çykadjylaryňyzdan köp bolanda, maýa goýumlaryňyz üçin pul serişdeleriňiz bolanda, ol günlerem geler.

5. İşleýän (edýän) işiňizde özüňize laýyk (mynasyp) möçberini gazanýarsyňyzmy ýa-da gazanýan möçberiňiz azmy?

Kimdir biri kanagatlanarly jogap berer, başga biri bolsa men köp zatlara mynasyp diýer. Ýöne has dogrusy – bu sorag içki ýagdaýyňyzy düýpgöter üýtgeder we täze bir umyt dörrär, eger-de siz hakykatdanam isleseňiz, oňa ýetip hem bilersiňiz. Eger-de siz “has köp gazanyp bolar” diýip pikir edýän bolsaňyz, onda gidiň has köp gazanyň. Esasy zat kararlyk: siz muny başararsyňyz, maksatlaryňyza-da ýetip bilersiňiz, arzuw edýän dumuşyňyzda ýaşamaga siz mynasyp.

Şu 5 sorag siziň şu mahalky ýagdaýyňyza täzedan seretmäge, geçen döwrüňiz barada oýlanmaga, geljekdäki esasy maksatlaryňyzy kesgitlemäge kömek eder. Muny ermek size has aňsat bolar ýaly, goşmaça şu soraglara-da jogap bermäge synanyşyň.

1. Eger-de köp gazanýan bolsadyňyz, dumuş-ýaşayyş derejäňiz ýokarlanardymy?

2. Bar güýjüňiz bilen işläň bolsadyňyz, dumuşyňyzda näme üýtgärdi? Ýaşayyş hiliňiz şu wagtkydan has ýokary bolardymy?

Siz indi berjek jogaplaryňyz hakda pikirlenmeli we anyk kararlary bermeli bolarsyňyz.

Durmuşyňyzy aňsatlaşdyrmak isleýärsiňizmi? Ýok, beýle däl, siz durmuşyň aňsat bolmagyny isleýärsiňiz, aňsat ýollar bolsa maksatlaryňyza ýetirmeýär. Problemalaryňyzyň az bolmagyny isleýärsiňizmi? Problemalaryňyz az ýa-da köplüğine garamazdan, iş başarnygyňyzy ösdürmek has dogry netijeler berjegini anyk bilýäris. Ýüze çykýan problemalary çözmegiň esasynda, başarnykly bolarsyňyz. Maşgalaňyzdan, dost-ýarlaryňyzdan, işgärleriňizden, garyndaşlaryňyzdan arz-şikaýatlary eştmek islemeýärsiňiz, şeýlemi? Elbetde, az arz-şikaýatlar bolsa has gowy, ýöne olardan gorkup oturmaly däl. Ähli gowy zatlar kynçylyklardan geçýändirler, iň bärkisi ýokary hili altyn almak üçin ony otdan geçirmelidir. Bu bolsa durmuşyň kanuny.

Gazanan üstünlikleriňiziň hemmesi – päsgelçilikleri ýeňip geçmegiňiziň, siziň tutanýerliligiňiziň netijesidir. Köpüsi bu adalgany bilýär, emma hiç biri hiç

zat üýtgetmeýär. Has dogrusy üýtgetmek üçin synanyşanoklaram. Çünki, garyp durmuşy ylalaşypdyrlar we oňa kanagatlanyp ýaşayarlar.

Iki möhüm sapak:

1. Üstünlige halypanyň kömegi bilen ýetilýär. Nähili akyly bolsaňyz hem, halypasyz ýoluňyzy dowam edip bilmersiňiz. Halypa arzuwlaryňyza eltýän ýoluňyzy gysgaldar, ýalňyşlyklardan gaça durmaga kömek eder.

2. Üstünliklere basym ýetmek isleýän bolsaňyz, şol ýoly geçen, ýetmek isleýän üstünlikleriňize ýeten adamlary elmydama synlaň.

Siziň bellik depderçäňiz üçin.

Baý adam pul üçin işlemeýär – pul onuň üçin işleýär.

Elmydama mümkinçilikleriňizi, başarnyklaryňyzy puldan has ýokary derejede tutuň (ýagny mümkinçilikleriňiz, başarnyklaryňyz birinji orunda bolsun), şonda pul siziň huzuryňyza gelip, size hyzmat eder. Eger-de tersine, mümkinçilik-başarnyklaryňyzy puldan pesde tutsaňyz, şonda pul hemme zadyňyzy kesgitleýär, näme geýmelidigiňizi, dynç almaga nirä gitmelidigiňizi, ýakynlaryňyza haýsy sowgady almalydygyňyzy. Öz mümkinçilik-başarnyklaryňyzy puldan ýokary tutuň, şonda durmuşyňyzyň hilini özüňiz kesgitleýärsiňiz.

Pul durmuşdaky esasy zat däl, dogry, ýöne haçan-da onuň ýetmezçilik eden ýagdaýynda, pul durmuşdaky esasy zada öwrülýär.

Kynçylyklara we päsgelçiliklere garamazdan, ahyrky netijäni görüp bilýän we asyl arzuwlaryny ýatdan çykarmaýan adamlar üstünliklere ýetýän adamlardyr.

Arzuw edýän durmuşyňyzy özüňize mynasyp görýän bolsaňyz pul dolandyrmagyň usullaryny öwrenmeli bolarsyňyz, sebäbi şol usullar derejäňizi kesgitleýändir.

Gowy halypa, siziň başarnyk-ukyplaryňyzy görkezmek üçin, meýletin hiç haçan etmejek zatlaryňyzy etmäge mejbur edýän halypadyr.

Durmuşda gazanan üstünlikleriňiziň ählisi - päsgelçilikleri yzygiderli, erjellik bilen ýeňmegiňiziň netijesidir.

3-5 ýyl gerekmejek zatlara sarp etmän, tygşytly ýaşap galan ömrüňizi hezil edip, islän şekiliňizde ýaşamak has gowudyr.

Baýlygyň 5 düzgüni

Anyk maksatly adam iň kyn ýollary geçer. Maksatsyz adam tekiz ýolda hem ýöräp bilmez.

Tomas Karleýl

- 1. Pul bilen nähili gatnaşykda bolmaly? (Pula neneňsi garamaly?)**
- 2. Nädip has köp pul gazanmaly?**
- 3. Puly nädip tygşytlamaly, nädip sarp etmän ýygnap goýmaly?**
- 4. Nädip investisiýa etmeli (maýa goýmaly)?**
- 5. Puldan nädip lezzet almaly?**

Şu 5 soragyň jogabyny her bir adam bilmelidir. Ýadyňyzda saklaň: baý bolmak üçin ilki bilen puluňyzy (az ýa köp tapawudy ýok) dolandyrmagyň usullaryny hem-de baý adamlar ýaly pikir etmegi öwrenmelisiňiz. Ilki bilen adamlar okaýarlar, öwrenýärler, soň baýaýarlar. Baýlar pul üçin işlemeýärler, öz ussatlyklaryny ösdürmek üçin işleýärler. Ussatlyga ýetmek bilen, öz edýän işlerinden lezzet alýarlar. İşlerine höwes döredýärler. Bu diňe usatlara mahsus. Ölüm ussatlygymyzy we mertebämizi biziň ellerimizden alyp bilmeýär. Şonuň üçin hem baý adam baýlygyndan mahrum bolsa-da, belli bir wagtdan soň ýene bay bolar. Baýlygyny ýitiren halatynda-da, ol bilimini, başarnygyny, ussatlygyny, pikir ýörediş ukybyny özünde saklaýar.

Bu babatda dadymy grek filosofy Biant hakynda bir öwrediji hekaýany siz bilen paýlaşasym gelýär. Haçan-da Pars şasy Kir, Ioniýanyň Priene şäherini gabap basyp aljak bolanda, şäheriň ýaşajylary öz ýanlary bilen ähli gymmat emläklerini alyp, Priene şäherini terk edýärler. Diňe bir Biant şäherden eli boş, ýagny ýany bilen hiç zat alman çykýar. Geň galan şäheriň ýaşajylary munuň sebäbini soraýarlar. Filosof bolsa şeýle jogap berýär: “Ähli zady, baýlygymyň barysyny öz ýanym bilen göterýärim (ýagny kellämde)”, bu bolsa bilimiň maddy gymmatlyklardan has möhümdigini aňladýar. Hakykatdanam, ýaşajylar gazanç etmegiň ýollaryny bilmeýändikleri üçin, köp wagt geçenden soň öz emläklerini ýitirip başlaýarlar. Öz döwrüniň aýratyn hormatlanýan ýedi akylgaryň biri bolan Biant berýän sapaklaryndan pul gazanyp, öz ildeşlerini maddy taýdan üpjün etmegi başardy. Onuň aýdan sözleri bolsa halk arasynda nakyla öwrülip gidipdir.

Biziň durmuşymyz köptaraply we pul diýilýän zady gözden düşürmek mümkin däl. Ilki bilen näme üçin baý bolmak isleýändigini kesgitlemeli. Eger-

de her gün 100 gezek: “Men baý bolmak isleýärim, men eýýäm baý, men örän baý adam” diýip gezeňiz, siz baý bolarsyňyzy? Pul – baýlygyň görkezijisi (delili) däl, ýagny pully bolanyňyz baý bolanyňyzy aňlatmaýar. Durmuşda baý adam köp, ýöne haçan-da şolaryň ýüzlerine seredeňde juda bagtly dældiklerini görýäris.

“Näme üçin baý bolasyňyz gelýär?” diýen soraga jogap bermäge synanyşyň. Baý bolmak isleginiň bir sebäbi bolmaly, şol sebäp hem durmuşdaky maksadyňyz bilen baglanyşykly bolar. Jogabyňyzy bir ak kagyza ýazyň we “kimiň baýasy gelenok, hemmesinde isleg bar we ş.m.” ýaly biderek jogaplary ýazmazlyga çalşyň. Baý bolmak islegiňiziň sebäbi siziň arzuwlaryňyzy, içki höwesiniňizi, durmuşdaky maksatlaryňyzy görkezmelidir (aýdyň etmelidir). Ol sebäp deň-duşlaryňyzyňky ýaly däl-de, şahsy beýanyňyz bolmalydyr.

Biziň pula bolan garaýşymyz.

1. Pul diýilýän zady gözden düşürmek mümkin däl, baýamak isleýaniňiziň bir sebäbi bolmaly.

2. Üstünligiň dürli derejeleri:

- Hereket etmek;
- Tehnika;
- Ykrar;
- Garaýyş;
- Özüňe täze garaýyş.

3. Baýlygyň nyşany.

4. Pul myşsalary.

Pul bilen nähili gatnaşykda bolmaly? / Pula nähili garamaly?

Pul – sosial üstünligiň ölçegidir.

Jorj Kleýson

Birinji sorag: pul bilen nähili gatnaşykda bolýarsyňyz? Siz pula nähili garaýarsyňyz? Pul size diri galmak üçin kömek edýärmidir ýa-da gowy ýaşamak üçin? Pul adamy zaýalaýarmy ýa-da pul ýetmezçiligi maşgala gurmagyňyza we bagtly bolmagyňyza päsgel berýärmidir? Her kimiň pula bolan garaýyşy her tüýsli. Kiçi wagtyňyz eşiden gürrüňleriňizi ýadyňyza salyň: pul adamy zaýalaýar, çagalara pul bermek bolmaýar. Baý adamyň hoşniýetli adamdygyny subut edýän islendik bir filma (kino) tomaşa edip gördüňizmi? Biz baý adamyň ýok bolan

jemgyýetinde önüp-ösdük. Kimdir bir adam bardy beýlekilerden sähelçe ýagdaýy gowy bolan, ýöne ol hem baý däldi. Her kim uly mukdardaky pula eýe bolmaga gorkýardy. Eger-de siziň iki tigiriňiz, ajaýyp awtoulagyňyz, goňsularyňyzdan beýik we owadan öýüňiz bolsady, ýazgarylmagyňyza sebäp bolardy. Bu wagtky ýaşlaryň başga garaýyşlary bar, bu hem gowulygyň alamaty. Emma köne nesilleriň köpüsi öňki (köne) pikirleri bilen galdy.

Döwür üýtgedi, ýöne köpüsi henizem täze durmuşa uýgunlaşmady. Adamlar: “Köp pul nämä gerek, maşgalada dawa bolmasa, çagalar sagdyn bolsa ýetikdir-dä” diýip pikir edýärler. Köp mukdardaky pul maşgala betbagtçylygyna ýol açyp bilýär, baýlaryň asuda-abadan ýaşamaýandyklary hakynda mysallar hem bar. Bu maglumatlar islese-islemesek, beýnimizde bar. Kähalatlarda baý bolmak islegi hem döreýär, ýöne şol bir wagtyň özünde-de bilmän puly özümizden daşlaşdyrýarys. Din tarapdan ynançly adam: “Köp pulumyň bolany bilenem men jennede girmeyärim. Baý bolmasam-da, meniň ýüregim baý we men dogruçyl adam. Baý adamlara seret, olar syýasata-da goşulýarlar, kanunlara garşy çykýarlar, adamlary aldaýarlar” diýmegi ahmal. Bu nädogry pikir. Dünýäde hoşniýetli, gowy şol bir wagtyň özünde-de, baý adamlar kän. Siz hem ýokary derejedäki baýlyga, abadançylyga, arzuw edýän durmuş ýörelgäňize mynasyp adam.

Her adamyň elinde bäş barmagy bar we haýsysynyň zerurdygyny pikir hem etmeyäris. Her bir barmagyň tutýan bir orny bar. Geliň, her bir barmagymyzy epmek arkaly, hersine bir möhüm zatlary paýlamaga synanyşalyň. Baş barmagymyz - bu biziň maşgalamyz, maşgala abadançylygymyz. Maşgalamyz elmydama üpjün, sagdyn bolmalydyr. Süýen barmagymyz – bu biziň saglygymyz, goşmaça teswir ýa-da düşündiriş hem gerek däl. Orta barmak – bu biziň pullarymyz. Pul edil maşgala, saglyk ýaly hem zerurdyr. Käbir adamlar ilki saglygyny ýitirýärler, pul gazanmak üçin, soň pullaryny ýitirýärler, saglygyny täzeden gazanmak üçin. Durmuş şeýdip hem gaýtalanyp durýar.

Ogulhajat barmak – özüňi tanamakdyr. Köplenç, bu zada hiç kim üns bermeýär, şonuň üçinem durmuşlary tötänden ýokary galyp gidýän we birden hem aşak gaýdýan attraksiona meňzeýär. Özüňi tanamak – bu durmuşda özüňizi nähili we kim hökmünde duýýanyňyzdyr. Eger adamyň keýpi (ýagdaýy) kök bolsa, işini netijeli we höwes bilen ýerine ýetirýär. İşleri netijeli bolsa, maşgalasy we çagalary hoşal, bagtly bolýarlar.

Külbike barmak – durmuşdaky maksadymyz. Kâbir adamlar bar, iş mertebelerini (karýerasyny) birinji orunda, durmuş gurup biri bilen ýaşamag bolsay soňky orunda goýýarlar. Ýa-da: ilki bilen köprüjik pul gazanaýyn, dowamy bolsa soň düzelip gider diýip pikir edýärler. Görşümüz ýaly, her bir sferanyň (pudagyň) öz möhüm orny bar, durmuşy soňa goýup bilmersiňiz.

Içki energiýanyň 4 görnüşi

Beden

Aň

Duýgy

Ruh

Sizi üstünlige eltip biljek, içerki we daşky energiýanyň sazlaşykly dört görnüşi bar.

Beden

Sport bilen meşgullananyňyzda, gowy fiziki formada bolýarsyňyz, öziňize ynamyňyz bolýar. Bedeniň fiziki taýdan ösmegine biperwaý garaýan adamlar, adana dünýä inende berlen beden bilen akyl-paýhasyň sazlaşygyny bozýarlar. Ýöremegi ýaňy öwrenen çaga, ýadawsyz hereket edip başlaýar, ylgaýar, bökýär, agaçlara dyrmaşýar. Bu onuň akylynyň ösmegine goşant goşýar. Fiziki işjeňligiň beýniniň işleýşine täsirini köp wagt bári subut edilip gelinýär. Islendik sport maşklary, hatda ýönekeýleri hem pikirleniş ukybyny ösdürýär. Fiziki ýagdaýyňyza üns bermegi ýatdan çykarmaň. Ruhy taýdan üpjünçiligiňiz fiziki ýagdaýyňyza baglydyr.

Aklyňyzyň dogry işlemegini isleseňiz, bedeniňize üns merkezinden düşürmäh.

Rene Dekart

Aň

Ynsan aňynyň mümkinçilikleri tükeniksiz. Ýatkeşligiňizi, intellektual başarnyklaryňyzy ösdüriň. Siziň aňyňyz – arzuwlaryňyzy amala aşyryp biljek enjamlaryň biridir. Unutmaň, siziň ukyplaryňyz diňe bir mümkinçilikleriňizi däl-de, eýsem mertebäňizdäki (karýera) maksatlaryňyzy kesgitläp bilýändir.

Islendik adam, nähili geniý bolsa-da, beýnisiniň milliardlap berýän mümkinçilikleriniň köpüsini ulanmaýar.

Nikolaý Dubinin

Arylar hakynda

Arylaryň başaryp bilýän zatlary haýsylar? Olaryň nähili ukyplary bar? Arylar bal ýygnaý, bilýärler, öz öýlerini gurmagy başaýarlar, güllerden gerekli zatlary ýygnaýar, nesilleri köpeldýärler, öz öýlerini goraýarlar. Arylaryň teritoriýasyna ýakynlaşamyzda, arylaryň ukyplaryny hemmämiz görýäris.

Arylar biri-birlerini tanap bilýärler, biri-birlerine maglumat berip bilýärler, öýlerinde belli bir temperaturany saklap bilýärler. Şol bir wagtyň özünde arynyň beýnisi öz göwresinden juda kiçi. Gynansagam, adamlar öz ukyplaryny, arylar ýaly öndürijilikli ulanmagy başaranoklar. Adam beýnisinde takmynan 100 milliard neýron bar.

Diýmek siz köp zada ukyply.

Duýgy

Ene-ata çagalaryny diýseň söýýärler we olar ylym-bilim alsynlar diýip gijelerini gündiz edip işleýärler. Umuman aýdanyňda, olar işleri bilen gyzyklanýanoklar, bar aladalary çagalarynyň bir zatlar öwrenmegi.

Bu ene-ata söýgüsi. Söýgi işlemäge mejbur edýär.

Elbetde, her bir ene-ata, çagalarynyň başarnyklarynyň, döredijilikleriniň (talant) ösmegini isleýärler.

Eger erkek bir gyzy söýýän bolsa, öz janyny bermäge hatda onuň üçin hemme zady etmäge taýyndyr.

Bu içki duýgynyň güýji bolan söýgi. Adamzat söýse, hatda daglary hem ýykмага taýyn. İçimizdäki ylham ajaýyp netijelere eltýär.

Özgeriş döwrüniň kynçylykly günlerinde hut aýallaryň erkeklerden durmuşa has çalt uýgunlaşýandygyny bilýärsiňiz. Erkekler aýallardan tapawutlylykda, has ruhdan düşüji, paýhassyz bolýarlar.

Erkek adamyň diýýän zatlary: “Munuň ýaly bolup bilmez, ozal beýle bolmandy, mümkin däl”. Erkek kişi bir işe uýgunlaşýança (öwrenişýänça), aýallar şol bir wagtyň özünde işe çalt uýgunlaşyp, gülläp ösüp başlaýarlar. Hatda köplenç

täsirli netijeleri gazanan köp erkek adamlar, özlerine ylham berýän aýal maşgalalaryna bergidar bolup hem galýarlar. Aýal maşgala öz ýoldaşyna: “Ezizim, şuny şeýle etsek nähili bolar seniň pikiriňçe?” diýip ideýasyny öňe sürýär. Şol bada erkek kişi beren ideýasyny derňäp, pikirlenip, analiz edip dogry netijä gelýär. Soň bolsa “hemme üstünliklere ýeke özüm ýetdim” diýip düşünýär.

Bir syry siz bilen paýlaşmakçy. Islendik bir üstünlige ýeten adam, şoňa kimdir biri kömek eden bolsa hem, şol adam “ähli üstünliklere özüm ýetdim” diýip aýdýar. “Ähli gazanan üstünliklerime özüm ýetdim” diýip pikir edip gezmýär, şoňa begenýär, bu bolsa hem özünde ynam döretmäge kömek edýär. Eger aýal maşgala üstünlik gazansa, onda tötänlikdir öýdýär.

Nesihatly hekaýa “Baýlyk, üstünlik we söýgi”

Bir aýal ýaşayan öýüniň garşysynda oturan 3 sany ak sakgally ýaşula gözi düşýär.

Aýal ýaşululary tanamaýan hem bolsa, olara:

- Men sizi tanamok, ýöne siziň garnyňyz aç bolmagy ahmal. Biz bilen günortanlyk ediniň! – diýdi.

Ýaşulular bolsa:

- Biziň hemmämiz bir öýe girip bilmeris. – diýp jogap berýärler.
- Munuň sebäbini gyzyklanyp bilerinmi?

Ýaşululardan biri ýerinden galyp ýanyndaky ýaşulularyna ysarat edip düşündirip başlady:

- Ine bu ýaşulyňyň ady – Baýlyk, beýleki ýaşulyňky bolsa – Üstünlik, meniň adym – Söýgi. Ilki öýüňize giriň-de haýsymyzy öýüňize çagyrmak isleýäniňizi ýoldaşyňyz bilen maslahatlaşyň – diýdi.

Aýaly ýoldaşyna hemme zady gürrüň berdi. Ýoldaşy hem begenip:

- Gör nähili ajaýyp! Derrewjik Baýlygy öýümize çagyralyň! Goý, ol öýümizi baýlykdan, pullardan doldursyn.

Aýaly bolsa ýoldaşy bilen razylaşmady:

- Ezizim, Üstünligi çagyrsak gowy bolazmy?

- Söýgini çagyrsak nähili bolar? – diýip, gapydan hemme zady eşiden gyzjagazy aýtdy. – Göz önüne getiriň, öýümiz söýgiden dolar!

- Gyzymyzyň diýenini edäýeli onda – diýip ýoldaşy aýalyna ýüzlendi. – Daşary çyk-da, öýümize Söýgini çagyr. Goý, myhmanymyz bolsun!

Aýaly gapydan çykdy-da ýaşululara ýüzlendi:

- Siziň haýsyňyz Söýgi? Öýümize giriň-de, biziň myhmanymyz boluň.

Ýaşululardan biri öýe girdi. Galan iki ýaşuly bolsa ýerlerinden turup, onuň yzy bilen ýöräp başladylar.

Geň galan aýal Baýlyga we Üstünlige:

- Men Söýgini öýe çagyrdym ahyry, siz näme üçin öýe girjek bolýarsyňyz?

Olar bolsa şeýle jogap berdiler:

- Eger-de siz Baýlygy ýada Üstünligi çagyran bolsadyňyz, beýleki ikisi daşarda garaşyp oturardy. Ýöne siz Söýgini çagyrdyňyz. Söýgi nirä gitse, biz oňa ýoldaş bolýarys, onuň yzy bilen bizem gidýäris.

Söýgi bilen edilen iş hem baýlyk, hem üstünlik getirer.

Ruh

Ruh üç güýjüň (ýa-da energiýanyň) esasynda döreýär.

Käbir adamlaryň diýýän zatlary: “Men ruhy taýdan ösýärim. Maňa pul nämä gerek, maddy zatlar meni gyzyklandyranok. Men bu zatlardan has ýokarda”. Ýöne fundament bolmasa, öýi nädip gurup bolar? Bu ýerde-de edil şonuň ýaly, bedeniniňiziň gurluşy, fiziki taýdan pes bolsa ruhy taýdan ösüp bolarmy? Bedenimiziň maddy taýdan öz zerurlyklary bar. Ruhy ýagdaýyňyz fiziki ýagdaýyňyza baglydyr. Halk arasynda diýilýän söz hem bar: “Sagdyn bedende – sagdyn ruh”.

Anyk maksatlary ýa-da çözgütleri kesgitleniňizde, ruhlanyp başlaýarsyňyz. Siziň özüňiz ähli päsgelçiliklere garamazdan, ýeňiş gazanmaga niýetlenip döredilen.

Siziň geljegiňiz ruhy taýdan güýjüňize bagly.

4 sany içki energiýa 4 sany daşky energiýany özüne çekýär.

Pul

Köp pul gazananyňyzda, özüňizi gowy duýýarsyňyz. Adamlaryň pul diýilýän zada reaksiýa berişleri, ýa-da şoňa bolan garaýyşlary dürli-dürli. Biriniň dagy eline köpräk pul düşäýse, ulumsy bolup, başgaça salamlaşyp (ýa-da salam alman, bermän), özlerini asmanda duýup, adam tanaman, gepiň gysgasy düýbünden üýtgeýär. Şolar ýaly adamlar hemmeleri kemsidip, hemme adama ýokardan garaýarlar. Elmydama işleri, gatnaşýan ýygnaklary hakda gürrüň edip, bahanalap, hatda öz garyndaşlaryny görmegi bes edýärler. Igençli, ynjuk adam bolup başlaýarlar. Eger has köp puly bolsa, hakykat bilen aragatnaşygyny hem ýitirip başlaýar.

Hoşniýetlilik ýukaýüreklikden (ejizlikden) döreýär. Siz puluňyzy tygşytlap gaýra (sarp etmän üýşürüp, ýygnap) goýýaňyzmy? Belki diýip hem bilersiňiz: köprak gazansadym, onda ederdim. Ýöne beýle däl. “Köpräk” diýilýän söz adamy üýtgetmeýär. Eger hoşniýetlilik ýukaýüreklikden bolsa, uly mukdardaky pullar bilen hasam ejizlärsiňiz (gowşarsyňyz). Alkogol içmäge endik eden bolsaňyz, puluň hasam köp bolan wagty köprak içersiňiz. Eger-de marketlara gitmegi endik eden bolsaňyz, irdenden agşama çenli marketlarda söwda edip gezersiňiz. Eger-de syýasata, wezipä gyzýan bolsaňyz, puluňyzy uly wezipeleri gazanmak üçin sarp edersiňiz. Pul – elektrik toguny öndürýän generator ýaly bir serişde. Elektrik togy bilen öýüňizi ýagtylandyryp bolýar, öýüňiziň işlerini edip bolýar, nahar taýýarlap bolýar. Emma howpsuzlyk düzgünlerini berjaý etmeseňiz, elektrik togy durmuşyňyza howply bolup biler.

Aýaly dürli ýagdaýlarda ýoldaşyna köplenç arz-şikaýat edip talap bildirýän bolsa, şol talaplar ähmiýetsiz bolsa hem, ýoldaşy geçirimlik edip, razylaşýar (ylalaşýar). Ýöne talaplar muňa garamazdan azalmaýar. Ýa-da bolmasa zygiderli nägilelik bildirýän biri bilen işleşýäňiz diýeli. Näçe köp, gowudan-gowy etjek bolsaňyzam, şonda-da nägilelik bildirip durýandyr. Hökmän göwnüne ýaramajak bir zatlar tapylyp durýandyr. Şonuň üçinem “Köpräk, has köp” diýilýän düşüňjesi dogabitdi endikleri üýtgetmeýär, adamyň häsiýetine täsir etmeýär.

Pul size peýda we bagt getirer ýaly, bir zada düşünmek zerurdyr. Hoşniýetlilik aslynda siziň güýjüňizde döremeli. Adamlar güýçli bolanlary üçin hoşniýetlidir. Olar baýadykça hasam hoşniýetli bolýarlar. Adatça öz güýji bilen üstünlik gazanan adamlar durmuşda hasam hoşniýetli bolýarlar. Birine goldaw bermegi, kömek etmegi arzuw edýärler. Şägirtleri bilen başarnyklaryny,

ussatlyklaryny paýlaşmaga taýyndyrlar. Olaryň hoşniýetliligi güýçden gelýär. Ilkinji ädimlerde özüňizi üýtgetmäge çalşyň. Üstünlik gazanan wagtyňyz hoşniýetliligiňiz pähimli hereketlerden dörär ýaly hereket ediň. Haçan-da soň üstünlik gazanan wagtyňyzyň, hoşniýetliligiňiz pähimli hereketleriňizden dörär ýaly.

Üstünligiň 5 derejesi

Bir zady öwrenmegiň ýeke-täk ýoly bir zat etmektir. (Ýagny hereket etmegiň üsti bilen biz birzatlary öwrenýäris).

Bernard Şow

Hereket etmek

Hereketleriň netijesi – siziň gazanan üstünlikleriňizdir. Şu günki durmuş ýörelgäňiz – düýnki pikirleriňiziň we arzuwlaryňyzyň netijesidir. Eger-de durmuşymyza bir zady üýtgetmek isleseňiz, şu gün düýnkiden has köp iş etmegimiz zerurdyr. “Men köp işlere baş goşdum, ýöne durmuşymda hiç zat üýtgemedi” diýibem bilersiňiz. Emma beýle däl. Garynja serediň, ol islendik päsgelçilikleri ýeňip geçýär, şowsuz synanşyklar ony saklanok, çözümleri gözleýär we maksadyna ýetýär.

Garynjanyň tutanýerliligine, maksada okgunlylygyna, zähmetsöýerligine, yhlaslygyna bahyllyk edip bileris (göripçilik edip bileris). Onuň üçin ýeňip bolmajak päsgelçilikler we ýetip bolmajak maksatlar ýok. Käbir adamlar özlerinde ýeterlik erjellik, erk we ynam ýoklugy sebäpli, bir ädim galanda öz arzuwlaryndan ýüz öwürýärler.

Nesihatly hekaýa “Pil”

Bir oglanjyk sirke gitmäni gowy görýärdi. Günlerde bir gün şäheriň sirkine täze tälim alan haýwanlar gelipdi, şol wagt hem oglanjyk kakasyndan sirke alyp gitmegini isledi. Haýwanlaryň içinden oglanjygy tälim alan piliň oýunlary gyzyklandyryýardy.

Pil ajaýyp oýunlary (hereketleri) görkezýärdi: uly agyrlyklary göterýärdi, iki aýagyňyň üstünde gezip, surat çekýärdi. Çykyşdan soň oglanjyk pili ýakyndan görmek kararyna geldi we kakasyny haýwanlaryň saklanýan ýerlerine gitmäge

razy etdi. Ol ýerde piliň zynjyrlanyp saklanýandygyny gördi. Äpet pil üçin zynjyrlary goparyp, gaçyp gitmek gaty aňsatdy.

- Kaka, näme üçin pil zynjyrlardan boşanyp tokaýlyga gaçyp gidenok? Onuň üçin bu iş kyn däl ahyryn. Ol şeýle bir güýçli.

- Sebäbi oňa tälim berildi we her günki durmuşyna (ýagdaýyna) öwrenişdi. Ondan başgada, ol kiçi wagtynda tutulup, zynjyrlandy. Kiçi wagtyndan bäri her gün ähli güýji bilen zynjyrlary döwmäge synanyşýar, bu ýerden gaçmak isleýär. Ahyrsoňy, bir gün geldi-de öz ejizligine, ykbalyna, hiç-haçan azat bolup bilmejegine boýun boldy. Indi bolsa ulaldy, äpet, güýçli pile öwrüldi, henizem asla azatlyga çykyp bilmerin diýen pikirde gezip ýör. Onuň bir gezek şowsuzluga uçrandygy ýadynda, we iň erbet tarapy hem ýene bir gezek güýjüni, mümkinçiliklerini, başarnyklaryny synap göreýin hem diýenok.

Şeýlelik bilen, biz hem hekaýadaky pil ýaly öz güýjümüze, başarnyklarymyza, mümkinçiliklerimize ynanman, şol bir durmuşda ýaşap ýörüs. Sebäbi bir gezek bir işe baş goşduk we şol işimiz hem amala aşmady.

Tehnika

Tehnika – bu biderek wagt ýitirmezlik üçin, bir ugur saýlamakdyr.

Adamlar adatça, mekdebi gutaryp, özlerine bir hünari saýlaýarlar. Kimisi mugallym, kimisi lukman, kimisi inžener bolýar... Bu bir tehnika (usul). Siziň käriňiz (hünäriňiz) – bu siziň saýlawyňyz. Işewürlik pudagynda tehnika – bu siziň saýlan pudagyňyzdyr (ugruňyzdyr). Şonuň üçin size iň ýakyn bolan pudagy saýlaň.

Ykrar

Adam diňe özüne ynanyňan ýerinde maksadyna / arzuwyna ýetýär.

Lyudbih Feýerbah

Köp adamlar üstünlige barýan ýoluň üçünji derejesine çenli ýetýärler. Mysal üçin, siz özüňize şeýle diýýän bolup bilersiňiz: men gowy işgär we hormata mynasyp adam, meniň çagalarym meni söýýär, işdeşlerim meni sylaýarlar, maşgalam, garyndaşlarym, dostlarym, maňa ýakyn adamlar men hakda diňe gowy zatlary aýtýarlar. Şeý diýip hem özümizi köşeşdirýäris. Biz hem şol üçünji

derejede ýaşaýarys, şol ýerde hem galýarys, dördünji derejä ýetmek hakda pikir hem edemzok, hamala arzuwларыmyz gutaran ýaly.

Adamlaryň adaty pikirleri şeýleräk: “meniň işim (karýeram), pulum, maşgalam, çaglarym bar, hemmesiniň garynlary dok, geýmäge eşikleri bar”. Adam şu wagtky durmuş-ýagdaýyna öwrenişenden soňra, ilerki derejelere ýetmegini bes edýär. “Meniň 20 ýyllyk tejribäm (staž) bar” jümlesini eşidemde “Ýok, siziň 1 ýyllyk tejribäňiz bar, çünki siz şol 1 ýyllyk tejribäni 20 ýyl gaýtaladyňyz” diýip jogap berýärin. Şuňa meňzeş adamlar tejribe gazanmak üçin bir ýylyny ýitirýärler, we täze zatlary öwrenmän, galan ýyllarynam şol bir zatlary gaýtalap durýarlar.

Üçünji derejä ýetmek bilen adamlar öz başdaky belent maksatlaryny unudýarlar, has öňe gitmäge synanyşmaýarlar. Emma dördünji dereje hem bar ahyryn. Dördünjä ýeteniňizden soň, başınjı hem bar. Dördünji derejä ýeteniňizde belki hiç zat üýtgemez, emma başınjı derejede üýtgeşmeler görnüp başlar. Ýarty ýolda hiç haçan galmaň, batyrgaýlyk bilen dördünji derejä geçiň, maksadyňyza ýetmäge çalşyň.

Garaýyş

Asylly adam özüni, akmak adam beýlekileri günäkär eder.

Konfusiý

Geçiş döwri diýlip atlandyrylýan hem bolsa, dördünji dereje örän wajypdyr. Bodo Şefer bu derejä “garaýyş” diýip atlandyrýar. Her zada öz şahsy garaýşymyz bar, köp zatlaryň arkasyndan esasy zatlary görmäge ukybymyz bar. Öz garaýşymyz bilen seredenimizde, käwagt hakykata göz ýetirip bilmeýäris. Meselem, biz öz ýan ýoldaşymyza seredip, biraz mylaýym, mähirli ýa-da hoşniýetli bolsady, durmuşymyz has gowy bolardy diýip pikir edýäris.

Eger-de adamyň “ýalňyş garaýyşlary” bar bolsa, onda ol baýlygyň asyl, hakyky manysyna düşüniş bilmeýär. Hakyky manysyna düşünmek üçin “dogry garaýyşlar” gerek. Baý bolmak gaty gowy duýgularyň biri - aç adamyň garnyny doýrup bilýärsiňiz, ýolagça kömek berip bilýärsiňiz, garrylara kömek edip bilýärsiňiz, talybyň okuwyny tölemäge kömek edip bilýärsiňiz, hassalara kömek edip bilýärsiňiz... Dünýäde günde 1 dollar bilen ýaşayan 3 milliarda golaý adam, okap-ýazyp bilmeýän 2 milliarda golaý adam, garny ýeterlik derejede doýmaýan

1 milliarda golaý adam ýaşaýar. Olardan tapawutlylykda biz has gowy ýaşaýarys. Kyn günlerde bize hem kömek elini uzadýan adamlar bar. Biz hem daşymyzy gurşap alýan kömege mätäç adamlara ýardam bermäge borçludyr. Hatda bize ýakyn bolan adamlaryň arasynda kömege mätäç adamlar gaty köp. Eger-de: “meniň kömegim hiç zady üýtgetmez, men hemmesine kömek edip bilmerin” diýýän bolsaňyz, aşakdaky hekaýany okamagyňyzy isleýärin.

Nesihatly hekaýa “Deňziň ýyldyzy”

Tomus günleriň birinde bir ýaş ýigit deňiziň kenaryna gezelenç etmäge gidipdi. Deňiz, şemal, çäge, günün batyşy, gör nähili ajaýyp duýgy! Şol wagt, deňziň kenarynda bir adama gözi düşüpdi. Ol adam aşak egilip, eline bir zat alyp, alan zadyny deňze tarap zyňýardy. Ýaş ýigit şol adama ýakynlaşanda, onuň kenardaky ýatan deňiz ýyldyzlaryny alyp, deňze tarap yzyna gaýtarýandygyny gördi. Ýaş ýigit geň galyp:

- Agşamyňyz haýyrly bolsun! Näme bilen meşgullanýanyňyzy aýdyp bilersiňizmi? – diýip sorady.

- Men deňiz ýyldyzlaryny yzyna gaýtarýaryn. Tolkunlardan soň deňiz ýyldyzlary kenarda galýarlar. Olary deňize yzyna gaýtarmasaň, olar ölüp giderler.

- Kenarda münlerçe deňiz ýyldyzlary bar. Olaryň hemmesini yzyna gaýtarmak mümkin däl. Siz hiç zady üýtgedip bilmejeginize düşünmeýärsiňizi?

Ol adam ýylgyrдыda, eline ýene bir deňiz ýyldyzyny alyp, deňze zyňdy-da, şeýle diýdi:

- Ine, zyňan ýyldyzym üçin, bir zatlar üýtgär...

Günlerde bir gün men bir adamyň gazanýan puly hakynda gyzyklandym. Ol maňa 300 dollar gazanýandygyny aýtdy. Men bolsa, näme üçin 2000 dollar gazanmaýandygyny soradym? Pikirlendi-de “hiç kim meniň eklenjim hakynda soramady, hiç kim bilen bu mesele hakynda gürrüň edip görmändim” diýip jogap berdi. Hamala kimdir biri oňa öz başarnyklaryny, eger öz güýjüne ynansa, has köp pul gazanmaga mümkinçilikleriniň bardygyny aýdyp, ýatladyp durmaly ýaly. Indi bolsa özüňize sorag berip görüň: “Näme üçin men gazanýan pulumdan has köp pul gazanmaýaryn?”. Jogabyňyzy pikirleniňde, iki sözlem bilen ony ýazyň.

Owadan bahana boldy gerek? Haçan-da şu soragy maňa berenlerinde, men ýurduň kynçylyklaryny, işleýän ýerimi bahanalap, günäkärledim. Bu sorag

durmuşda meniň näme isleýändigim hakyndady. Bu bolsa meniň öz “garaýşymdy”.

Elmydama bahanalary tapyp bilersiňiz, ýöne hemişe bahanalar göwnüňize ýararmy? Hiç bir bahana netijäniň ýerini dolduryp bilmez. Hemme zady üýtgedip maksatlaryňyza ýetmek, arzuwlaryňyzy amala aşyrmak siz üçin gowy bolmazmy? Kāwagt çözgüt biziň pikir edişimiz ýaly däl bolup biler. Daşky ýagdaýlar siz üçin aldawly bolup biler, sebäbi gündelik durmuşyňyzda kāwagt esasy zatlary duýmaýarsyňyz.

Oýlanyp görüň: baý bolsaňyz, iň gowy suratkeşleriň çeken suratlaryny satyn alyp bilersiňiz. Islendik aýdymy diňläp, arzuw eden maşynyňyzy satyn alyp bilersiňiz. Aljak zatlaryňyzyň bahalary hakynda gaýgylanman, islän markediňize girip bilersiňiz, islän zadyňyzy alyp bilersiňiz. Bu bolsa maliýe rahatlygydyr. Biziň herimiz köp zatlara mynasyp we maksatlarymyza ýetip, arzuwlarymyzy amala aşyrmaga ukyply.

Dördünji dereje – bu garaýyş. Bu dereje çylşyrymly we özboluşly. Ilki bilen synçy, okuwçy bolmakdan başlaň. Mugallym bolmak okuwçy bolmakdan has aňsat bolup biler. Şeýle bir hekaýa bar. Günlerde bir gün bir okuwçy mugallymyň ýanyna gelip: “Men durmuşyň syrlaryny öwrenmek isleýärim, muny maňa diňe siz öwredip bilersiňiz” diýýär. Şol wagt mugallym okuwçydan özi hakda gürrüň bermegini isledi. Ol bolsa nirde okandygy, gazanan üstünlikleri, alan tejribeleri hakynda birnäçe mysallary getirip aýdyp berdi. Soň bolsa mugallym birinji sapaga başlanda, okuwçy: “Mugallym, aslynda şu sapagy öwretseňiz has gowy bolar” diýýär. Ikinji sapakda bolsa okuwçy: “Näme üçin bu sapagy başga şekilde öwretmeýärsiňiz?” diýýär. Üçünji sapakda bolsa: “Bu sapagy başgaça öwrenip bilmerismi?” diýp soranda, mugallym okuwça: “Görýärsiňmi, şonuň üçinem mugallym bolmak aňsat, okuwçy bolmak kyn” diýip jogap berýär.

Garaýyş – bu her bir ýagdaýda her bir zadyň gowy tarapyny görmäge, öwrenmäge we durmuşyň her bir ugurlaryndan ösmäge başarnykly bolan okuwçydyr.

Siziň zatlara dogry garaýşyňyz

Isleýän adam üçin mümkin däl zat ýokdyr.

Onore de Mirabo

Bodo Şefer bir gezek tanymal bir amerikan oratoryň başdan geçiren wakasyny gürrüň berdi.

Stiwen Kowi öz çykyşlary bilen ýurduň çar künjeklerine aýlanýardy we elmydama çykyşlaryna köp tomaşaçylar gatnaşýardylar. Bir gün otlyda aýlanmaga karar berdi. Duralgalaryň birinde wagona üç çagalý adam giripdi. Ol adam oturdy-da, penjireden seredip başlady, göýä penjireden geçip barýan peýzažlardan lezzet alýan ýaly. Emma çagalar özlerini gowy alyp barmaýardylar. Wagonyň içinde ylgap, gygyryp, ýolagçylary biynjalyk edýärdiler. Ahyrynda çagalaryň biri Kowiniň ýanyna baryp, aýagyna depip gaçyp ylgap gitdi. Orator kakasynyň ýanyna baryp, sypaýçylyk bilen sorady: “Jenap, çagalaryňyzyň wagonda hiç bir adama rahatlyk bermeyänini özüňiz hem görýärsiňiz. Çagalaryňyza birazajyk özlerini edepli, tertipli bolmalydygyny aýdyp bilmersiňizmi?”. Çagalaryň kakasy hiç zat bolmadyk ýaly penjirä seretmegini dowam etdirdi. Birnäçe minut geçensoň oratora seretdide, şeýle ýüzlendi: “Çagalarymyň adyndan, size azar berenleri üçin, sizden ötünç soraýaryn. Aslynda biz ejeleriniň aradan çykan (bu dünýä bilen hoşlaşan) hassahanasyndan gelýäris. Näme etjegimem bilemok. Belki, şeýle etmek bilen bu zadyň hötdesinden gelerler”. Oratoryň şol wagt özüni nähili duýandygyny pikirlenip görün! Şol wagt Kowi durmuşyň beren in güýçli sapagyny hiç haçan ýatdan çykarmajagyna göz ýetirdi.

Ýoldaşyňyzyň diňe bir kemçiliklerini däl hat-da onuň artyklygyny, mertebesini görmek üçin gowy garaýyşlar gerekdir. Maşgalaňyzyň kemçilikleriniň arkasyndan onuň gözelligini görmek üçin dogry garaýyşlar möhümdir. Ähli päsgelçilikleriň aňrysyndan ýetjek bolýan arzuwlarymyzy we maksatlarymyzy görmegimiz üçin dogry garaýyşlar möhüm. Zatlaryň düýp manysy düýbünden başga ýerlerde gizlenmegi ahmal. Eger dördünji derejä ýeten bolsaňyz, başınjy derejä geçmäge taýýar bolarsyňyz. Başınjy derejede üýtgeşmeler bolup geçer. Özüňize täze garaýyşlar dörär.

Eýsem bu näme diýmek?

Özüňe täze garaýyş

Herkimiň öz şahsy arzuwy bolan dünýäsinde ýaşaýarys. Aslynda her bir adam bir zatlary gowy etmek, bir zatlara ýetmek arzuwynda gezýär. Biz bu

meselede ählimiz birmeñzeş, ýöne bizi tapawutlandyrýan aýratyn bir zat bar. Bu tapawutlylyk hem öz arzuwlarymyza bolan ynamymyz we özüme bolan garaýyş ukybymyzdyr.

Birmeñzeş maksatly bolan iki adamy göz önüne getiriň. Biri öz maksadyna ýetýär, beýlekisi bolsa ýetenok. Näme üçin? Bizi tapawutlandyrýan zat näme? Biziň içimizdäki höwesimiz, özümi täze bir hilde (häsiýetde, aýratynlykda) duýmagymyz. Eger-de özüňize daşyndan seretmegi başaryan bolsaňyz, eger-de hakykatdanam öz durmuşyňyzy üýtgedip, arzuwlaryňyzy amala aşyrmaga ukybyňyz bar bolsa, onda siz düýbünden başga adama öwrülip bilersiňiz.

Optimistler nähili pikir edýärler? Olar eger-de otla gijä galan bolsalar, onda indiki ugrajak otla wagtyndan ön gelipdiris diýip hasap edýärler. Maksadyna ýetýän adamlaryň beýlekilerden üýtgeşik ukyby, özlerini üstünlikli adam hasaplap, ýenjiji hökmünde duýup bilmekleridir.

Nesihatly hekaýa “Seniň şahsy pikiriň”

Bir ýigit çeşmäniň başyna gelip, suw içdi-de gyrada dynç alyp ýatan bir gojadan:

- Bu ýerde nähili adamlar ýaşaýar? – diýip sorady.

Goja hem:

- Asyl seniň öz ýaşan ýeriňde nähili adamlar ýaşaýardy, şony aýt maňa?
- Meniň bolan ýerimde erbet pikirli, bir topar egoist adamlar ýaşaýar.
- Şolar ýaly adamlary hem şu ýerde taparsyň – diýip, goja jogabyny berdi.

Şol gün başga bir ýigit suwsuzlygyny gandyrmak üçin çeşmäniň başyna geldi. Gojany görüp salamlaşdy-da, şeýle sorag berdi:

- Bu ýerde nähili adamlar ýaşaýar?

Goja jogap hökmünde şol bir soragy berdi:

- Asyl seniň öz ýaşan ýeriňde nähili adamlar ýaşaýardy, şony aýt maňa?
- Örän ajaýyp! Dogruçyl, myhmansöýer, dostlukly. Olar bilen aýra düşmek maňa diýseň agyr düşüpdü.

maňa diýseň agyr düşüpdü.

- Şolar ýaly adamlary hem şu ýerde taparsyň – diýip, goja jogabyny berdi.

Iki gürrüňi eşiden bir adam, gojadan:

- Sen şol bir sorag nädip iki dürli jogap berip bilýärsiň? – diýip sorady.

- Biziň her birimiz diňe ýüregimizdäki zatlary daş-töweregimizde görüp bilýäris. Öz öýünde hiç bir gowlyk tapmadyk adam, ne şu ýerde, ne-de ol ýerde gowlygy tapyp bilmez.

Daş-töweregimizdäki bir zady halamaýan bolsak, iň esasy biynjalyk edýän zat hadysanyň özi däl-de, şol baradaky öz şahsy pikirimizdir.

Bellik depderçäňiz üçin

Ilkinji ädimlerde özüňizi üýtgetmäge çalşyň. Üstünlik gazanan wagtyňyz hoşniýetliligiňiz pähimli hereketlerden dörär ýaly hereket ediň. Haçan-da soň üstünlik gazanan wagtyňyzyň, hoşniýetliligiňiz pähimli hereketleriňizden dörär ýaly.

“Garaýyş” derejesi – bu dünýäni öz gözümüz bilen görmek ukybymyz, öz şahsy garaýşymyz, köp zatlaryň arkasyndan esasy zady görmek ukybymyz.

Her zady bahanalap bolar, ýöne elmydama bir zady bahanalap gezmek siziň göwnüňize ýararmy? Hiç bir bahana netijäniň tutýan ornuny eýeläp bilmez.

Hemme zady üýtgedip maksatlaryňyza ýetmek, arzuwlaryňyzy amala aşyrmak siz üçin gowy bolmazmy? Käwagt çözgüt biziň pikir edişimiz ýaly däl bolup biler.

Ýoldaşyňyzyň diňe bir kemçilikleriniň arkasyndan onuň artyklygyny, mertebesini görmek üçin gowy garaýyşlar zerurdyr. Maşgalaňyzyň kemçilikleriniň arkasyndan onuň gözelligini görmek üçin dogry garaýyşlar zerurdyr. Her bir kynçylygyň arkasyndan öz maksadyňyzy we arzuwyňyzy görüp bilmek üçin . dogry garaýyşlar zerurdyr. Zatlaryň düýp manysy düýbünden başga ýerlerde gizlenmegi ahmal.

Üstünlik gazanan adamlarda aýratyn bir peşgeş bar. Olar özlerini ýokary hilli adam hökmünde duýýarlar, özlerini şowly adam hökmünde göz önüne getirýärler, özlerine durmuşda ýeňiji hökmünde garaýarlar. Muny öwrenmek hem möhümdir.

Baýlygyň nyşany

Yhlas kynçylyklary ýeňýär, ýaltalyk ony döredýär.

Benjamin Franklin

Her bir diniň, her bir ýurduň öz nyşanynyň (baýdak, gerb) bardygyna üns beren bolsaňyz gerek. Näme üçin barlygyny pikir edip gördüňizmi? Nyşanlar näme üçin gerek? Nyşan güýç berýär. Öýüňizde ata-babalaryňyza degişli bolan bir zat bar bolsa, ol siziň üçin gymmatly bir zada öwrülýär, sebäbi ol nesilleriňiziň baglanyşygyny ýada salýan, geçmişiň nyşanydyr. Şolar ýaly hem baýlygyň öz nyşany bar.

Eger-de siz islendik bir kompaniýa gelseňiz, girelgede diwaryň ýüzünde ýada ofisda, kompaniýanyň sfera işjeňligini we üstünlikleri alamatlandyryýan kompaniýanyň logotipi, ýagny kompaniýanyň nyşany gözünüze düşer. Bu kompaniýa hem hiç zatdan şüphelenmän arkaýyn ynanyp başlarsyňyz. Baýlygyň nyşany hem edil şolar ýaly güýç, hem ynam berýär.

Ybadathanada (metjitde) ybadat etseňiz, özüňizde üýtgeşik duýgulary başdan geçirersiňiz. Geçen nesilleriň gadymy nyşanlary has güýçli we haýran galdyryjy duýgulary içimizi siňdirýär. Gadymy ýerlere, ybadathanalara köpräk zyýarat ediň. Mekke birinji gezek bolanynda, söz bilen taryplanmajak ajaýyp duýgulary başdan geçirdim. Şol ýerdäki daşa elimi degiremde, göz bilen görüp bolmaýan, şu Mekke üçin münlerçe adamyň çeken zähmetini öz içimde duýdum. Hamala seniň bedeniň däl-de, seniň içki ruhuň, duýgulaň, içki dünýäň şol asyra gidip gelen ýaly. Mekke seredeniňde, gözleriňden akýan ýaşyň sebäbini hem bilmän galýarsyň. Mekke bolsa musulmanlaryň esasy nyşanlarynyň biri hökmünde bolup durýar.

Şonuň üçin hem nyşanlar herimiz üçin gaty möhüm. Öz baýlygyňyzyň nyşanyny oýlap tapyp bilersiňiz. Bu nyşan nirede ýatsaňyzam, nirede işleseňizem size hemme ýerde ýan ýoldaş bolmalydyr. Kyn, agyr, umytsyz, ýadaw günleriňizde baýlyk nyşanyna tarap seretmäge çalşyň. Şeýlelik bilen hem, baýlyk nyşanynyň size güýç we energiýa berýändigine göz ýetirersiňiz. Bu duýguny asla düşündirip bolmaýar.

Pul bilen maşk (ýumuş)

Okamaklyk (öwrenmeklik) we pikirlenmezlik (pikir ýöretmezlik) – boş wagt ýitirmek, pikirlenmek we okamazlyk – betbagçylyk.

Konfusiý

Bir ýumuşy ýerine ýetirmäge synanyşyň. Häzirki wagtda özüňizde bar bolan ähli pullaryňyzy ýygnaň we öz ýanyňyzda göteriň. Bu 200, 500, 1000 dollar bolup biler. Siz ogurlatman, ýitirmän ýa-da sarp etmän hemişelik pullara öwrenişmeli. Birinjiden, bu siziň özüňizde ynam döreder. Ikinjiden, pullary seresaplylyk bilen dolandyrmagy, sarp etmek isleýän ýagdaýyňyzda özüňizi saklamagy öwrenersiňiz. Bu häsiýetler bolmasa, uly pullary dolandyrmak hakda gürrüňem açyp otyrmaly däl.

Hemme zady men öz tejribämdä öwrendim, agyr sapaklardan geçdim, gijelerine ýol menzillerinde ýatmaga mejbur boldum, aç gezdim, gazanan ähli pulumy okuwa, bilim almak üçin sarp etdim, bu bolsa meniň ösmegime we maddy taýdan asuda, garaşsyz adam bolmagyma kömek berdi.

Ilkinji gezek Moskwa şäherine syýahat etmek üçin hem-de Gyzyly meýdançany görmek üçin gelipdim. Pulum gutaran wagty öýe gaýtmany boldum. Otlyda öýe mugt gaýtmak üçin demir ýol menzilleriniň işgärlerini razy etjek boldum. Olara öz ýagdaýymy düşündirdim, goýum hökmünde pasportymy hödürledim. Ýöne olar ylalaşmadylar. Indi bolsa munuň üçin şol işgärlere minnetdarlygymy bildirýärim. Şol wagt men öýe giden bolsadym, meniň durmuşym başgaça bolardy. Şol demir ýol menzilinde bir adam meniň bilen söhbetdeş boldy. Men Moskwany görmäge gelendigimi, ähli pulumy sarp edendigimi we indi bolsa öýe gidip bilmän gezip ýörenimi oňa aýtdym. Ol bolsa güldi-de, şeýle jogap berdi: “Bilýärsiňmi, köp ýurtdan adamlar bu ýere pulsuz gelýärler, pul gazanyp, gazanan pullary bilen yzyna gidýärler. Sen bolsa pul bilen geldin, pulsuz gitmek isleýärsiň. Şonuň üçin hem edýän zadyň ugruna bolanok”. Ker bolmazlyk hem-de dogry sözleri eşitmeklik gaty möhümdir. Hudaýyň özi hökman näme etmelidigini görkezەر, ünsliäk boluň. Men islendik işe taýýar diýip jogap berdim, ýöne ony nireden tapmaly? Ol adam ýylgyryp: “Moskwa uly şäher, owganlar, wýetnamlar, koreýlar, hytaýlar, öňki Sowet soýuzyň birnäçe raýatlary bu ýeri gelip işleýärler. Sen bolsa iş tapyp bilemok diýip nalaýarsyň. Bu dogry däl”.

Men biraz pikirlenip, onuň aýtýanlary bilen ylalaşdym. Şol mahal köp pul gazanman öýe dolanmajagyma özüme berk söz berdim. Gaty gysga wagtyň içinde özüme iş tapdym we ýadawsyz işlemäge dowam etdim. Isleýän mukdarymy ýygnamak üçin, sözüň doly manysynda hemme zady tygşytlap başladym, ýöne ýygnan pullarymy hemmesi diýen ýaly polisiýa işgärleri aldylar. Şikaýat etmäge

tanşym hem ýokdy, peýdasyzdy. Hemme zada täzeden başlamaly boldum, täzeden işläp, ýygnap, tygşytlap, gazanan pullarymy yza süýşürdim. Ýöne şol bir zatlar täzeden ýene gaýtalanyp durdy. Gaty lapykeç boldum, näme etjegimem bilmedim. Hökümet işgärleriň menden alan pullary gaty köpdi.

Soňky wakadan soň men bir köpüksiz galdym, umytsyzlyga batdym. Nirä we kimiň ýanyna gitjegimi bilmedim. Irden metro tarap ýöredim, seýilgähe çenli ýetdim, Moskwa seýilgähiniň golaýyndaky skameýkada oturup, aglap doga edip başladym: “Eý Allahym, näme üçin men zähmetsöýer, halal adam bolup, arzuw edýän durmuşyňa ýetip bilemok? Nirede adalat?”.

Şol mahal meniň dünýägaraýşym üýtgäp başlady. Özüme daşyndan göz aýladym – hapa köwüş, hapa eşik, öýe gitmek üçin pul gazanyp, 3 aýlap daşarda gezip, ýaşap, hiçhili ýuwunman gezip ýören bir adam. “Eýsem, bu meniň arzuwymdaky durmuşmy?” diýip özüme sorag berdim. Şol wagt Hudaýyň özi eşiden ýaly içimden bir ses: “Seniň puluň aslynda bardy, ýöne sen olary dogry şekilde dolandyryp bilmediň, kelläni işledip dogry usul bilen sarp eden bolsadyň, has gowy durmuşda ýaşardyň, emma muny etmediň, okamagy, bilim almagy arzuw edipdiň, emma bilim almak aňyrda dursun, özüňi masgaralaýan şekilde it ýaly bolup işlediň. Şonuň üçinem seniň puluňy aldym”. Soň bolsa 18-20 sagatlap işleýän adamlaryň hiç haçan baýap bilmejekdiklerine göz ýetirdim.

Eger-de adam özüni masgaralap, gara işlerde köp zähmet çekip, özüne gaýgyrman işläp gezse, onda Hudaý oňa baýlyk bermeýär, ol ähli pullaryny yzyna alýar – ol adam bolsa keselleýär, garaşylmadyk ýagdaýlara sezewar bolýar. Adam özüni masgaralamaly däl. Beren soragymyň jogabyny özüm aldym – hemme zada özüm günäkär. Men Moskwa şäherine agyr, gara işlerde işlemek üçin gelipmidim? Ýok. Meniň arzuwym bu ýerde okamakdy. Köpsi pikir edýär: gelerin, işlärin, arzuwlarymy bolsa soň bir gün amala aşyrarın.

Adamlaryň köplenç näme üçin garyp bolýandyklaryna düşüniپ başladym: olar özlerine mynasyp bolan maksatlary kesgitleýärler, emma ters tarapa hereket edýärler. Eger-de edýän işiňiz arzuwyňyza ýakynlaşdyрмаýan bolsa, näme üçin onda entägem şol iş bilen meşgullanýarsyňyz? Şeýlelik bilen hem başlangyç maksatlaryny ýatdan çykarýarlar, kem-kemden boş bir hyýala öwrülýär. Köp adamlar bir zady arzuw edip, düýbünden başga zady edýärler. Wagtyň geçmegi bilen hem yza, ýoluň başyna dolanyp gelyärler. Häzirki meşgullanýan işiňiz

baýlyga tarap sizi alyp gitmeýän bolsa, onda siz nädogry ýoldasyňyz. Nädogry ýol bolsa garyplyga eltýär, garyplyk bolsa – siziň ykbalyňyz bolup galýar.

Ýene-de bir pikir kelläme geldi: “Iki eliň, iki aýagyň bilen işläp baý bolaryn diýip pikir edýärsiňmi? Agyr (gara, fiziki) işlerde işläp baý bolan bir adamy tanaýaňmy? Elbetde, olar ýaly adam hiç ýerde ýok”. Men özüme gaýdyp hiç haçan şeýle işlerde işlemejegime söz berdim. Meniň önümde iki ýol bardy: agyr işlerde işläp baýamak ýa-da kellämi ulanyp baýamak.

Hudaý sizi hiç haçan ýeke goýmaz, maňa ynanyň. Skameýkada ýagşyň aşagynda ezilip otyrkam, Hudaýa dileg edip kömek soradym. Birden tötänleýin, iki sany banknotyň (500 rublyň) aýakgabymyň aşagyna (dabanyňa) ýapyşandygyny gördüm. Ilki gözlerime ynanyň bilmedim. Men olary ellerime alyp gördüm, hakyky bolup çykdy. Soň bolsa öz durmuşymy üýtgetjekdigime berk söz berdim, elimdäki pul bolsa baýlyga tarap gidýän ýolumyň sebäpkäri boldy (düybüni tutdy).

Bu karary beren badyma durmuşym erteki ýaly üýtgedi. Bodo Şefer şeýle diýipdi: “Pul peýda bolmazdan öň mümkin boldugyça pul dolandyrmagy öwrenmeli, peýda bolandan soň aňsatlaşar ýaly”. Hudaýyň ýer ýüzünde, ýeriň astynda, suwda, suwuň astynda bize beren ähli ummansyz baýlyklary (peşgeşleri), kelläme geldi. Biz munuň gadryny bilemzok.

Şonda özümde bir zadyň üýtgändigini duýdum.

Galyberse-de, men baý (bolçulykda ýaşaýan) maşgalada önüp-ösdüm, elmydama gowy eşikleri geýýärdim, elmydama pulum bardy. Ýöne soňky wagtlarda, özüme seretmegi bes etdim, eşiklere üns bermeýärdim, pulum köp bolsada gymmat bahaly zatlary uzak wagtlap satyn almandym.

Özümde şahsy gymmatlyk duýgusyny ýitirdim. Öz pulumy ýitirmek gorkusyna uçradym. Garyplyk endigi bilen gurşaldym. Soň bolsa, özüme baý bolmaga, baýlar ýaly ýaşamaga rugsat berdim. Bu karardan soň, ynanyň bolmajak waka boldy – gowy gazanyp başladym.

Günde 100 rubldan gazanyp başladym. 2 hepdeden soň hergünki gazanjym 300, 500, 1000 rubla çenli galdy. 300 rubl pula ol döwürler gaty gowy ýaşap bolýardy. Näme edenimi bilýäňizmi? Tötänleýin tapan iki sany banknoty (500 rubly) ellemän gyra süýşürdim, galan hemme pullary bolsa sarp etdim. Özümi baý hökmünde duýar ýaly iň gowy restoranlara gitdim, iň gymmat naharlary

sargadym, in gymmat eşikleri aldym. Mende şeýle bir pikir bardy: pullary menden almazlaryndan ön, goý özüm sarp edeyin.

Şonda maňa gaty möhüm pikir kelläme geldi: özüňe nähili garasaň (özün bilen nähili gatnaşykda bolsaň), beýlekiler hem saňa şeýle gararlar. Eger özüňe hormat goýmasaň, adamlar hem saňa hormat goýmazlar. Bir gün bir taksistiň ýanyna baryp, bir sagatlyk şäheriň içinde gezelenjiň nyrhyny soradym. Ol: “nirä gidişiňe bagly” diýipdi. Men bolsa “tapawudy ýok men şähere gezelenç edesim gelýär” diýdim. Taksist geň galyp: “Saňa nämä gerek boş gezelenç?” diýip sorady. “Bilýañmi, meniň kiçilikden bäri Moskwany, onuň köçelerini görmek arzuwym bardy” diýip düşündirdim. Şeýlelik bilen her gün taksi sürüjisi bilen şäherde gezelenç etdim. Hyzmaty üçin bolsa ep-esli pullar gazanýardy. Näme üçin şeýle etmek kararyna geldim? Munuň sebäbi özümi baý hökmünde duýmak, has ynamly bolmak. Adam özüni ynamly duýanda, hemme eden işi şowly bolýar.

Biraz wagt geçensoň, özümi baý adam hökmünde duýup başladym. Her günüme 1500-2000 rubl gazanyp başladym. Şol wagtlar bu takmynan 300-400 \$.

1996-nji ýylda Tajigistanda şol pula bir ýaşayyş jaýyny satyn alyp bolýardy.

Soňra demir ýol menziline gatnap başladym. Şol wagtlar Moskwa beýleki ýurtlardan iş gözlemäge bir topar adamlar gelýärdi. İş tapýançaýar ýagdaýy agyr bolanlara öz hasabymdan garynlaryny doýurýardym. Bir gezekde 50-100 adam dagy bolupdy.

Olaryň hemmesi maňa minnetdar boldular. Geň galan zadym bolsa, men özümi hakykatdanam baý adam hökmünde duýup başladym. Hem-de birine kömek etmegiň söz bilen taryp edip bolmajak duýgusynyň bardygyny bildim. Özün üçin alýan, gazanýan zadyň seni diri galdyrýar, birine berýän (kömek edýän) zadyň bolsa ýaşamaga itergi berýär. Bu durmuşymyň aýrylmaz bir bölegi boldy. 2 hepde yzly-yzyna her gün demir ýol menziline gidip, adamlaryň garnyny doýurmaga dowam etdim.

Ilki başda hergün 100 rubl gazanýardym we 20-si her günki çörege (nahara) gidýärdi. Soňra bolsa in gymmat kwartirany kireýne aldym, rahatlykda we asudalykda ýaşaýardym. Eger baý adam hökmünde özüňizi duýmaga ýol berseňiz, abadançylykdan we üstünlikden doly durmuş yzy bilen gelýär.

Başymdan geçen günleri ýatladym. Köçede geçiren günlerimi, menden pullarymy alan polisiýa işgärlerini ýigrendim, şol wagtky ýagdaýyma gynandym we gaharlandym. Indi bolsa men olara minnetdar. Şolar bolmadyk bolsa, şu

günleri men görmezdim. Kāwagt polisiýa işgärlerine şeýle bir gahar edýärdim welin, öz Watanyma gaýdyp baraýsam ähli ruslary ýurtdan kowmak pikirindedim. Indi bolsa özümi başgaça duýýaryn, Täjigistanda köçede bir garry rus aýalyny göräýsem, oňa kömek etjek bolýaryn, gowja sözler aýdyp, bir zatlary sowgat berjek bolýaryn, sebäbi öz Watanyňdan aýry bir ýerde ýaşamagyň nähili kyndygyna düşünýärim.

Her sapar Moskwa şäherine gelemde, şol seýilgähdäki skameýkada oturyp gaýdýaryn. Bu bolsa maňa öňe tarap gitmäge güýç berýär. Kimi aýdýan zatlaryma düşüniş ynanmakda kynçylyk çekip biler (ýa-da peýdasyz bolup biler aýtýan zatlarym) , kimi bolsa aýdýan zatlarymdan ylham alyp öz ýoluna dowam edip biler.

Her biri özbaşyna dogry.

Men bir zady anyk düşündim: iki dürli adam bar. Biri eli bilen işleýär, elmydama kellesinde öz bergilerini (öý üçin, kwartira üçin, iýmit üçin) hasaplap; beýlekisi bolsa kellesi bilen işleýär, elleri bilen bolsa pullary hasaplaýar.

Bu düşünje meniň durmuşymy düýbünden üýtgetdi. 2 aý geçensoň durmuşymy üýtgetmek kararyma geldim, Moskwa bazarynyň dolandyryjysy (administrator) boldum, 6 aý geçen soň Kutuzowski şaýolynda iki otagly jaý satyn aldym. 1 ýyldan soň bolsa öz hususy öýli boldum. Kimdir biri бүтін ömrüni Moskwada işläp geçirip, ýaşamaga jaý alyp bilenok, men bolsa ýarym ýylyň içinde almany başarypdym. Durmuşyňyza şeýle bir pursat geler, bir günüň içinde 1 ýyldan has köp pul gazanarsyňyz. Ýöne bolsa maksatlaryňyzy berk kesgitlep, kynçylykdan ýüz öwürmedik günüňiz şol pursat geler.

Hudaý adamy hiç haçan ýeke goýmaýar.

Nesihatly hekaýa “Ýolagçy”

Çöllerde birnäçe gün bäri ýöräp gelýän bir ýolagçy adam, suwsuzlygyndan ejir çekip, güýji gutaransoň, ellerini ýokary göterip Hudaýa ýüzlendi: “Eý Allahym, men suwsuzlykdan ölüärim, sen ähli mukaddes kitaplaryňda bize kömek etjekdigiňe, hemişe ýanymyzda boljakdygyňa, in kyn ýagdaýlarymyzda goldaw berjekdigiňe wada berdiň. Ýöne men ençeme gün bäri ýöräp gelýärim, güýjüm galmady. Yzymda diňeje meniň ýörän aýak yzlarym galdy, sen meniň ýanymda däl, men ýeke”. Ýolagçy ýadawlygyndan uka gitdi. Düşüşünde asmanda iki adamyň şekilini gördi.

“Eý Allahym, bu näme zat?” diýip sorady. Hudaý bolsa: “Çöllerde gören yzlaryň, aslynda olar meniň yzlarym. Men seni öz ellerim bilen getirdim” diýip jogap berdi.

Pul myşsalary

Isleg ýok ýerde, ýol hem ýok.

Bernard Şow

Özüňizde ynamyň kem-kemden güýçlenýändigini duýýarsyňyzmy? Size özüňize ynanmak zerurdyr. Bir markeda baryp, bir eşigiň bahasynyň iki esse beýleki marketlardan arzandygyny göreniňizde, derrew şol eşigi almak isleýärsiňiz. Meýilleşdirmedik bolsaňyz hem alasyňyz gelýär. Ýanyňyzdaky pul size ynam, güýç berýär. Bu duýgyny has aýal-gyzlarda görmek bolar. Olary marketlarda synlap görüň – derrew durmuşdaky derejelerini (ýagdaýlaryny) kesgitlep bilersiňiz.

Garyndaşlaryňyzdan biri beýlekilerden has baýrak (ýagdaýy gowjarak) bolsa, myhmançylykda ol kişi elmydama üns merkezinde bolýar. Şonuň üçin, ýanyňyzda köpräk pul göterýän wagtyňyz, siz pul myşsalaryňyzy hem türgenleşdirýärsiňiz. Bu birnäçe aýlap taýynlanyp, soň bolsa diňe bir gezek sahna çykyp, aýdymyny ýerine ýetirýän aýdymça meňzeýär. Bir albomyň ýazgysy we taýynlygy üçin bolsa käwagt birnäçe ýyl wagt gidýär. Puluňyzy ýitirmekden ýada ogurlatmakdan gorkmaň. Ýanyňyzda pul göterseniňiz, has düzgünli (tertipli) bolarsyňyz.

Bir gün amerikan alymlary eksperiment geçirip görýärler. Olar 500 sany adamy surata düşürüp, esasy haýsy zatdan gorkýandyklaryny sorayarlar. Käbirleri talanylmakdan, beýlekiler bolsa öldürilmekden diýip jogap berýärler. Jogaplary berk ýazga alýarlar. Soňra bolsa ýaňky surat bilen ýazgylary türmä alyp gidýärler. Türmede oturan ganhorlardan we garakçylardan, kimleri pida hökmünde saýlajakdyklaryny sorayarlar.

Geçirilen eksperiment, garakçylaryň saýlawy talanylmagy gorkýan adamlary, ganhorlaryň saýlawy bolsa öldürilmekden gorkýan adamlary boljakdygyny görkezdi. Jenaýatçylar öz saýlawlarynyň sebäbinem düşündirip hem bilmediler. Şonuň üçin gorkularyňyzy ýeňip geçmäge synanyşyň: psihiki negatiw düşünje,

pikirler betbagtçylygy özüne çekýär we jenaýatçylary öjükdirýär. Gorkularyňyza garşy göreşmek, ýanyňyzda uly mukdarda pul götermek üçin türgenleşik geçmek örän möhümdir. Astana şäherinde şeýle waka boldy. Pul myşsalary temasyňa bagyşlanan bir treningda, 25 ýyl kassirlykda tejribesi bolan bir aýal, ýanynda uly mukdarda pul götermäge gorkmaýandygyny we elmydama ýanynda uly mukdarda pulyň bolýandygyny aýtdy. Men bolsa: “Bolýa, men 20 müň dollar puly size berjek. Siz ony elmydama ýanyňyzda saklarsyňyz we ertesi gün yzyna berersiňiz” diýdim. Ol bolsa razylaşdy.

Men puly berdim, ol bolsa öz sumkasyna saldy-da gitdi. Beýleki okuwçylaryma ony yzarlamagyny we her edýän işini (bolşuny) kamera düşürmeklerini aýtdym. Aýal mikroawtobusda barýarka elindäki sumkasyna şeýle bir berk ýapyşyardy. Ýüzi bolsa gaty dartgynly, gaýgylydy. Daşyndan şeýle bir alada edýändigini, gorkýandygyny görmek bolýardy. Öýüne ýakynlaşanda, howlusynyň ýanynda bir topar nätanys oglanlaryň gürrüň edip oturandyklaryny gördi. Olar aslynda meniň okuwçylarymdy. Aýal öýe girmän ýaňkylar gitýänça öýüň daşyndan 2-3 aýlaw edipdi. Okwuçylarym bolup duran ýagdaýy maňa jaň edip habar berenlerinde men olara dagamaklaryny habar berdim, şol bada ýaňky aýal ylgap öýüne giripdi. Ertesi sapaga gelende hemmämiz ýaňky wideo ýazgyny görüpdik. Aýal öz dartgynly ýüzüni görende, uly mukdardaky puly ýanynda götermek aňsat iş dældigini boýun aldy. Aslynda hemmämiz nagt pullary söýýäris, ýöne jogapkarçilik çekmekden gorkýarys. Olary ýitirmek gorkusy bize ynamly gezmegimize päsgel berýär.

Treningda: “Elmydama mümkinçilikleriňizi, başarnyklaryňyzy puldan has ýokary derejede tutuň (ýagny mümkinçilikleriňiz, başarnyklaryňyz birinji orunda bolsun)” diýemde hemmesi meniň bilen ylalaşýarlar. Ýöne olar üçin praktikada (tejribede) beýle däl. Günlerde bir gün birnäçe toparlarymyň arasynda (dürli şäherlerden) eksperiment geçirip gördüm. Okuwçylarymdan ertesi gün öýlerinde bar bolan ähli nagt pullaryny getirmeklerini talap etdim. Hemmesi pullaryny getiripdi. Öz ýagdaýlaryna baglylykda her kimiň getiren pul mukdarlary dürli-dürlidi. Trening okuwy gutarandan soň ähli beren pullarynyň indiki ýyla çenli mende galýandyklaryny habar berdim. Ýokardaky öwreden düzgünimi tejribede görüp düşünsinler diýip, bu oýuny gurnamagy makul bildim. Teoriýa bilen ylalaşmak aňsat, ýöne tejribede etmek juda kyn bolýar: şübhe, gorky, ynamsyzlyk bize päsgel berýär.

Meniň eden işime okuwçylarym düýbünden başgaça garadylar. Aralarynda gözlerini gamaşdyranlaram boldy, ýylgyranlaram boldy, arkaýyn oturyp öz zatlary hakda pikir edenlerem. Dört topardan ikisi synagdan üstünlikli geçdiler we öz gorkularyny ýeňmegi başardylar. Sankt-Peterburg şäherinde bir gyzyň otagyň içinde aglap oturanyny gördüm. Munuň sebäbini soranymda ol ýaňy-ýakynda maşynyny ogurladandygyny aýtdy. Synag üçin beren ähli puly aslynda eneatasynyň täze maşyn alsyn diýp ugradan puludy. Men ol gyza köşeşmegini we beren puluny yzyna almagyny teklipe edemde, göz-ýaşlary bilen teklibimi kabul etmedi. Ol gyz özi bilen göreşdi. Gyz aslynda ähli puluny yzyna almak isläpdi, ýöne ol üstünlikli adamlaryň ýörelgelerine eýýäm düşünişdi, şonuň üçinem ejizligini görkezmedi. Ahyrynda ol puluny yzyna almady we bu onuň kiçijik ýeňişi boldy. Şular ýaly adamlar hem önünde goýan maskatlaryna ýetýärler, baý bolýarlar.

Beýleki topar bolsa menden öz pullarynyň hakykatdanam mende galýandygyny gaýta-gaýta soradylar. Men bu hakda hiçhili degişmeýändigimi we ertesi günem şäherden gidip barýandygymy aýtdym. Sapakdan soň hemmesi dargady, ýöne şübhähiň olary biynjalyk edýändigini aňypdym. Şol gün pullaryň ählisini toparyň ýolbaşçysyna berdim we ertesi gün paýlamagyny tabşyrdym. Irden demir ýol menziline geldim. Geň galaýmaly, toparyň hemme okuwçylary maňa garaşyp duran ekeni. Gorkularyny ýeňip bilmändikleri görnüp durdy. Pullary ertesi gün toparyň ýolbaşçysy paýlajakdygyny aýdanymda, hemmesi öz ýalňyşlaryna düşünişdi. Şübheleri özlerinden üstün çykdy. Synagdan geçen topar meniň bilen indiki ýyl duşuşyp, peýdaly synagy üçin maňa sagbolsun aýtdylar.

Kararsyzlyk şowsuzlykdan has erbetdir. Synaşyp ýalňyşmak, hiç zat etmezlikden has gowudyr. Ýalňyşlyklar bize – tejribe we bilim, kararsyzlyk bolsa – gorky we şübhe berýär. Bu hakykat adama güýç berýär we öz güýjüne bolan ynamy döredýär, üstünlik gazanmagyň ýollaryny görkezýär.

Eger-de siz pula, kân bolsun, az bolsun, tapawudy ýok, arkaýyn hem-de ynamly garap bilmeňiz, onda hiç haçan baý bolup bilmersiňiz. Hatda kiçi mukdardaky puldan gorkýan bolsaňyz, hiç wagt uly puluňyz bolmaz. Ussatlygyňyzy ösdürmäge çalşyň. Hünäriňizi, mümkinçilikleriňizi, başarnyklaryňyzy puldan has ýokary derejede tutuň. Diňe şonda üstünlige ýetip, garaşsyz bolarsyňyz.

Kime garaşsyz adam diýip bolar? Elbetde, özüne, öz aýalyňa, çagalaryna, dostlaryna beren wadasyny ýerine ýetirmegi başaryan adama garaşsyz diýip bolar. Öz durmuşyňyzy ertekä öwürmegi wada (söz) beren bolsaňyz, ýerine ýetiriň. Öz başarnyklaryňyzy ösdürmegi wada beren bolsaňyz, ösdüriň. Çagalaryňyza gowy bilim bermegi wada beren bolsaňyz, beriň. Ine munuň özi erkinlik, garaşsyzlykdyr.

Sizden: “näme üçin munça köp pul ýanyňyz bilen göterýärsiňiz?” diýip sorap bilerler. Olara: “Pul myşsalarymy türgenleşdirýäriň” diýip jogap beriň.

Sizi geň görselerem, ýanyňyzda götermegi dowam ediň. Geň, baý, üstünlikli bolmak garyp, şowsuz bolmakdan has gowudyr.

Durmuşymda şeýle bir waka şaýat boldum. Howa menzilinden Moskwa uçanymda, ýanymda penjegimiň jübisinde 40 müň dollara golaý pul bardy. Uçmaga entek ep-esli wagt bardy we hajathana gitmegi makul bildim. Ýanymdaky oturan aýala goşlaryma göz-gulak bolmasyny haýyşt etdim. Hajathana barýarkam penjegimiň goşlamyň arasynda ýatandygy kelläme geldi. Aýala göz-gulak bolmasyny haýyş etsem-de, yzyma gidesim gelipdi. Şol wagt özümi saklap, özüme: “Ýa puly alada etmän, arkaýyn öz meýilleşdiren işleriňi edersiň, ýa-da yzyňa gaýdyp şol pullar bilen kanagatlanarsyň” diýdim. Aýaklarym titrese-de, islegimiň güýji bilen ýoluma dowam etmäge mejbur boldum. Özüme “Meniň uly arzuwlarym bar, pul hakda aladalanyp, gaýgy etmerin” diýdim.

Her bir ädimde kelläme bir topar pikirler gelýärdi: “Penjek ýere gaçyp, pullar ýere döküläýse näme bolar? Kimdir biri pullary görüp alyp gaçaýsa näme bolar?” onlarça pikir kelläme aýlandy. Indi bolsa bu meniň üçin gülkünç ýaly bolup görünýär, ýöne şol wagt hemme zat çynlakaýdy.

Men gorkularymy ýeňip geçdim. Gorky bizi yza çekýär, arzuwlarymyzy amala aşyrmaga päsgel berýär, ynamymyzy ýok edýär, kiçijik netijeler bilen kanagatly bolmaga mejbur edýär.

Gorkularyňyza ýeňilmän, öz arzuwlaryňyza ynanyň.

Bellik depderçäňiz üçin

Baýlyk nyşany siziň işleýän, gezyän, ýatýan ýeriňizde bolmaly, size ýoldaşlyk etmeli. Kynçylyga düşen wagtyňyz, ýa-da umydyňyz üzülse

nyşanyňyza serediň. Ol nyşan sizi güýç we energiýe bilen üpjün eder. Bu duýgyny düşündirip bolmaýar.

Köp adamlar bir zady arzuw edip, düýbünden başga zady edýärler. Wagtyň geçmegi bilen çykgynsyz ýagdaýa düşýärler. Edýän işiňizi sizi baýlyga tarap alyp gitmese, onda bu siziň öz saýlawyňyzdyr. Şonda garyplyk siziň ykbalyňyz bolar.

Bodo Şefer: “Pul peýda bolandan soň aňsatlaşar ýaly, pul peýda bolmazdan öň mümkin boldugyça pul dolandyrmagy öwrenmeli”.

Özüň üçin alýan, gazanýan zadyň seni diri galdyryýar, birine berýän (kömek edýän) zadyň bolsa ýaşamana itergi berýär.

Adanyň iki görnüşi bar. Biri eli bilen işleýär, elmydama kellesinde öz bergilerini (öý üçin, kwartira üçin, iýmit üçin) hasaplap; beýlekisi bolsa kellesi bilen işleýär, elleri bilen bolsa pullary hasaplaýar.

Siz öz ýoluňyzy saýlamaly. Adamlar öz maksatlaryny kesgitlep, düýbünden ters ugurda hereket edýärler, netijede köplenç garyp galýarlar.

Eger gorkmasaňyz, özüňizi baý hökmünde duýmaga rugsat beriň, abadançylykdan we üstünlikden doly durmuş geler.

Eger-de siz pula, kän bolsun, az bolsun, tapawudy ýok, arkaýyn hem-de ynamly garap bilmeseniz, onda hiç haçan baý bolup bilmersiňiz. Hatda kiçi mukdardaky puldan gorkýan bolsaňyz, hiç wagt uly puluňyz bolmaz. Ussatlygyňyzy ösdürmäge çalşyň. Hünäriňizi, mümkinçilikleriňizi, başarnyklaryňyzy puldan has ýokary derejede tutuň. Diňe şonda üstünlige ýetip, garaşsyz bolarsyňyz.

Puly nädip tygşytlamaly, nädip sarp etmän ýygnap goýmaly?

Pul gazanmagyň ýönekeý kanunlaryny bilýän adamlaryň puly hiç haçan tükenmeýär.


Jorj Kleýson

Puly dolandyrmagyň ýollaryny maňa öwredişleri ýaly, men hem size öwretmäge synanyşaryn. Ilki bilen, girdejiňiziň paýlanmagyna ýörite çyzgy boýunça seredeliň.

Puly dolandyrmagy öwreneňizden soň, pulyň özi size geler. Pul diňe, onuň bilen nähili işlemelidigini we näme etmelidigini bilýänlere gelýär. Pul bilen nähili işleşmelidigini bilmeýän bolsaňyz, iň gowusy hiç zat etmän. Ilki bilen öz maýa

serişdeleriňizi (puluňyzy) dolandyrmagy öwreniň. Diňe şondan soň onuň bilen näme edesiňiz gelýän bolsa ediň.

Aşakdaky model hasabyna göz aýlalyň. Bu maliýe durnuklylygyny gazanmak üçin maşgala býujetini dolandyrmagyň formulasy.



Aýlyk girdejiňiz – bu siziň iş başarnyklaryňyzyň esasynda gazanan mukdar puluňyzdyr.

Bu görkeziji işleriňiziň ýagdaýyna bagly bolup, haýsy hem bolsa bir tarapa üýtgäp biler. Gazanan pullaryňyzy jaýyňyza, çagalaryňyza, iýmite, bilime, saglygyňyza sarp etmeli bolýarsyňyz. Güýmenjelere we dynç alyşa bolsa, hemişe bolşy ýaly pul ýetmeýär. Netijede näme bolýar? Uly maliýe çukury emele gelýär. Adamlaryň köpsi “Köpräk pul gazanaryn, şonda galan puly sarp etmän ýygnap, gyra süýşürüp goýaryn” diýýär. Ýöne şeý diýýän adam köp pul gazanyp başlanda, köpräk pul hem sarp etmeli bolýar. Hiç zat üýtgemeyär.

Wawilon öz döwründe Mesopatamiýanyň in baý şäheri bolupdy. Wawilon, beýleki adamlar bilen öz bilimini paýlaşýan Arkadyň saýasynda baý şähre öwrülipdi. “Okuwçylarym käbiriňiz maňa şeýle sorag berýär: “Eger adamyň hatda 10 teňnesi öz zerur harajatlaryna ýetmeýän bolsa, nädip öz gazanjynyň 10 dan 1 bölegini tygşytlap biler?” Men size bir hakykaty aýdaýyn: zerur gündelik

harajatlarymyza garşy durmasak, ol zerur harajatlarymyz gazanjymyz bilen deňlikde (proporsional) öser.

Arkad aslynda şu zady diýmek isledi: siziň girdejiňiz her aý ýokarlanýar diýeli. Geçen aý 300 dollar gazandyňyz we şol pul bilen hem şol aýy geçirdiňiz, şu aý hem 500 dollar gazandyňyz we şol pul bilen şu aýy geçirdiňiz. Soň bolsa, indiki aýyň dowamynda girdejiňiz 1000 dollar ýokarlandy we zerur harajatlaryňyzam şol mukdarda ýokarlandy. Şeýlelikde 2000 dollar gazansaňyzam, şol bir zat gaýtalanýar.

Girdejiniň we çykdajynyň diagrammasy

Galybersede hatda 500 dollar gazanjyňyz bilen siz erbedem ýaşamadyňyz. Ýöne näme üçin beýle bolýarka? Işdämiz açylýar, täze zerurlyklar ýüze çykýar. Hiç haçan sarp edýän çykdajylaryňyza üns bermäň. Bir hindi akyldary şeýle diýýär: “Bu dünýäniň synaglary edil deňiz suwuna meňzeýär: adam näçe köp içsede, şonça teşneligi (arzuwy, islegi) ýokarlanýar”. Siz iýmit ýa-da eşik satyn alanyňyzda, ekin ekip ýetişdirýän ýa-da eşik tikýän adamlaryň girdejilerinem ýokarlandyrýarsyňyz.

Näme üçin adamlar köp gazanyp başlasalar, köp sowýarlar? Sebäbi olar indiki aý has köp gazanmaga ymtylýarlar, ýöne muny nähili etmelidigi barada pikir etmeýärler. Olar häzirlilikçe puly dolandyrmak biliminiň eýesi däl, olarda köp pul gazanmagyň, ony rejeli tutmagyň başarnygy ýa-da endigi ýok. Üstünlik gazanan adam başgaça hereket edýär. Ilki bilen tygşytlaýar, soňra galan pullaryny harçlaýar.

Ilki bilen özüňize töläň, öziňize sarp ediň. Näme üçin adamlaryň, hatda üstünlikli adamlaryň hem ertire ynamy bolmaýan wagty bolýar? Olar in gymmat awtoulagda gezyýärler, restoranlara gidýärler, ýöne ýüzleri hiç şadyýan däl. Olar örän gymmat geýimleri geýýärler, ýöne bary-ýogy iki-üç aý işleri ugruna bolmasa, bankdan alan pul serişdelerini yzyna berip bilmejek ýaly bolýarlar. Eger şeýle pese düşme bir ýyla çekse, onda olaryň dat gününe. Şol pikirler olary howsala düşmäge mejbur edýär. Sebabi olar wagtynda özlerine tölemediler.

Şonuň üçin ýatda saklaň: ilki bilen özüňize töläň (öz bilimiňize, özüňize sarp ediň). Söýgini hereket bilen subut etmeli, iş bilen görkezmeli.

Şahsy maliýe meýilnamaňyz öz maskatlaryňyza ýetmäge kömek eder. Jemi öz girdejiňizden 10 % (göterimini) geljegiňiz üçin tygşytlap, ýygnap goýuň.

Tygşytlan pulyňyza degmäň, ol siziň arzuwlaryňyz üçin. Ýene 10 % (göterimini) dynç alyşa we güýmenjeler üçin ýygnap goýuň. Hatda şol 10 % kafeda agşamlyk edimäge ýetmesede, her aý ýygnap goýuň. Eger-de restorana, ýa-da gezelenje gitmegi meýilleşdirýän bolsaňyz dynç alyş we gezelenç üçin niýetläp goýan hasabyňyza serediň. Kimdir birine sowgat almaly bolas, ýene şol hasaba serediň.

Maliýe işlerinde ulgamyň (sistemanyň) bolmagy wajypdyr. Haçan-da ulgamy döredeninizde, ol size gazanç getirip başlar.

Indi bolsa ýokarky hasaplamalarymyza gaýdyp geleliň. Galan mukdary 100% diýip kabul edeli we 55%-ni kompaniýanyň hasabyna (ýagny geljekki döretjek biznesiňiz üçin) goýaly. Galan 45%-ni öz hasabymyza aýyryp goýýarys (her aýky zerur çykdajylar; ýöne isleg, arzuwlarymyz bu hasaba girenok, meselem, durmuş enjamlary, mebeller; arzuw isleglerimiz üçin aýratyn tygşytlmaladyrys).

Birinji düzgüni ýatda saklaň. Girdeji öz şahsy derejähizi ýokarlandyрмаýar, emma şahsy derejähiz siziň girdejiňizi ýokarlandyrmaga ukyply. Adam öz geljegine jogapkärli bolmasa, girdejisi azalýar; näçe gazansaňyzam, siziň girdejiňiz mukdary çykdajylaryňyzyň mukdary bilen deňe-deň bolýar.

Ýokardaky model hasaby (55%-45%) size bu deňligi bozmaga kömek eder. Bu hasaby berk berjaý etseňiz çykdajylaryňyz öňkisi ýaly ýokarlanmaz. Indiki aý has köp pul gazanan ýagdaýyňyzda, öz kompaniýa hasabyňyz üçin hem köp pul goýuň, öz hasabyňyz üçin aýyryp goýýan puluňyz bolsa elmydama 45 % -de deň bolsun. Sebäbi iru-giç işden çykjak günüňiz bir gün geler. Kompaniýa üçin ýygnan pullaryňyzy bolsa täze bir biznes (iş) döretmäge peýdaly bolar.

Bu hasaby näme üçin berjaý etmeli? Çykdajylaryňyzyň mukdary ýokarlanmazlygy üçin. Gazanjyňyz, girdejiňiz köpelip dursada, çykdajylaryňyz ýokarlanmaly däldir (ýagny öňkisi ýaly 45% bolmalydyr). Girdeji mukdaryňyzy nädip kesgitlemeli? Şu günki senäni ýazyň – bu siziň hasabyňyzyň başlangyjy bolar. Geçen ýylda näçeräk pul gazanandygyňyzy bilň. Gazanan puluňyzyň 45% ni hasaplaň. Çykan hasaby bolsa 12 aýa bölüň. Netijedäki jogap sizi begendirýärmidi? Ýok? Her nähili bolsada bellenen düzgünleri berjaý etmeli bolarsyňyz. Baý bolmak isleseňiz çykan hasapdan artyk pul harçlamaly däl bolarsyňyz.

Geçen ýyl gazanan pul mukdaryňyz: 3600\$

$$3600\$ - 45\% = 1980\$$$

$$1980\$ / 12 = 165\$$$

Ýagny her aý öz çykdajylaryňyz üçin 165\$ dan artyk pul harçlamaly däl bolýarsyňyz.

Siziň saýlawyňyz

Öz güýjini ullanyança hiç bir adam onuň barlygyny bilenok.

Logan Wolfgang Gýote

Ýokarda öwrenen maglumatlaryňyzyň esasynda bir ýoly saýlamaly bolarsyňyz:


- 1) Model hasabyny ulanyp, durmuşyňyzy üýtgetmek we tygşytlamaga başlamak kararyry,
- 2) Ýa-da hemme zady üýtgetmän hemme zady öňki bolşy ýaly goýmak karary.

Her näme bolsa-da siz bir karara gelmeli, başga ýol ýok. Bu uly bir agajy ösdürip bilýän bir tohumdyr. Herkim bir almada näçe tohumyň (şänik) bardygyny hasaplap biler, ýöne şol tohumlardan näçe almanyň ösüp biljegini hiçkim hasaplap bilmez. Netijede, model hasabyny ullanyp çykaran jogabyňyz – siziň bir tohumyňyzdyr (ýagny bir işe başlamak bilen bir tohumyňyzy ýetişdirip başlandygyňyzy aňladýar).

Şu günden başlap gijikdirmän kem-kemden tygşytlap, ýygnap başlasaňyz, elbetde, başda ýygnan pullaryňyzyň mukdary azrak bolup görnüp biler. Eger düýbünden tygşytlap, ýygnamasaňyz, onda durmuşyňyz № 2-nji belgili ok bilen görkezilen ýaly bolar.

Eger kem-kemden tygşytlap, ýygnap başlasaňyz onda durmuşyňyz № 3-nji belgili ok ýaly bolar. Birnäçe wagtdan netije № 4-njä ýeter. Bu eýýäm ösüşiň gowy görkezijisidir.

Eger hiç zat etmeseňiz, hiç zada-da ýetmersiňiz. Gör nähili tapawut edýär.



Hatda ujypsyzja pul tygşytlap, ýygnap goýmak, islendik durmuş ýagdaýyny düýbünden üýtdeip biler. Bodo Şefer şeýle bir wakany gürrüň berdi: Singapurda geçiren seminaryndan soň ýanyna bir adam gelip, şeýle diýipdi: “Siziň gürrüň berýän zatlaryňyzy men halaýaryn. Bu dogry, ýöne meniň tygşytlap, ýygnap ýaly hiç pulum ýok, aýlygym ýaşaýşyma zordan ýetýär”. Şol wagt ýaňky adam içini çekip, jübisinden çilimini çykardyda otlady. Bodo Şefer oňa seretdide şeýle diýdi: “Siz çilim çekýärsiňizmi?”. “Elbetde, onsuz bolmaz” diýip jogap berdi. Şefer jübisinden kalkulýatoryny çykaryp, bir adamyň 18 ýaşyndan 60 ýaş çenli çilim çekmän gezen bolsa, näçe pul ýygnap biljekdigini hasaplady. Netije bolsa 43 müň dollary görkezdi. Ortaça Şefer çilim gutusyny 2 dollardan hasaplady. Ýöne “In gowsy men çekeyin” diýen ters jogaby eşidipdi. Şefer entäk ýaňky mukdaryň üstüne % (göterimi) goşmady. Eger-de her ýyl tygşytlap, ýygnap bolsa göterim mukdarynyň köpeljekdigini we ep-esli girdeji getirjekdigini düşündirdi. Her ýyl şeýdip 14% tygşytlap, ýygnap bolsa üýşüren pulunyň mukdary näçe bolardy siziň pikiriňizçe? 4 ýarym million dollardan hem köp.

Eger her gün 8%-den 1 dollar tygşytlap, ýygnasak, 30 ýylyň içinde takmynan 1,8 – 2 million dollar bolar. Adatça bir adam bir günde 1 dollardan gowrak pul sarp edýär.

Bodo Şefer: “Eger şu wagt seni 45 % seni razy etmeýän bolsa, köpräk pul gazanyp başlanyňda, 45% girdejiň ýokarlanyşy ýaly ýokarlanar”. 500 dollaryň 45%-i kän bir uly mukdar bolman biler, emma 5000 dollaryň 45%-i bolsa gaty köp pul bolýar. Men hem 3 ýyllap tygşytlap, ýygnamak kararyna geldim. Ýöne ol

mukdar gaty azdy meniň üçin. Ýöne men bu düzgün bilen ylalaşdym. Siz hem, ýygnaýan puluňyz az görünse hem, şol düzgün bilen ylalaşyp, ony berjaý etmeli.

Eger 45%-den artyk ýene pul galýan bolsa, geljeginiz üçin tygşytlap, ýygnaýan puluňyzyň mukdaryny artdyrmaly, 15%- çenli, soň 20%, 25%, 30%, 40%, 50%. Ýöne dynç alyşa we güýmenje üçin aýryp goýan 10% puluna degmän.

Meselem, 10 müň dollaryň 10 % -i örän gowy pul. Özüňize, öz saglygyňyza sarp ediň.

Mynasyp ýaşan: has köp gazanyp başlanyňyzda, daş-töweregiňizde başgaça adamlar peýda bolar, başgaça geýinmeli bolarsyňyz, we abraýly edaralara gitmeli bolsarsyňyz. Çykdaýylar elbetde köpeler. Ýöne elmydama bu zatlara taýyn bolmaly.

Biz şügünimiz bilen ýaşaýarys, we özümize mynasyp şekilde ýaşamalydyrys, ýöne 55%-ni geljekki kompaniýaňyzyň hasabyna tygşytlap, ýygnap goýmalydygyny ýatdan çykarmaň, elmydama tygşytlap geziň.

Karzlar

Eger karzlaryňyz bar bolsa, maliýe meýilnamasyna käbir düzedişleri girizmeli bolar. Her aý 10% geljek üçin, 20% bolsa bergileri üzmek üçin tygşytlap, ýygnap goýmaly. Galan pullary bolsa beýleki iki hasap üçin (45%-55%) tygşytlamaly. Dynç alyş we güýmenjeler (tomaşalar) üçin ýygnaýan hasabymyz, bergileri üzýänçäk bolmaz. Bergileriňiz bar wagty güýmenje, dynç alyşlara nädip puluňyzy sarp edip bilersiňiz? Üns beren bolsaňyz, käbir adamlar bergide bolsalar hem, bir ýerlere dynç alyşa gitmegi meýilleşdirýärler.

Adamlarda aýratyn bir endik bar: bergileri aşa köpelende, olar güýmenjeleriň (tomaşalaryň) kömegi bilen kynçylyklardan daşlaşýarlar. Kiçi wagtlarym halypam maňa şu zady öwredipdi: “Karzy bar bolan adamyň hiç zadyny eýeleme we ondan hiç zadyny satyn alma”.

Siziň karzlar bilen gatnaşyk baş ýörelgäňiz şular ýaly bolsun: eger garyndaşlaryňyzdan karz alan bosaňyz, şol karzy näçe çalt üzsem, şonça-da maňa has gowy bolar, diýip pikir ediň. Aýlygyňyzy alan wagtyňyz bolsa, bergiňizi mümkin boldugyça gysga wagtyň içinde üzmäge synanyşarsyňyz. Şol wagt hem derrew üzmegi başarsyňyz. Karz üçin 20% tygşytlap, ýygnap goýmak zerurdyr. Eger algydar sizden närazy bolsa, onda şeýle jogap beriň: “Bölekleýin almagy islemeýän bolsaňyz, zerur bolan mukdar ýygnanýança sabyrly boluň”. Emma

karzlaryňyzyň barlygyna garamazdan, hemişe geljegiňiz üçin 10% tygşytlap, ýygnap goýuň. Bu özüňizi ynamly we goragly duýmagyňyza mümkinçilik berer.

Hatda iň kiçi mukdardaky ýygnap goýan puluňyzyň hem ýagdaýy üýtgedip bilýändigini unutmaň.

Eger bu ýörite çyzga görä hereket etmegi endik etseňiz, özüňizi alyp baryş we pikirleniş streotipini ösdürersiňiz (berkidersiňiz). Karzyňyzy üzen wagtyňyz, aňňyzydaky goýlan düzgünler awtomatiki ýagdaýda işläp başlar, geljek üçin 10% däl-de, 30% tygşytlap başlarsyňyz. Mundan beýläk tygşytlaýan pul hsabyňyz 3 esse çalt öser. Bu size zerur bolan tejribeleri gazanmaga we zerur bolan netijelere gelmäge kömek edýär. Diýmek, bergili bolmagyň peýdaly ýerleri hem bar eken.

Model hasabyna esaslanyp, bir ulgamy döretmek wajypdyr. Näçe puluň barlygy möhüm däl, esasy zat bir ulgamyň bolmagy. “Meniň pulum az, haçan-da pulum köprak bolanda, model hasabyna esaslanan bir ulgam dörederin” diýmek, özüňize bolan ynamyňyzyň ýoklugyny aňladýar. Esasanam muny geljegine ynanmaýan adamlar diýýär. Geljegimize ynanmaýan bolsaň, ýaşamak nämä gerek? Durmuşyňyzyň hilini ýokarlandyrmaga başarnygyňyzyň bardygyna ynanmaýan bolsaňyz, öwrenmek nämä gerek? Eger öz Watanyňa, baştutanyňa, öz maşgalaň bilen bagtly bolup biljegiňe, ynanmaýan bolsaň, ýaşamak nämä gerek? Nämä üçin özüňizi aldaýarsyňyz? Geljekde baý adam bolup biljegiňize ynanmaýan bolsaňyz, pul tygşytlamak nämä gerek?

Köpüsi bize öwredişleri ýaly “biz geljekki kyn günlerimiz üçin tygşytlaýarys” diýär. Garyndaşlarymyz bize bolsa “Kyn günleriňizde hiçkime mätäç bolmaz ýaly pullaryňyzy tygşytlaň, ýygnaň” diýýärler. Ençeme ýyllar bäri kellämizde puluň kyn günlerimiz üçin gerekdigi hakda pikirler bar. Ýöne bu beýle däl. Biz öz geljegimize ynanmaly. Pul tygşytlap, ýygnap, biz öz kellämizdäki arzuw edýän durmuşy amala aşyrýarys. Iru-giç muny her kim edip başlar. Guşuň iki ganaty bar: biri – umyt, beýleki – gorky. Ynha, siz hem bir gün uçmak duýgusyny başdan geçirmek islärsiňiz ýa-da durmuşyň özi sizi uçmaga mejbur eder. Ýöne şol wagt şol uçuş islegiňizi kanagatlandyrmaz, gorkup gezersiňiz elmydama.

Bellik depderçäňiz üçin

Pul dolanşygyny öwrenen wagtyňyz, puluň özi size gelip başlar. Pul bilen nähili işleşmelidigini bilýän adama pul elmydama gelip durar.

Hiç haçan çykajylaryňyza üns bermäň. Bir hindi akyl-dary şeýle diýýär: “Bu dünýäniň synaglary edil deňiz suwuna meňzeýär: adam näçe köp içsede, şonça teşneligi (arzuwy, islegi) ýokarlanýar, suwsaýar”. Şowly adam ilki bilen meýilleşdiren pul mukdaryny tygşytlap, ýygnaýar we galanyny sarp edýär. Ilki bilen özüňize sarp ediň.

Gazanýan aýlygyňyz siziň şahsy ösüşiniňizi ýokarlandyрмаýar, emma şahsy ösüşiniňizi siziň girdejiňizi ýokarlandyryp bilýär.

Eger her gün 8%-den 1 dollar tygşytlap, ýyg nasak, 30 ýylyň içinde takmynan 1,8 – 2 million dollar bolar. Hatda uly bolmadyk tygşytlaýan pul mukdaryňyz ýagdaýy düýbünden üýtgedip bilýär.

Karzlaryňyzyň barlygyna garamazdan, elmydama girdejiňiziň 10% geljegiňiz üçin tygşytlap, ýygnap goýuň. Bu özüňizi ynamly we goragly duýmagyňyza kömek eder. Pul tygşytlap, ýygnap, biz öz kellämizdäki arzuw edýän durmuşymyzy amala aşyrýarys.

Şahsy maliýe meýilnamasy bir ulgamy döretmäge mümkinçilik berýär. Näçe puluň barlygy möhüm däl, esasy zat bir ulgamyň bolmagy. Wagtyň geçmegi bilen ulgamyň özbaşdak işläp durýanyny görersiňiz.

Puluňyzy nädip investirlmeli (işletmeli)?

Bir zady diňläň wagtyňyz – ony unudarsyňyz, seredeniňizde – ýadyňyzda galar, ol zady edeniňizde bolsa – düşünersiňiz.

Konfusiý

Maliýe goragy

Maliýe howpsuzlygy

Maliýe asudalygy

Adamlaryň köpüsi puly haýsy bir zada we näme üçin investirlmelidigi hakda gyzyklanýarlar. Pul dolanşygyny öwrenen wagtyňyz, puluň özi size gelip başlar. Şol wagt hem pul investirleme baradaky bilimler size gerek bolar. Emma adamlaryň aglaba bölegi artykmaç puly näme etmelidigini, nirä investisiýa

etmelidigini, mümkinçiliklerden nähili peýdalanmalydygyny bilenoklar. Şol sebäpli hem biderek ownuk zatlara artykmaç pullaryny sarp edýärler, soň hem investisiýanyň kömegi bilen girdeji gazanyp boljakdygyny pikir edýärler. Gynsansagam bu zatlar hakda gaty giç pikirlenýärler.

Geliň, altyn ýumurtga guzlaýan towuk hakdaky hekaýany ýatlalyň. Bir daýhan ketekdäki towugyň altyn ýumurtga guzlandygyny görýär. Geň galyp, ýumurtgany eline alýar. Ol hakykatdanam altyndan bolup çykýar. Daýhan zergäriň ýanyna baryp ýaňky ýumurtgany görkezýär. Zergär bolsa altyn ýumurtgasy üçin köprüjik pul berýär. Ertesi gün ýene şol bir zat gaýtalanýar – towuk ýenede bir altyn ýumurtgany guzlaýar. Bu waka daýhanyň sabyry gutarýança dowam edýär. Ahyrsoňy, towugyň nädip guzlaýandygyny bilmek üçin, ony öldürýär. Eýesi towugy soýýar, emma tapan zady bolsa ýene-de bir altyn ýumurtga bolýar.

Başgaça aýdanymyzda, altyn ýumurtga – bu investisiýa eden puluňuzdan (maýa goýumyňyzdan), alýan pul göterimiňizdir ýa-da girdejiňizdir. Altyn ýumurtga guzlap gezyň, bir towugyňyzyň bolmasy möhümdir. Biraz pul ýygnap başlanyňyzda, towugyňyzy köpeltmäge ýa-da ony ösdürmäge mümkinçilik döreýär. Ýöne, gynsansagam adamlar köpeltmegiň deregine, täze eşik, täze awtoulag, ýagny mätäçlik duýmaýan, zerur däl zatlar üçin ýygnan pullaryny sarp edýärler. Öz ýaşayan şäherinde dynç alyp bilýän bolsalar hem, daşary ýurtlara gidip dynç almagy isleýärler. Täze awtoulag, jaý, gymmat altyndan şaý-sepleri satyn alsalar, özlerini baý kimin hasaplaýarlar. Aslynda bu beýle däl. Gymmat awtoulag sürýän, gymmat eşikleri geýýän, gymmat şaý-sepleri dakynýan adamlaryň bank hasabynda aslynda hiç hili pullary bolýan däldir. Sebäbi pul sarp etmek ýeňil zat.

Adamlaryň köpüsi köpräk pul gazanyp, pullary gutarýança wagtlaýyn baý adam ýaly gezyärler. Pul gazanmak, ony tygşytlap, ýygnap saklamakdan we ony köpeltmekden has aňsatdyr.

Şonuň üçin hem altyn ýumurtga guzlap gezyň, bir towugyňyzyň bolmasy möhümdir. Ortaça (gowy) durmuşda ýaşamak üçin, her aýda näçe puluň gerekdigini hasaplaň. (Ortaça, gowy durmuş diýmeklik owadan, gymmat bahaly durmuşda ýaşamak däldir). Şol mukdary hem kelläňizde saklaň, girdejiňiz näçe köpelsede, talap edilýän mukdardan artyk pul sarp etmäh.

Bir gezek meniň sapagyma bir aýal gelipdi. Ol hemme sapaklaryma uly höwes bilen gatnaşýardy. Näçe aýlyk gazanýandygyny soranymda, ol “10 000 teňňe” diýip jogap berdi. Men gaty haýran galypdym. Soňra seminarlar üçin puly nireden tapýandygy hakda gyzyklandym. Ol maňa şeýle jogap berdi: “Durmuşy gowulaşdyrmak üçin, ilki başda bir zatlary etmek gerek, bir zatlardan geçmek gerek”. Soňra kir maşyn satyn almak üçin bankdan alan kredityny, özi üçin, ýagny öz bilimi üçin sarp edendigini aýtdy. Iň gowy investisiýa (maýa goýum) – özüň üçin sarp edilen puldur. Muny hiç zat bilen, hatda çagalaryň bilimi üçin sarp edilýän pul bilen hem deňeşdirip bolmaýar. Näme üçin käbir adamlar öz çagalaryndan göwünleri geçýär? Sebäbi, öz wagtlarynda özlere pul sarp etmegi inkär etdiler. Çagalary bolsa ulalyp olara: “Beýleki ene-atalardan tapwutlykda, haýsy bir üýtgeşik bir işi etdiň?” diýip sorayarlar. Bu soragy eşidip ene-atalaryň lapykeç bolýar. Özüne edilen investisiýany (maýa goýumyny) hiç zat bilen deňäp bolmaz. Şu iki zady edeniňizden soň hiç ökünmersiňiz – dogma etmek we özüne hormat goýmak. Bu iki zady hiçkim siziň elleriňizden alyp bilmeýär, elmydama ýanyňyzda bolar. Bir aýyna 200\$ bilen ýaşaýan adamlaryň bardygyny men bilýärim. Bir aýda ýaşap biljek pul mukdaryňyzy hasaplaň, hem-de maliýe meýilnamaňyzy döretmegi synanyşyň (altyn ýumurtgany guzlaýan towugy döretmegi). Siziň ähli önki maliýe meýilnamaňyz puluňyzy nädip sarp etmek hakyndady. Indi bolsa hakyky maliýe meýilnamasy, önki meýilnamaňyzdan nähili tapawutlanýandygyny bilýän bolsaňyz gerek.

Maliýe goragy

Bir maşgalanyň bir aýyň dowamynda ortaça 500\$ pul mukdarda ýaşaýşyny mysal hökmünde getireliň (islendik pul mukdary bolup biler). Şol mukdary 6-a köpeldiň, netije 3000\$ bolar. 6 – bu aý, 3000\$ bolsa – bir maşgalanyň ýarym ýyllyk ýaşaýş pul mukdary. Bu näme diýmek bolýar? Bu 6 aýyň dowamynda siziň arkaýynçylykda we ynamly ýaşap biljekdigiňizi aňladýar. Bu her näme bolsa-da (işinizde aýlygyňyz azalsa-da, çyksaňyzam, saglyk ýagdaýyňyz peselse-de) ýarym ýylyň dowamynda şu wagtky ýaly ýaşajakdygyňyz diýmekdir. Maliýe taýdan ýarym ýylyň dowamynda siziň maşgalaňyz gorag astynda bolýar.

Köpüsi şol mukdar eýe. Eger ýok bolsa, şol mukdary gazanýançaňyz, kafe-restoranlary, içmegi, geýinmegi, çekmegi, tomaşa, gezelençleri unutmaly bolarsyňyz. Çykdaýyňyzyň diňe iýjegiňiz we iň zerur bolan zatlar üçin sarp edilen

bolsun (gezlenç, güýmenjeleri, gymmat bahaly zatlary düýbünden unuduň). Şol mukdary gazanýançaňyz dynç almaga, güýmenmäge, gezelenç etmäge hukugyňyz ýokdur.

Indi bolsa, 500\$-i 12 aýa köpeldeliň, netije 6000\$ bolar. Eger netijedäki mukdar eliňizde bar bolsa, onda has gowy. Eger ýok bolsa, ýokardaky çäklendirmelere berk tabyn bolmaly bolarsyňyz. Sebäbi 6 aýlyk üpjünçilik ýeterlikli däl, bir ýyllyk ätiýançlandyryş has gowusydyr. Çünki, işden kowulan ýagdaýyňyzda (ýa-da aýlygyň azalan ýagdaýynda) 1 ýyllyk möhletň dowamynda, täze bir iş tapyp, täze ýere ornaşyp bilersiňiz. Inede maliýe goragy şu bolsa gerek.

Talap edilýän mukdar ýygňalan wagty, ony aýratyn bir bank hasabyňyzda goýuň. Ýygnaýançaňyz zerur bolan çäklendirmeleri kabul ediň. Bu siziň maşgala howpsuzlygyňyz üçin möhümdir. Birden işiňiz kynlaşyp, aýlygyzyň azalan wagty, siz arkaýynlaşarsyňyz. Sebäbi islendik wagtda bank hasabyňyzdan puluňyzy çekip, maşgalaňyzy üpjün edip bilersiňiz.

Bu mukdar siziň biznes iş meýilnamaňyz bilen hiç hili gatnaşygynyň (dahyly) ýokdugyny unutmaň, diňe maşgala býujeti üçin niýetlenendigini unutmaň. Ýygňanan pul mukdaryna ellemäň, ony başga maksatlaryňyz üçin ulanmaň. Hasabyňyzdan puly çykarmaga mejbur bolsaňyz, onda gysga wagtyň dowamynda onuň öwezini doldurmaga tijeňiz.

Maliýe goragy

$$\text{\$500} \times 6 = \text{\$ 3000}$$

$$\text{\$500} \times 12 = \text{\$ 6000}$$

\\$500 – aýlyk girdeji; 6, 12 – aýlar

Puluň özboluşly bir aýratynlygy bar. Mukaddes kitapdaky aýdylan sözi ýatlalyň: “Kim elindäki bar zatlaryny (kellesini, başarnyklaryny, berlen peşgeşi) ulanyp bilse, oňa berlen zatlar köpeler; kim ulanyp bilmeşe, elindäki bar bolan zatlar alynar”.

Ýygňan pul mukdaryňyz köpelende, girdejiňiziň nähili çalt artyp başlandygyna geň galarsyňyz, ýöreýän ýoluňyzda täze teklipler, täze mümkinçilikler döräp başlar.

Maliýe howpsuzlygy

Indi bolsa 500 dollary (bir aýyň dowamynda ýaşap biläýjek pul mukdaryny alyň) 150-ä köpeldeliň. Bu formulany Bodo Şefer döretdi. Pifagoryň teoriýasy ýadyňyza düşýärmí? Ol hemişelik we hiç haçan üýtgemeyär. Şefer maliýe howpsuzlugyna zerur bolan öz modul hasabyny öňe sürýär. Maliýe howpsuzlygyny üpjün etmek üçin, kem-kemden 75 000 (500 x 150) dollary tygşytlap, ýygnamaly bolarsyňyz. Hut şol pul mukdary hem siziň maşgalaňyzyň maliýe howpsuzlugyny üpjün eder.

Eger-de şol pul mukdaryny ýylyna 8%-den banka goýsak, onda siz her ýyl 6000 dollar alarsyňyz. Eger-de, alan pul mukdaryňyzy 12 aýa bölseňiz, her aýky ýaşap biljek (her aýky çykdaýyňyz üçin) pul mukdaryňyzyň, ýagny 500 dollar bolar. Gysgaça aýdanymyzda, haçan-da 75 000 dollar tygşytlap, ýygnap bilseňiz maliýe howpsuzlugyny üpjün edersiniz. Göterimleriň hasabyna ömrüňiziň ahyryna çenli işlemän ýaşap bilersiňiz. Şol sanda bir zada üns beriň: ilki bilen siz 6000 dollary ýygnap maliýe taýdan gorag astynda bolduňyz. Soňra bolsa 75 000 dollary ýygnamak üçin, puluňyzy tygşytlap başladyňyz. Ahyrynda bolsa maliýe taýdan howpsuz bolduňyz.

Indi bir soraga jogap beriň: ýokarda aýdan zatlarymy 5 ýyl mundan ozal öwrenen bolsadyňyz, durmuşa geçirip, maliýe taýdan gorag astynda bolarmydyňyz? Hawwa ýa-da ýok? Hatda köp kişi pikirlerinde baý hökmünde duýmagy özlerine ygtyýar berenoklar, baýlar ýaly pikir etmegi hem başaranoklar. Şonuň üçin hem, men size pullary nädip gazanmalydygyny däl-de, nädip dolandyrmalydygyny düşündirýärim. Tohumy ekmek üçin, ilki bilen topragy taýýarlamalydyr. Asfaltyň üstüne tohumyňyzy döküp görüň, ol hiç haçan size hasylyny bermez.

Haçan-da bu formulany eşiden wagtyň, belki 20 ýyldan soň, pullarymy tygşytlap, şol mukdary (75 000 dollar) ýygnaryn diýip pikir edýärdim. Hakykatdanam şonça wagtyň gerekdigini pikir edýärdim. Ýöne haçan-da tutanýerli, maksadaokgunly işläp başlanymda bir ýarym aýyň dowamynda maliýe taýdan gorag astynda boldum. Bu bolsa meni geň galdyrdy. Sekiz aýyň dowamynda bolsa maliýe taýdan howpsuzlygymy üpjün etdim. Gysga wagtyň içinde beýle boljagyny göz önüne getirip bilmedim. Şol wagt hem şu söze düşüňip başladym: bir işiň başyny başlaň, älem-jahan (ýer-ýüzündäki ähli zatlar) size kömek eder. Bu hakykatdan hem şeýle, Hudaý döredijilikli,

maksadaokgunly, şowly adamlary halaýar. Şol adamlar üçin hem öz gudratyny eçilýär. Hudaý ýalta, kararsyz, maksatsyz adamlary halamaýar. Bir zatlary edip başlanyňyzda, Hudaý hem sizi söýüp başlaýar. Baý adamlardan, nämäniň esasynda baýandyklaryny sorap görüň. Köpüsi: “Men düşündirip bilemok. Men diňeje işläp başladym (bir işiň uýyndan başladym) we hemme zat oňuna bolup gitdi” diýer.

1960-njy ýyllarda ABŞ-da ylgawçy (ýagny sportsmen) öz türgençisi bilen bir işiň başyny başlaýarlar: olar Aziýa döwletlerinden sport aýakgaplaryny sargap, Amerikada satýarlar. Munuň üçin 500 dollar maýa goýum goýup (inwestisiýa), 300 sany sport aýakgabyňy ýapon Onitsuka Tiger (şu wagtky ASICS) kompaniýasyndan satyn alýarlar. Sport aýakgaplaryna Amerika talap güýçlidi. Aslynda arzan bahadan alyp gymmat baha satmak işini uzak möhletleýin hem dowam edip bilerdiler, ýöne 1970-nji ýyllarda olaryň kellesine özleriniň özboluşly (original) kompaniýalaryny döretmek ideýasy peýda boldy. Ilki başlarda 1971-nji ýylda sport aýakgabyňyň dabany wafly nagyşly dizaýnynda bolupdy. Täze kompaniýa üçin dizaýner gyz iň ýönekeý logo şeklini hödürleýär. Şeýdip hem, spor eşikleriň iň beýik öndürijisi bolan Nike markasy döreýär (goşmaça «Продавец обуви. История компании Nike, рассказанная ее основателем» kitabyndan okap bilersiňiz).

Üstünlikleriniň syrlary örän aňsat: pikirlenmek we durmuşa geçirmek. Şonuň üçin şübheleriňizi terk ediň, pikirleriňizdäki zatlary durmuşa geçirip başlaň, üstünlik siziň bilen bolar.

Ýaşym gabat gelenok, başlamak üçin pulum ýok, kanunlar garşy gelýär, maşgala ýagdaýlary päsgel berýär diýen bahanalaryňyzy goýuň. Bahanalary elmydama bar, ýöne durmuşyňyz hiç wagt üýtgemez.

Öz arzuwlaryňyza tarap hereket edip başlasaňyz siziň pikiriňizçe gowy bolmazmy?

Meniň seminarlarymdan soň öz girdejilerini 2 aýyň dowamynda 20-50 göterim ýokarlandyran birnäçe okuwçylarymy mysal hökmünde getirip bilýärim. Şonuň üçin hem kitapda beýan edilen zatlary diňe bir maglumat diýip kabul etmän, eýsem durmuş tejribesi ýa-da bolmasa maksadyňyza tarap gidýän göni ýoly tapmaga kömek edýän ýol görkezijisi hökmünde kabul ediň.

Eger maliýe howpsuzlygyna ýetip bilseňiz, öz pul mukdaryňyzyň göteriminiň hasabyna ýaşap bilersiniňiz. Ýöne esasy maksadyňyzyň ol bolmaly däl. Siziň indiki basgançagyňyz maliýe asudalygy.

Maliýe howpsuzlygy

$$\text{\$500} \times 150 = \text{\$75 000}$$

$$8\% \times \text{\$75 000} = \text{\$6000}$$

$$\text{\$6000} / 12 = \text{\$500}$$

\\$500 – aýlyk girdeji; 12 – aý; 150 – formula.

Maliýe asudalygy

Siziň pikiriňizçe, gowy ýaşaýyş (islän islendik zadyňyzy satyn almak, kafe-restoranlara gitmek, daşary ýurtlarda dynç almak) üçin näçe pul gerek? Her aýda 10 000 dollar gerek diýip alaýly. Siziň üçin bu pul mukdary ulymy? Siz özüňizi, hamala şol mukdaryň ýanyňyzda eýýäm bardygyny pikir edip gezmeli, duýmagy başarmaly. Arzuw edýän durmuşyňyza özüňize mynasypdygyňyzy ynandyrmaly, öz başarnyklaryňyzdan şüphelenmeli däl. Siz: “Duýup, pikir etmek başga, hakyky pul başga” diýip garşy çykyp bilersiňiz. Özüňize ynansaňyz, şolar ýaly adam hem bolarsyňyz. Özüňizde baýlyk duýgusyny dörediň.

Ýene-de 10 000 dollary 150-ä köpeldiň, jogap hem 1,5 million bolar. Maňa ynanyň, çykan jogap pul mukdary gaty bir uly däl. Eger-de siziň gowy jaýyňyz bar bolsa ýa-da bir uly jaý size miras galan bolsa, diýmek siz baý. Meselem, 1990-njy ýyllarda jaýlaryň bahasy 5-7 müň dollar boldy. Şu wagt bolsa, eger 2-3 otagly jaýyň eýesi bolsaňyz, siz baý hasaplanýarsyňyz.

Häzirki wagtda köp mukdarda pul gazanmak üçin uly mümkinçilikler bar, baý bolmak mümkinçiligi ähli kişide bar. Şonuň üçin kynçylyklara, dünýä krizisine, uly mukdardaky salgytlara arz-şikaýat etmek gerek däl. Ýadyňyzda bolsun: hemme zat size bagly.

Ýokardaky pul mukdaryny ýygnan wagtyňyz siz maliýe asudalygyna ýetersiňiz. Bu diýmek, ýagny ýokardaky pul mukdaryny (1,5 million) ýyllyna 8-% den banka goýsak, siz her ýyl 120 000 dollar girdeji alarsyňyz. Çykan mukdary 12-ä bölsek 10 000 dollar aýlyk girdeji pul mukdaryňyzy alarsyňyz. Bu bolsa geljegiňizi gaýgy etmän ýaşamak diýmekdir. Siz pul üçin däl-de, pul siz üçin işläp başlar. Gurply baý adamlaryň hemmesi şeýle edýär. Hemme zat gowy bolar,

başgaça adam bolup ýetişersiňiz, özüňizi baý adam ýaly duýup: “Hawwa, men baý, men asuda, men indi puly alada edemok” diýersiňiz.

Siziň pikiriňiz, beýniňiz we ýüregiňiz bilelikde bir ugurda hereket eden wagty, hem-de özüňiz üçin, ýakynlaryňyz üçin göreşen wagtyňyz bu zatlaryň hemmesi hakykata öwrüler. Şol wagt hem özüňize bolan ynamy we ruhy taýdan asudalygy duýarsyňyz.

Şeýle bir gyzykly wakany siz bilen paýlaşasym gelýär. Bir gün taksi sürüjisi bir baý adamy öýüne getirýär. Öýüne gelende ol sürüjiden, näçe pul tölemelidigini soraýar. “100 dollar” diýip jogap berýär. Ýañky adam geň galyp: “Şolar ýaly gymmatmy?” diýip sorady. Taksi sürüjisi düýn ogluny getirende 200 dollar töländigini aýtýar. Baý kakasy bolsa: “Onuň kakasy millioner, men bolsa ýetim” diýip jogap berýär. Baý adamlar, puluň gadyryny, nädip gazanmalydygyny, nädip sarp etmelidigini, nädip dolandyrmalydygyny bilýärler, düşüňýärler.

Oşo ýazyjysynyň bir kitabynda üýtgeşik hadysa şaýat boldym: alymlar ylmy-derňew işleri üçin, 4 sany maýmyny bir gözenegiň içine salýarlar, we gözenegiň ýokarsynda birnäçe banany asyp goýýarlar. Maýmynlar böküp banany aljak bolanlarynda, olaryň üstünden sowuk suw guýýarlar. Birnäçe wagt geçenden soň ýene-de şol banany tutmak islegi döreýär, böküp başlanlarynda, ýene-de üstlerinden sowuk suw guýýarlar. Şeýdip hem 2-3 gün dowam edýär. Soňa baka maýmynlar bökmäne gorkup, bananlara seredip günlerini geçirip başlaýarlar. 4 – nji gün gözenegiň içine täze bir maýmyny sokýarlar. Ýöne ol maýmyn sowuk suwyň guýulýandygyny bilmeýärdi. Banany böküp aljak bolanda, beýleki maýmynlar oňa synanyşmazlygy üçin päsgel berýärler, ony itýärler. 5-nji gün ýene bir täze maýmyny salýarlar. Ýene-de beýlekiler oňa päsgel berip, banany almagyna garşy çykýarlar. Bu hem her bir täze maýmyny gözenege salanlarynda, şol bir hadysa gaýtalanyp dowam edýär. Maýmynlaryň sany 8-e ýetende ilki başdaky maýmynlary (sowuk suwuň guýulýandygyny bilýänleri) gözenekden çykarýarlar, soňky salynan maýmynlary bolsa gözenekde goýýarlar. Soňra ýene-de gözenege bir-birden täze maýmynlary salyp başlaýarlar. Ýöne şol bir zat gaýtalanyp durýar, ýagny täze gelen maýmynlar banany almaga synanyşjak bolanlarynda, öňki maýmynlar olara päsgelçilik döredip, itýärler, ýoluny ýapýarlar. Päsgelçilik döredip, itip, ýoluny ýapýan maýmynlar aslynda sowuk suwuň guýulýandygyny hiç bilmeýärdiler. Sebäbi olaryň kellerinde bananlary

ellemegiň gadagandygy hakdaky pikirler berk ornaşandy. Gysgaça aýdanymyzda, sebäbini bilmän, beýleki täze gelen maýmynlara päsgel berýärdiler.

Şular ýaly kellelerinde berk ornaşan pikirler, steortipler biziň ýaşayan dünýämizde bar. Siz bir zada ýetmek islärsiňiz, ýöne hökman size päsgel berjek adam tapylar, sebäbi şeýle kabul edilen. Munuň düýp sebäpleri bolsa kimdir birinden eşiden negatiw, ýalňyş maglumatlar ýa-da bolmasa başgalaryň şowsyz tejribeleridir. Ol işiň mümkin däldigini, edip bolmajagyny aýdalar. Özünüzü ele alyň, özüňize ynamyňyzy dowam ediň, aýdylýan zatlary diňlemän.

Maliýe asudalygy.

$$\text{\$ } 10\,000 \times 150 = \text{\$ } 1\,500\,000$$

$$8\% \times \text{\$ } 1\,500\,000 = \text{\$ } 120\,000$$

$$\text{\$ } 120\,000 / 12 = \text{\$ } 10\,000$$

\\$ 10 000 - aýlyk girdeji; 12 – aýlar.

Bellik depderçäňiz üçin

Altyn ýumurtga guzlaýan towugyňyzyň bolmasy zerurdyr. Altyn ýumurtga – siziň maýa goýumlaryňyzdan gazanan puluňyz, girdejiňiz.

Maşgalaňyzy maliýe taýdan gorag astyna almak üçin, bir ýylyň dowamynda ýaşap biläýjek pul mukdaryny tygşytlap, ýygnamak wajypdyr. Meselem, 500 dollary 12 aýa köpeldip, 6000 dollarlyk netijäni alarys. Şol mukdary hem ýygnaýançaňyz, gezelenç, güýmenjelerden, boş zatlara pul sarp etmelerden gaça duruň, wajyp, mätaç zatlaryňyzyň üçin sap ediň.

Maliýe howpsuzlygyny üpjün etmek üçin kem-kemden 75 000 dollary ýygnamak gerekdir. Eger-de şol pul mukdaryny 8%-den bank hasabyna goýsak, her ýyl 6000 dollar girdejiňiz bolar, ýagny her aýyňyza 500 dollar düşer.

Maliýe asudalygy üçin 1,5 million dollary ýygnamak gerek. Şol pul mukdaryny 8%-den bank hasabyna goýsak, her ýyll 120 000 dollar girdejiňiz bolar, ýagny her aýyňyza 10 000 dollar düşer. Bu hem geljegiňizi gaýgy etmän ýaşamaga mümkinçilik berer. Siz pul üçin däl-de, pul siz üçin işlär.

Herekete başlaň, şonda älem-jahan size kömek eder, ýol açar. Hudaý döredijilikli, maksadaokgunly, şowly adamlary halaýar. Şol adamlar üçin hem öz gudratyny eçilýär. Maksatsyz, özüne ynamy bolmadyk adamlary bolsa halamaýar.

Inwestisiýanyň (maýa goýumyň) düzgünleri

Indi bolsa, nädip inwestisiýa (maýa goýum) etmelidigi hakda gürrüň edeli.

Köplenç bize gelýän maglumatlar hakykatlar bilen dogry gelýär, kä halatarda bolsa nädogry. Meselem, ýeriň şar görnüşdedigini nireden bilýärsiňiz? Siz ony kosmosdan göreňzok, size ony adamlar aýtdylar. Çilimiň zyýanlydygyny hemmesi bilýär. Bu maglumat hem çilimi çekip, çekmezlik kararyna täsir edýär. Maglumatlar kararlarymyzy kesgitlemegimiziň düýp esaslary bolup durýar. Ýagny maglumatlaryň esasynda biz bir netijä gelýäris. Stulda oturan wagtyňyz, stul 4 sany aýaklaryna berk, mäkäm daýanýar. Jaý 4 sany diwara daýanýar. Eger-de stulyň bir aýagyny aýyrsak, ol şonda-da ýykylmaz, ýöne mäkämliğini ýitirer. Şonuň üçin hem puluňyzy 4 ugur boýunça inwestisiýa etmeli (maýa goýmaly).


Daglara çykyp gören bolsaňyz, derýalar kiçijik çeşmejikleri özlerine çekýändigini gören bolsaňyz gerek. Kiçijik çeşmejikleriň esasynda hem uly bir derýa öwrülýär. Bu ýörelge hem maliýe sferasynda ýörgünli. Girdejiňiziň diňe bir çesmesi (gözbaşysy) bilen, siz hiç haçan baý bolmarsyňyz. Şonuň üçin hem diňe bir aýlyk gidejileriňize arkaýynlaşmaň. Baý hem üstünlikli bolmak üçin, birnäçe çesmeleri dörediň. Ýokary okuw jaýlaryny gutaryp alan diplomyňyz, siziň baý boljakdygyňyza garantiýa berenok. Işinizden alan aýlyk hakyňyz sizi baýlyga eltmeýär. Diňe bir Sowet döwürlerinde hemmesi aýlyk hakyna ýaşaýardylar, ýaşaýyş üçin ýeterlidi, hatda bank hasaplaryna goýmaga hem ýetýärdi.

Ol döwürler baýlyk hakda hiçkim pikir hem etmeýärdi. Bazar ykdysadyýetinden gurplulyk we doly üpjünçilik derejesine geçmek zerurdy. Ykdysadyýetiň gowşamasyndan özüni goramak üçin, birnäçe girdejileriň çeşmejiklerini öz içine alýan pul akymyny döretmek wajypdyr. Ýokarda getirilen mysal bize kiçijik maliýe çeşmejikleri, uly bir derýany, ýagny baýlygy emele getirip biljekdigini görkezýär. Munuň üçin hem oýlanşykly pul dolanyşygyny öwrenmek gerek.

Suw bilen getirilen mysal örän pähimli we peýdaly. Suwuň gurluşy özboluşly we köpugurly. Onuň reňki ýok, öz halyny üýtgedip bilýär (suwuk, gaz halynda), islendik zadyň formasyny özüne ýeňil kabul edýär, islendik maddany aňsatlyk bilen ýaýratýar. Şol sanda jaýlary, binalary, köprüleri ýykyp-ýumrup bilýär. Bu ägirt bir güýje eýelik edýär diýmekdir. Derýa bolsa kenarda ýaşaýan-ösýän

haýwanlara, ösümlüklere jan berýär. Baýlyk hem derýa kimin, özüne birnäçe çeşmeleri çekip, hemmelere ösüş we gurplulyk bermelidir.

Norbekow şeýle diýär: “eliňiz barmaklaryny ýumruk şekilinde gysmaň, barmaklaryňyz açyň, sebäbi aýaňyza sygan ähli zatlar siziňkidir. Şol sanda öz maşgalaňyza, mätäçlere hem-de ýakynlaryňyza ýeter ýaly barmaklaryňyz aralaryny açmaga çalşyň. Eliňizde galanlary bolsa silkelemli we oňa üflemeli. Özüňizde galan zat siziňkidir. Bu seni baý eder, sebäbi derýa hem ýer-ýüzündäki ähli janly-jandarlara öz ýollaryny dowam etmek üçin jan berýär”.



Puly nädip ulanmalydygyny bilýän adamyň elinde elmydama pul bolar. Inwestorlaryň (maýa goýýan adamlaryň), ýoldaşyňyzyň, işdeşleriňiziň talaplaryny we bähbitlerini göz önünde tutuň. Olaryň bähbitlerini, talaplaryny öwrenmek bilen, olara gyzykly bolup biläýjek teklipleri kesgitleýärsiňiz. Ozaly bilen elmydama inwestorlaryň maksatlaryny, niýetlerini, meselelerini öwrenmäge çalşyň. Goý, siziň teklipleriňiz olaryň meseleleriniň çözgütleri bolsun!

Inwestisiýanyň (maýa goýumyň) 4 ugry

Siziň maliýe ýagdaýyňyzyň durnuklulygy üçin 4 ugra maýa goýmak zerurdyr (inwestisiýa etmek). Her ugruň öz maksady we mümkinçilikleri bardyr.

Birinji ugur – bankda saklaýan, ýygnap goýan nagt puluňyz. Başga maksatlaryňyzyň üçin ony bank hasabyňyzdan çekmek düýbünden bolmaýar,

sebäbi ol siziň maliýe taýdan goragyňyzy üpjün edýär. Göterimiň kömegi bilen ol pullar ýygy-ýygydan artýar.

Ikinji ugur — kompaniýalaryň paýnamalary (aksiýalary) we gymmatbahaly kagyzlar. Bu ulgamy öwreniň, düşünjek boluň, biržada paýnama satyn almaga çalşyň, ýöne ilkinjy az pula. Eger satyn alan paýnamalaryňyzyň bahasy arzanlasa, gorkmaň, tejribe topladygyňyz bolar. Birnäçe wagtdan soň ýagdaýa dogry baha bermegi, wagty gelende satyn alyp satmagy, serişdäňizi ygtybarly paýnamalara harçlamagy, bahalaryň oýnamagynyň hasabyna pul gazanmagy öwrenersiňiz. Paýnamalar bilen meşgullanýan adamlaryň üýtgeşik bir düzgüni bar: herkimin gorkýan wagtynda, olar paýnamalary alýarlar, we herkimin gowy bahada satmaga garaşýan wagtlarynda bolsa alan paýnamalaryny satýarlar.

Üçünji ugur – gozgalmaýan emläkler. Bu ugur elmydama öz gymmatlygyny saklaýar, ony satmak aňsat, ol elmydama girdeji hem getirip bilýär. Gozgalmaýan emläkler maýa goýumyň in bähbitli ugurydyr.

Kwartira ýa-da jaý satyn almagy meýilleşdiren bolsaňyz, ony şowly (üstünlige ýeten) adamlardan alyň. Hatda el sagadyny, köwşi, eşikleriňizi almaga mejbur bolan ýerleriňizden däl-de in gowy ýerlerden alyň. Aslynda adamlar “Bazarda bu eşigi men has arzan bahadan satyn alaryn” diýýärler. Ýöne biz hemme zat üçin töleg edýäris. Gowy ýerlerden gymmat bahaly eşikleri alanymyz bilen hem biz diňe pul töleýäris. Eger-de almak isleýän eşigiňizi bazarda (arzan bahada) satyn almak üçin gözlege başlasaňyz, siz öz wagtyňyzy ýitirersiňiz. Puly işläp yzyna gaýtaryp, gazanyp bolýar. Ýöne wagty yzyna gaýtaryp, gazanyp bolmaýar. Wagty tygşytlamak we ony dogry ulanyp bilmek – üstünligiň ýörelgesiniň düýp özeni bolup durýar. Ýene bir gezek gaýtalaýaryn: ilki başda 3-5 ýyl tutanýerlikli işläp, galan ömrüňi öz işiňden lezzet alyp işlemek we asuda durmuşda ýaşamak has gowusydyr.

Şonuň üçin gozgalmaýan emläkleri (jaýlar, öýler) satyn alanyňyzda, olary elmydama üstünlige ýeten, şowly adamlardan almaga synanyşyň. Sebäbi, hat-da jaýyň 4 stenasy hem eýeleriniň ähli energiýasyny özüne siňdirýär – öýkekinelerini, nerwi bozulmalaryny, ýaramaz endiklerini, hal-ýagdaýlaryny, negatiw duýgularyny. Şonuň üçin öýüňizde dawalaşmazlyga synanyşyň – sebäbi ol ahlagyňyzyň atmosferasyna täsir edip biler. Gymmat bahadan şowly adamlardan satyn alanyň has gowudyr. Maşgala abadançylygy, çagalaryňyzyň saglygy,

maşgaladaky sazlaşyk islendik puldan has gymmatlydyr. Unutmaň, puly yzyna gaýtaryp bilersiňiz.

Dördünji ugur – kompaniýanyň bir bölegi bolmak. Mysal üçin, taýyn biznes ýa-da ygtyýarnama satyn almak, awtorlyk hukugyny kanunlaşdyrmak, rugsatnama almak, üstünlikli kärhana maýa goýum ýerleşdirmek, ösýän kompaniýalaryň paýnamalaryny satyn almak. Siz bulary kompaniýalaryň täze işläp düzýän taslamalaryna puluňyzyň bir bölegni maýa goýmak arkaly gazanyp bilersiňiz.

Bu ugurlaryň diňe birine maýa goýup bilmersiňiz, sebäbi her bir işde belli bir töwekgelçilik (risk) bar. Ugurlaryň hersine goýjak maýa goýumyňyz – siziň maliýe goragyňyzy we howpsuzlygyňyza üpjün eder.

Gönükme

Biznes bilen meşgullanmak isleýän birnäçe adamy (dost, işdeş, dogan tapawudy ýok) ýygnaň şu aşakdaky oýuny oýnamaga synanyşyň.

Ilki bilen printerdan (dollar, manat, ýewro, rubl tapawudy ýok) islendik bir pul ölçegini köpräk mukdarda kopýasyny (nusgasyny) çykarmaly. Soňra bolsa, oýunyň alyp baryjysy kime pul gerekdigini soramaly. Birinji elini ýokary galdyran adam ähli pullary özüne alýar. Şol sanda ähli oýuna gatnaşýanlaryň puly almaga deň hukugy bardyr. Oýuna gatnaşýanlar ähli pullary alan adama öz biznes ideýalaryny (pikirlerini) teklipl etmeli.

Puluň eýesi teklipl edilen biznes ideýalaryň, proýektlaryň geljekdäki ösüşine özüçe baha berýär we soňa göräde öz pullaryny olaryň arasyda paýlaýar. Beýleki oýuna gatnaşyjylary öz eliňizdäki puluňyz bilen gyzyklandyrsaňyz, maýa goýumyňyzyň paýy size düşer. Ähli pul gazanýanlar hem öz gezeginde potensial maýadarlara öwrülýärler. Indi bolsa, biznes proýektiniň (taslamasynyň) üstüni ýetirmek üçin, öz hyzmatlaryny, ideýalaryny teklipl edip biler.

Oýunyň maksady – maýadarlara gyzyklandyrjak teklipleri hödürlemek. Eger maýadarlaryň göwnüne ýarasa bu teklipleri durmuşa geçirmek üçin pullary paýlarlar.

Ýönekeý mysal: oýunyň bir agzasy gurluşyk kompaniýanyň başlygy hökmünde çykyş edip, birnäçe köp gatly ýaşaýyş jaý toplumyny gurmagy isleg bildirýär. Beýleki bir agza onuň pikirlerini göz önünde tutup, öz kerpiç zawody bolany sebäpli, bazar bahasyndan arzan bolan kerpiçleri özünde satyn almagy

hödürleýär. Beýlekisi bolsa bellenilen möhletde ýokary hili, kepilli beton bilen üpjünçiligini hödürleýär, üçünji agza ýanaşyk ýerleriň tertibi barada şertnama baglaşmagyny teklipl edýär. Dördünjisi reklama kompaniýasynyň eýesi hökmünde, beýleki goşmaça maýa gaznalarynyň ünsüni çekmek üçin, öz mahabat (reklama) hyzmatlaryny hödürleýär.

Eger-de bir agzanyň teklibi maýadaryň göwnüne ýarasa, ol pulunuň bir bölegini berýär (inwestisiýa edýär, maýa goýýar). Köp pul serişdesini alan öz taslamasynyň meýilnamasyny, tertibini, beýleki ideýalaryny maýadara gürrüň berip başlaýar. Galan beýleki agzalar bolsa, maýadaryň ýa-da köpräk pul düşen adama, ýüz öwrüp bilmejek teklipleri hödürleýärler. Oýunda pul serişdesi elden ele geçip durýar. Şol wagt hem baýlygyň esasy düzgünine düşüňip başlarsyňyz: işdeşiňiziň isleglerini nazara alyp, siziň teklipleriňiziň onuň meselesine çözüň bolmalydyr. Şonda hem maýa goýumyň paýyny alarsyňyz. Oýun gutarandan soň netijeleri ýazyň.

1. Ähli oýunçylaryň pul gazanmak mümkinçiligi boldy, emma hemmesi peýdalanyp bilmedi.
2. Pully adamyň daşyndan elmydama teklipleri, ideýalary, proýektlary bolan adamlar aýlanyp durýar.
3. Puly bar bolan adam özüne ynam gazanýar, sebäbi indi haýsy bir işe maýa goýmalydygyny özi çözüär. Şonuň üçin hem oňa maýa goýum bilen gyzyklanýan adamlar ýüz tutýarlar.
4. Käwagt başga biriniň arzuwlaryny durmuşa geçirilmegine päsgel berýäris. Muny etmeli däl.
5. Öz pikirleriňizi aýdyň, dogry-dürs we düşnükli öňe sürýän adamlar gaty seýrek. Pikirleriňizi dogry-dürs, aýdyň öňe sürmekligi öwreniň.

Durmuşyň maksatlary

Her ýylyňyz, her aýyňyz, her hepdäňiz, her günüňiz, her sagadyňyz, bütün ömrüňiz üçin elmydama maksadyňyz bolsun.

Lew Tolstoý

Adamlaryň aglaba köpüsi 80-90 ýaşlaryna çenli maksatsyz ýaşayarlar. Bu durmuşda bir gezek ýaşarys, ýaşayan durmuşymyzy hem maddy we ruhy taýdan baýlaşdyrmaly, owadan ýaşamaga çemeleşmeli. Her gün irden turanymyzdan soň öz maksatlarymyz hakynda pikirlenmeli.

Meniň halypam gullukdan ýaňy boşap gelen esgere, gulluk ýyllarynyň nähili geçendigini sorady. Ol bolsa бүтін ýylyny aşhanada (aşpezlikde) geçirendigini we özüni örän bagtly duýýandygyny aýtdy. Halypamyň ýanyndaky duran adamlar esgeriň gulluk ýyllarynyň örän ýeňil geçendigini makulladylar. Halypam bolsa: “Ýadyňda sakla, durmuş – 2 ýyllap ýer almany (kartoşka) arassalap (artyp) geçirmek üçin gaty gysga. Gullukda köp zatlarý öwrenip bolýar, peýdaly endikleri edinip bolýar, käbir gowşaklyklardan dynyp bolýar. Köp wagtyňy şol bir ýerde, şol bir işi etmeklik, biderek wagtyňy sarp etdigiň bolýar” diýip jogap berdi. Hakykatdanam, adamlar nirede ýeňillik, aňsatlyk bar bolsa şol ýerde hem ornaşýarlar. Ýeňillikleri, aňsatlyklary gözleýärler. Bu bolsa öz gowşaklyklaryndan gelip çykýar. Hiç haçan wagtyňyzy biderek zatlar üçin sarp etmän. Ýogsam, arzuwlaryňyzy hasyl etmek üçin iň möhüm pursatlarda sagatlaryň hat-da minutlaryň ýetmezligi mümkin.

Maksatlaryňyzy kesgitläň: olar anyk ýazylan bolmaly. Öňüňizde uly (mysal üçin, indiki aý 500\$-700\$ gazanmak) maksatlary goýmaň. Sebäbi olar siz üçin amala aşmasy mümkin däl ýaly bolup görüner, şol wagt hem ruhdan düşersiňiz. Eliňiz sowaşar. Özüňize ynamyňyzy ýitirip, amala aşmasy üçin geljekki ýyllara goýarsyňyz. Iň gowusy, uly maksatlaryňyzy kiçi bölejiklere bölün, olara ýetmek aňsat düşer. Ilki başda bir maksadyňyza ýetip, beýleki bir kiçi maksadyňyza ugur alyp başlarsyňyz, şeýdip hem kem-kemden esasy maksadyňyza ýetersiňiz. Birinji maksadyňyzy kesgitläp, uly maksatlara ýetirýän, kiçi bölejik maksatlardan ybarat bolan zynjyry göz önüne getirip bilseňiz elmydama siz üçin aňsat bolar.

Näme üçin köp adamlar öz maksatlaryna ýetip bilenoklar? Sebäbi olar diňe soňky ýetjek maksatlary barada pikir edýärler, soňky maksatlarynyň netijesini görýärler we şol maksada ýetmegi mümkin bolmajagyna ynanyp gezýärler. Meselem, uly bir zawod gurmak islegiňiziň barlygyny aýdaly. Bu aslynda uly maksat bolýar. Sebäbi, bir zawody açmaklyk üçin nämeden başlamalydygyna we nämeleriň gerekdigine düşünmeýärsiňiz. Emma biznes (iş) meýilnamaňyzyň bolan ýagdaýynda, size hemme zat düşnükli bolup görünýär, sebäbi meýilnamada hemme zat, ähli ätmeli ädimiňiz ýazylan (hasaplaryňyz, çykdaýlaryňyz,

mukdaryňyz, teklipleriňiz...). Eger-de siz maýadaryň (inwestoryň) ýanyna baryp, öz pikiriňizi (zawod açmak ideýaňyzy) oňa beýan etseňiz, ol size ilki ýylgyryp sereder, soňra anyk iş meýilnamaňyzy talap eder. Eger-de islendik bir banka uly maksatlaryňyzy amala aşyrmak üçin kredit (karz) almak üçin baran mahalyňyz, olar sizden anyk meýilnamaňyzy sorarlar, talap ederler. Hiç bir maýadar (inwestor) adamyň kellesine tötanleýin gelen bir ideýa/pikir üçin maýa goýmaýar. Şonuň üçin ilki bilen giňişleýin iş meýilnamasyny ýazmagy öwreniň.

Uly kärhanalaryň ýolbaşçylary we dolandyryjylary bolýar. Köplenç ýolbaşçy taýýar bolan resminamalara gol çekýär, kärhanany ýeke dolandyrmak bolsa juda kyn bolýar.

Dolandyryjy bolsa ähli ýetilen üstünliklere, kärhananyň meselelerine, işgärleri nädip dolandyrmarydygyna gowy düşünýär. Ýolbaşçy işden çykan ýagdaýynda, işsiz galmagy ahmal. Eger dolandyryjy işden çyksa, ol kän bir işden çykanyna gynanmaz, sebäbi täze bir iş tapjagyny bilýär. Dünýä döredijikli adamlar gerek. Eger siz işiňize ussat hem-de işiňizi söýýän bolsaňyz, islendik bir kärhana siz bilen gyzyklanar. Mysal hökmünde, L. Ýakokiniň iş başarnyklaryna seredeli. Ol “Ford” kompaniýasynda ençeme ýyllap dolandyryjy bolup işleýär, soňra bolsa garaşylmadyk pursatda işden kowulýar. “Ford” kompaniýasyndan çykandan soňra “Kraýsler” kompaniýasy ony işe çagyryýar. Täze kompaniýada öz ussat başarnyklaryny, döredijiligini görkezip “Kraýsler” kompaniýasyny täze bir derejä ýetirýär. Ýakokiniň işden kowulmagy bilen “Ford” kompaniýasynda ykdysady çöküşler başlaýar.

Ussat dolandyryjy talap ediji bolýar, adalatly bolýar, tertip-düzgüne we işde goýulan ýumushlaryň ýerine ýetirilmegine gözegçilik edýär, işgärler üçin aýratyn (optimal) şertleri döredýär, ähli bölümleriň işlerini utgaşdyrýar, adamlar bilen nädip gatnaşmalydygyny bilýär we tutuş kärhanany tertibe goýýar.

Eger siz gowy kaka bolsaňyz, çagalaryňyz sizden görelde alar. Eger siz dolandyryjy bolup hem, özüňizi dolandyrmagy başarmasaňyz, size hiçkim ynanmaz. Dolandyryjy elmydama ilkibaşda özünden başlaýar.

Eger derýa kenardan seretseň, onda göwnüňe bolmasa derýa egrem bugramsyz göni akýan ýaly görner. Ýöne uçar bilen ýokardan seredeniňde, derýanyň egrem bugramdygyny görüp bolýar. Sebäbi ol önünden çykan päsgelçilikleri aýlanyp geçýär. Adam hem ýolunda peýda bolýan päsgelçilikleri edil şonuň ýaly ýeňip (ýada aýlanyp) geçýär. Dogry tarapa sizi ugrukdyrmak

üçin, bilkastlaýyn ýoluňyza päsgelçilikleri goýsa bolýar. Muny iş dolandyryjy edip biler bellenen maksatlara ýetmek üçin, ol işgärleri dogry ýola gönükdirýär.

Biz özümizede edil şonuň ýaly gara ýarys — arzuwlarymyzy amala aşyrmak üçin pikirlerimizi, duýgularymyzy, niýetlerimizi, hereketlerimizi dolandyrýarys. Netijesi bolsa maksadymyza nähili garaýandygymyza bagly bolýar. Özümizi dolandyrmak, niýetimizi takykklamak, meýilnamany ýerine ýetirmäge özümizi mejbur etmek, ters duýgularymyzy saklamagy başarmagymyz meýilnamalarymyzyň hakykata laýyklyk derejesini kesgitleýär.

Sokrat: “Ýalta adam – bu hiç zat etmeýän adam däl-de, edip bilýän zadyndan azyny etýän adamdyr”. Siziň pikiriňizçe in ussat hukukçy kim? Ähli kanunlary, maddalary bilýänmi ýa-da islendik wagtda gerekli argumentlary, subutnamlary görkezip bilýänmi? In akyldar dana kim? Ähli zady bilýänmi ýa-da gerekli wagt öz ylymyňy, bilimini durmuşda ulanyp bilýänmi? Dolandyryjylyk ukybyňy ösdürmäge çalşyň. Özünüz üçin bir zat edeniňizde ýa-da bir işe başlanyňyzda, oňa söýgi bilen ýapyşyň, özüňize hormat goýup ediň.

Bir işiňiz oňuna bolmasa, özüňizi günäkärlemegi howlukmaň. Hiç haçan ruhdan düşmäh, elmydama meseläni düzetmegiň ýollary tapylýandyr. Esasy zat – kemçilikleriňizi düzetmek üçin öz üstüňizde işlemekdir. Munuň üçin bolsa ilki bilen özüňize ynam hem-de öz üstüňde işlemäge başlamak gerek.

Isleg pikirleri, pikirler bolsa hereketleri döredýär. Köplenç adamlar “men şeýlebir isleýärim, ýöne bolanok” diýýärler. Bu nädogry. Ýanyp duran islegiňiz boldugyça, islendik maksatlaryňyza ýetmäge ukyplydysyňyz.

Şübheler

Özüme bolan ynamsyzlygymyz sebäpli başga biriniň aldawyny aklaýarys (tassyklaýarys, makullaýarys).

Fransua de Laroşfuko

Adamyň in erbet häsiýetleriniň biri hem elmydama şübhelenip gezmegidir. Islendik bir zady satyn alan wagtymyz: “meni aldan bolaýmasyn” diýip şübhelenýäris. Ynamsyzylygymyz bilen öz geljegimizi emele getirýäris.

Täze bir işe (biznesa) başlan mahalyňyz, öz ugry boýunça ussat hünärmenler bilen işleşmäge çemeleşiş. Öz kompaniýamy açan wagtyňyz: “Iň gowy işgäri aljakdygym” barada bildirişleri goýupdym. Hakykatdan hem öz ugry boýunça ussatlar hem meniň bilen işleşmegi razyçylyk bildirdiler. Elmydama işine ussat hünärmenleri işe almaga we iň başarnykly adamlar bilen işleşmegi meýilleşdirdiň.

Käwagt adamlar iň gowy tekliplere duşan mahaly şol işe maýa goýup, goýmazlygyny pikirlenýärler, has dogrusy şübhelenýärler. Puluň yzyna gelmezliginden gorkýarlar. Baýlyk – bu siziň häzirki wagtda näçe puluňyzyň barlygy däl-de. Baýlyk siz üçin işlemeli we köpeliş durmaly. Ýogsam ony ýitirmek howpy abanar.

Bellik depderçäňiz üçin

Girdejiňiziň diňe bir çeşmesi (gözbaşysy) bilen, siz hiç haçan baý bolmarsyňyz. Şonuň üçin hem diňe bir aýlyk gidejileriňize arkaýynlaşmaň. Baý hem üstünlikli bolmak üçin, birnäçe çeşmeleri dörediň. Sizi baýlaşdyrjak we üstünlige ýetirjek pul akymalaryny dörediň.

Maýa goýumyň 4 ugry: hasabyňyzdaky nagt pullar, paýnamalar we fondlar, gozgalmaýan emläkler, bir kompaniýanyň (biznesyň) bölegi bolmak. Hiç haçan diňe bir ugra maýa pul goýup arkaýynlaşmaly däl, sebäbi her işde töwekgelçilik bar (risk). 4 ugra maýa goýmaklyk siziň maliýe howpsuzlygyňyzy we goragyňyzy üpjün edýär.

Biderek (boş) zatlar üçin wagtyňyzy sarp etmäň. Sebäbi, iň gerekli pursatlarda arzuwlaryňyzy amala aşyrmak üçin sagatlar, hatda minutlar ýetmez.

Has gowusy uly bir maksadyňyzy kiçi bölejiklerden ybarat bolan maksatlara bölün. Şeýle etseňiz, esasy maksatlaryňyza kem-kemden (ýuwaş-ýuwaşdan) ýetmeklik aňsat bolar. Birinji maksadyňyzy kesgitlep, uly maksatlara ýetirýän, kiçi bölejik maksatlardan ybarat bolan zynjyry göz önüne getirip bilseňiz elmydama siz üçin uly maksatlara ýetmek aňsat bolar.

Biziň özümizi dolandyrmak ukybymyz, önümizde goýulan maksatlara ýetmegimiz, negatiw duýgulardan gaça durmagymyz meýilnamamyzyň (plan) hakykatlyk derejesini kesgitleýär.

Puldan nädip lezzet almaly?

Keýp-sapa – bu akmagyň bagty, bagt bolsa akyldaryň (dana) keýp-sapasy.

Stanislas de Buffler

Hemaýatkärlik (haýyr-sogap)

Mümkinçilikleriňizden nähili peýdalanyp bilýärsiňiz?

Döredijilik we başarnyklar

Güýmenjeler we lezzetler

Adamzat öz gorkulary sebäpli, maliýe howpsuzlygyny goramak üçin, göterim mukdary kiçi bolan işlere (biznes planlara, paýnamalar) maýa puluny goýýar. “Az göterim bolsa bolup geçsin, meniň üçin howpsuz bolsa (köp zat ýitirmesem) bolýar” diýip düşünýär. Maýa goýlanda (inwestisiýa), pul ýitirmek howpunyň bardygy hemme kişä mese-mälindir. Maliýe taýdan asuda bolmak üçin howpsuz ýoly saýlamaň. Utulmak üçin oynamaň, utmak üçin oýnaň. Näçe köp pul ýygnap bilseňiz ýygnaň, tygşytlaň, geljegiňiz üçin maýa goýmaga synanyşyň. Hiç haçan: “Men 50 ýaşymda, bu zatlaryň gerekçiligi ýok diýmän”. Öz geljegiňiz üçin maýa puluny goýuň.

Adamlaryň aglaba köpüsi öz goňşularyndan we öz garyndaşlaryndan has gowy ýaşaýarlar. Hat-da öz ata-babalaryndan hem. Şu wagt biziň mümkinçiliklerimiz gaty köp. Pul hem siziň derejäňizi kesgitleýär. Käbir adamlar iň pes derejede ýaşaýarlar. Soňky 200 ýyllykda, dünýäň ýüzündäki ähli zatlar üýtgedi. Mümkinçilikleriň sany köpeldi. Muňa garamazdan adamlar şol öňki garyp durmuşlary bilen ylalaşyp gezip ýörler. Puldan nädip lezzet almaly? Meniň maksadym – diňe bir maddy ýagdaýyňyzy artdyrmak däl-de, sizi bagtly, şowly, baý ýaşamagy öwretmekdir. Durmuşda men garyp bolup hem bagtly adamlary we baý bolup hem bagtsyz adamlary gördüm.

Hemaýatkärlik

Durmuşda mätäç adamlar köp. Baý adamlaryň iň gowy häsiýetleriniň biri hem – beýlekilere kömek etmek isleginiň barlygy. Beýleki adamlaryň kömegine mätäç dældigini pikir edýän adam, durmuşda ýalňyşýan adamdyr. Emma: “Meniň kömegime hiçkim mätäç däl, mensizem adamlar baş alyp çykyp ýörler” diýän adam iki esse ýalňyşýar. Puldan lezzet almak üçin, mätäçlere kömek etmelidir, eçilmelidir. Hakyky musulman adam öz girdejisiniň 2,5%-ni mätäçlere bermelidir, hemaýatkärlik etmelidir (sadaka). Hristian bolsa girdejisiniň 10%

bermelidir. Kăbiri: “Şu wagıt meniň pulum az, köpelende hökman bererin” diýýär. Bu bolsa özüňi aldamak. Şu wagıt girdejiňiziň, meselem, 100\$-yň 2,5% berip bilmeýän bolsaňyz, million dollaryňyzyň bolan wagty hiç hem berip bilmersiňiz, sebäbi million dollaryň 2,5% has uly mukdardyr. Şonuň üçin, näçe puluňyzyň barlygyna garamazdan, şu wagıt bermäge çemeleşiş – 10 dollar ýa-da 1. Bu häziriň özünde siziň durmuşyňyzda bir kanun, düzgün hökmünde bolmalydyr. Ýatda saklaň, gysganan wagtyňyz durmuş sizden has artyk alýandyr (kesellän wagtyňyz, krisiz wagty, hökümet tarapyndan). Hiç zat bermezden, hiç zada eýe bolup bilmersiňiz. Bir zatlary gazanmak üçin, bir zatlardan geçmek gerekdir. Injilde şeýle ýazylan: “Berýäniň eli hiç wagıt ýerde galmaz”. Bu hakykatdan hem şeýle.

Mümkinçilikleriňizden nähili peýdalanyp bilýärsiňiz?

Aramyzda: “Garyplyk – bu bolçulyk, rahatlyk” diýýänler bar. Daş-töwregimizde üstünlikli, şowly we baý adamlar gezip ýörkä, nädip özümizi aklap, jydap, görmezden gelip bilýäris?

Garyplyk – bize berilen mirasdyr. Eger çaga mätäçlikde ýaşap gezyän bolsa, ol muny durmuşyň kanuny, bolmalysy şeýle diýip pikir edip gezyär. Arzuwmyzdaky durmuşda ýaşap bilmeýänligimize çagalar günäkär dälidir. Biz olara has gowy durmuş sowgat etmeli. Bir zat etmekden, özümizi elmydama aklamak, bahana tapmak aňsatdyr.

Öz obamdan gaýdan mahaly, ejem nirä barýandygymy sorady. Bütün ömrümi obada ýaşap geçiresim gelenok, men dünýäni göresim gelyär, men iň gowy zatlara mynasyp diýip jogap berdim. Ejem bolsa: “Haýyş gitme, ähli zadym, mal-mülküm, öýüm, ählisi seniňki bolar” diýdi.

Yzyma bakamda kiçijik jaýy, 500 gektar ýeri, öý haýwanlaryny, birtopar ownuk-düwnük zatlary gördüm. Obadaky ýaşayyşda günün şol bir zatlary edip gaýtalanýardy. Tomusda mallar üçin ot ýygýardym, ýandak çapýardym. Gyşda olara iým berýärdim. Güýzde bolsa öýe gerek zatlary satyn almak üçin mallarymyzy satýardyk. Şol bir zat gaýtalanýardy, aslynda olar ýalagam ýaman dälidi. Şäherde ýaşayan adamlar hem oba durmuşyndan artykmaç ýaşamaýarlar, diňe bir görnüşi üýtgeýär: her gün işe gidýärler, işde oturýarlar, agşamam öýe gelip telewizoryň garşysyna geçip uklap galýarlar. Gysgaça aýdanymyzda biraz üýtgeşmeleri bilen oba durmuşuna meňzeş.

Obany taşlap şähere gaýdanynda, ejem meni goýberesi gelmedi, gaty köp aglady. Men ýöne durmuşymy üýtgetjegimi berk aýtdym. Meniň halypam: dünýädäki ähli zatlar seniňki, sen özüňe gerekli zatlary ondan almagy başarmaly, öwrenmeli. Emma bir zady berk belle, ol dünýä (ölemizden soň) ýanyň bilen hiç zady alyp gidip bilmersiň. Bu pikir bolsa, egoist bolmazlygymyza kömek edýär. Bir dana öz çagalaryna şeýle diýär: “Tutanýerlilik, erjellik, hormat goýmak, batyrlyk sizi nirde bolsaňyzam patyşa eder, ýöne her patyşada bu häsiýetleri görmek örän seýrek duş gelýär”. Nirde bolsaňyzam, näme iş etseňizem bir düzgüni ýatda saklaň: Hudaýa ynanyň we özüňiz bilen dogruçyl boluň.

Başarnyklar we döredijilik (talant)

Başlamazdan öň bir hekaýany gürrüň bereýin.

Bir ýaş oglanyň owadan sesi bardy. Aýdym aýtmagy, tomaşaçylaryň önünde çykyş etmegi halaýardy. Dünýä belli meşhurlaryň Milanda çykyş edýän “La Skala” teatrynda, aýdym aýtmak onuň arzuwydy. Aýdym-saz bilimine eýe bolanyndan soňra, öz durmuşyny dowam etdirmek üçin (ýagny pul gazanmak üçin), öz ýaşaýan şäherinde spektakllary bilen çykyşlarda, teatrlarda aýdym aýtmaga mejbur boldy. Bir çykyşyň dowamynda bir nätanyş adam onuň ýanyna gelip: “Sen bu ýerde näme işläp ýörsüň?” diýip sorady. Ýaş ýigit öz maşgalasyny eklemek üçin aýdym aýtýandygyny oňa düşündirdi. Ýaňky nätanyş şo soragy ýenede gaýtalap sorady: “Sen bu ýerde näme işläp ýörsüň?”. Ýaş ýigit bolsa täzeden: “Men size aýtdyma, maşgalamy eklemek üçin işleýärim diýip” jogap berdi. Nätanyş adam şol wagt: “Ýok men muny diýjek bolamok. Arzuwlaryňy amala aşyrmak üçin, durmuşyň saňa beren mümkinçiligini (şansyny) näme etdiň? Mümkinçilikleriňi peýdalanmadyňmy?”.

Her adamyň özüne mahsus talanty (döredeijiligi) bardyr. Sizdäki talant size beýleki adamlary begendirmek üçin peşgeş berilendir. Öz döredijiligiňiziň üstünde işleseňiz üsütnlige, hormata, baýlyga eýe bolarsyňyz.

Ýaňky ýaş ýigit nätanyş adam bilen söhbetdeşlikden soň, özüni başgaça duýdy, öz ýüregine ýer tapmady. Ertesi gün sahna çykanda, dünýädäki ähli zatlary unudup, ähli höwesi bilen, aýdym aýtmaga başlady. Tomaşaçylar şatlykly, joşgunly el çarpdylar. Teatryň direktory aýdyma baha berip, ýaş ýigide gowy teklipleri hödürledi. Ol teklipden ýüz öwürip, öz arzularynyň yzyndan gitjekdigini

áýtdy. Onuň ady Enriko Karuzo. Her bir adama mümkinçilikleriň (şans) berilýändigini unutmaň.

Ýatda saklajak boluň: pul serişdesi öz döredijiligini ulanyp bilýän adama gulluk edýändir. Başarnyklaryňyzy (talant) gazanç etmek üçin ulanmaň (sarp etmäň). Başarnyklarymyzy ulanyp, arzuwlarymyza hem-de maliýe taýdan asudalyga ýetip bilersiňiz. Ykbalyň size berýän mümkinçiliginden (kiçi mümkinçilik bolsa hem) peýdalanmagy başaryň. Şol wagt bagtly bolarsyňyz.

Alymlar “Bagt bu näme?” mowzugynda geçirilen barlaglaryň netijesinde şeýle netijä gelýärler. Diňe bir saňa degişli bolan zat adamy bagtly etmeýär. Adamzat beýleki adamlara şatlyk, ylham, umyt, hoşniýetlilik berende (paýlanda) bagtly bolýandyr. Şeýlelik bilen adamyň bagty gün-günden artýar.

Mümkinçilikler (şans) barada hekaýa

Günlerde bir gün bir adam gijäň ýary oýanýar we ýanynda bir Perişdäni görýär. Perişde oňa owadan geljeginiň boljakdygyny, oňa baýlyk, adamlaryň hormaty we iň owadan gyz bilen bagtly geljeginiň garaşýandygyny habar berýär.

Ol adam бүтін ömrüni wada berlen geljege garaşyp gezyýär, ýöne gynansagam garyp we ýeke galyp ölýär. Ölendenden soň ol dünýä baranda şol Perişdäni görüp:

- Sen maňa baýlygy, hormaty we iň owadan gelini söz beripdiň. Bütün ömrümi şol zatlara garaşyp gezdim, ýöne hiç haýsy bolmady – diýdi.

- Men saňa söz bermedim. Men saňa baýlygyň, hormatyň we iň owadan gelin bilen durmuşyň bolmagyna mümkinçiligiň bardygyny habar berdim.

Ol adam geň galyp:

- Seniň näme diýjek bolýanyňa men düşünemok?
- Ýadyňa düşýärmä, bir gün seniň kelläňe öz işiňi (biznesyňi) açmak pikiri gelipdi, ýöne şowsuzlyga ugramakdan gorkup ol pikiriňden ýüz öwürdiň.

Jogaby alan ol adam kellesini çäýkap makullady.

- Birnäçe ýyldan soň şol pikir başga bir adamyň kellesine geldi, ol şowsuzlukdan gorkman pikirini durmuşa geçirdi. Ol öz ýurdunyň iň baý adamlaryň birine öwrüldi.

Perişde sözünü dowam etdi:

- Şäheriňizi weýran eden şol elhenç ýer titremesini ýadyňdan çykaran däläň. Münlerçe adam heläkçilige uçrady. Şol wagt sende diri galan adamlary halas

etmäge mümkinçilik bardy, ýöne talanmakdan gorkyňa öýünden çykyp bilmediň. Şol sebäpdenem kömek çagyryşlaryny inkär etdiň we öýünde galdyň.

Adam utanyp, baş atdy.

- Bu ýüzlerçe adamy halas edip, olaryň hormatyna mynasyp bolmak üçin mümkinçilikdi diýip, perişde sözünü dowam etdi. Göwnüňe ýaran çypar saçly owadan zenan ýadyňdamy? Ony tapylgysyz hasap edýärdiň, ýöne ol hiç haçan saňa durmuşa çykamaz diýip pikir edýärdiň. Ret edilmekden gorkyňa oňa teklipl etmediň.

Adam ýene-de baş atdy we aglady.

- Hawa, dostum, ol seniň aýalyň bolup bilerdi, sen bolsa bagtly bolup bilerdiň, siziň owadan çagalaryňyz bolardy, nesliň dowam ederdi - diýip perişde aýtdy.

Her gün her bir adama ýeterlik derejede mümkinçilikler berilýär, ýöne gorkularyň we kararsyzlyklaryň esasynda olaradan peýdalanyp bilemzok.

Güýmenje we lezzet

Elmydama dynç almak üçin hem-de size lezzet berýän işleri etmek üçin özüňize aýratyn belli bir wagt beriň. Halypamyň iň gowy maslahatlarynyň biri şeýle: 3 ýylyň dowamynda edip ýören işiň (her günki gidýän işiň) seniň arzuw eden durmuşyňy üpjün etmedik / kepillendirmedik bolsa (ýagny şol arzuwyňy amala aşyrmadyk bolsa), şol işiňi şu wagtyň özünde taşla (şol işden çyk). Eger-de seniň her günki meşgullanýan işiň seni maddy we ruhy taýdan täze derejelere ýetirmedik bolsa, ol işiňden çyk. Awisennanyň sözi bar: şol bir ýerde durar ýaly adamzat agaç dälidir.

Eger saňa düşünmeýän bolsalar (ýa-da düşünmek islemeýän bolsalar) öz pikiriň we garaýşyň dogrulygyny olara subut etmeklik nämä gerek. Olardan ýüz öwürmek has gowusydyr. Bolasyň gelmeýän ýerlerde (işläsiň gelmeýän ýerlerde), bolmaklygyň gerekçiligi (hökmançylygy) ýokdur. Belki seniň üçin açylan başga bir gapy bardyr, sen bolsa şol bir ýerde gezip, näme edýäniňem özüň düşüňýän dälşiň. Kä halatlarda ahyrsoňy bir netijä gelip, durmuşyňda üýtgeşme girizmek isleýän wagtyň, eýýäm ýaňky açyk gapydan biri girip, şol gapynyň hem ýapylan ýagdaýy hem bolup bilýär.

Elbetde: “Men biderek çykdyňm öz işimden, men oňa aslynda öwrenişendim, gowurak aýlyk hem alýardym. Emma täze boljak ýerimde has gowusynyň

boljakdygy hakynda kepillik (garantiýa) ýok” diýip bilersiňiz. Bular ýaly adamlar netijä üns berenoklar. Olar üçin şol bir gaýtalanýan işler, durmuş gyzykly.

Indi düşündiňizmi puldan nädip lezzet almalydygyny? Düşünensiňiz diýip umyt edýärim. Ýokarda aýdylyp geçen ýörelgelerden ugur alsañyz, eliňizdäki pullar size bagt hem üstünlik getirer. Pul esasy maksadyňyz bolmaly däl, ol diňe bagt üpjünçiligine eltýän, itergi berýän nyşan (katalizator) bolup durýar. Ol aslynda size şatlyk, ynam, başgalara kömek etmek islegini döretmeli, çagalaryňyzň ukyplaryny we başarnyklaryny durmuşa geçirmek üçin şert döretmeli.

Siz pozitiw duýgulardan doly durmuşa ýaşamaly. Bu esasy zat.

Bellik depderçäňiz üçin

Maýa goýlanda (inwestisiýa), pul ýitirmek howpunyň bardygy hemme kişä mese-mälimdir. Maliýe taýdan asuda bolmak üçin howpsuz ýoly saýlamaň. Utulmak üçin oýnamaň, utmak üçin oýnaň.

Durmuşa mätäç adamlar köp. Baý adamlaryň iň gowy häsiýetleriniň biri hem – beýlekilere kömek etmek isleginiň barlygy. Beýleki adamlaryň kömegine mätäç daldigini pikir edýän adam, durmuşa ýalňyşýan adamdyr. Emma: “Meniň kömegime hiçkim mätäç däl, mensizem adamlar baş alyp çykyp ýörler” diýän adam iki esse ýalňyşýar.

Pul serişdesi öz döredijiligini ulanyp bilýän adama gulluk edýändir. Başarnyklaryňyzy (talant) gazanç etmek üçin ulanmaň (sarp etmäň). Başarnyklarymyzy ulanyp, arzuwlarymyza hem-de maliýe taýdan asudalyga ýetip bilersiňiz. Ykbalyň size berýän mümkinçiliginden (kiçi mümkinçilik bolsa hem) peýdalanmagy başaryň. Şol wagt bagtly bolarsyňyz.

3 ýylyň dowamynda edip ýören işiň (her günki gidýän işiň) seniň arzuw eden durmuşyňy üpjün etmedik bolsa (ýagny şol arzuwyňy amala aşyrmadyk bolsa), şol işiňi şu wagtyň özünde taşla (şol işden çyk). Eger-de seniň her günki meşgullanýan işiň seni maddy we ruhy taýdan täze derejelere ýetirmedi bolsa, ol işiňden çyk.

Pul esasy maksadyňyz bolmaly däl, ol diňe bagt üpjünçiligine eltýän, itergi berýän nyşan (katalizator) bolup durýar. Ol aslynda size şatlyk, ynam, başgalara kömek etmek islegini döretmeli, çagalaryňyzň ukyplaryny we başarnyklaryny durmuşa geçirmek üçin şert döretmeli.

Päsgelçilikler

Kynçylyklar adamda zerur bolan ukyplary döredýär.

Uilýam Fillips

Gaýtalama

Garynja pelsepesi

Ret etmelerden nädip baş alyp çykmary?

Meseleler

Betbagtçylyklar

Kesel

Gynanç (Rehim)

Ruhdan düşme (Göwnüçökgünlik)

Size bir mysal getireýin. Mellekde hasyl ýetişdirýän, agaçlara ideg edýän bagban / daýhan, mellegi suwarmak üçin bedrede suw daşamaýar. Ol mellegi suwarmak üçin joýalara suw barar ýaly aryk (ok) ýasaýar, mellege tarap barýan suwuň önündäki ähli päsgelçilikleri aýyrýar. Mellek bolsa ösýär, hasyl berip başlaýar. Ýöne agaçlaryň, hasyllaryň güllemeginiň önüni alyp biljek ýene bir faktor bar. Ol faktor bolsa agajyň düýbündäki haşal otlar we mellegiň içindäki çalt ýaýraýan zyýanly mör-möjekler.

Siziň önüňizde nähili päsgelçilikler çykyp biler? Bir haryt ýada önüm teklipe edýäňiz diýeliň. Bir iki müş deri siziň harydyňyzy ret eden halatynda kem kemden özüňize bolan ynamy ýitirip başlarsyňyz. Sizde önümiň hiline şübhe dörrär.

Ýa-da bolmasa kelläňize bir pikir (ideýa) geler. Ol ideýany hem durmuşa geçirmek islegi dörrär. Ideýa barada öz dostuňyza aýdarsyňyz, ol bolsa: “Sen özüňi şolar ýaly beýlekilerden akylyly hasaplaýarsyňmy? Eger-de bu ideýa hakykat bolsady, beýleki adamlar bu wagta çenli eýýäm durmuşa geçirerdiler”. Özüňize ýakyn bolan ikinji adama aýdarsyňyz, ýagny garyndaşyňyza ýada maşgalaňyza. Ol hem negatiw pikirleri bilen sizi goldamaz. Üçünji adama aýdan mahalyňyz hem ideýany hakyky görmez, goldamaz. Hemme zatdan eliňiz sowaşar. Ýöne öz ideýaňyzy aýdan dostlaňyz ýa-da ýakyn garyndaşlaňyz aslynda

hiç biri baý bolmadykdyr, öz tejribeleri esasynda özleriçe “akylyly” maslahat beren bolýandyrlar. Şeý diymek bilen olar sizi hem-de siziň puluňyz hakynda alada edýän ýaly bolup görünýärler. Şolaryň maslahatlary netijesinde kem-kemden pikiriňizi durmuşa geçirmek islegi ýok bolýar, özüňize bolan ynamyňyz ýogalýar, şübhelenip başlaýarsyňyz we netijede ähli maksatlaryňyzdan (planlaryňyzdan) ýüz öwürýärsiňiz. Aýlar-ýyllar geçýär we kimdir biriniň şol siziň ideýaňyzy durmuşa geçirenligini eşidýärsiňiz. Şol adam hem üstünlige ýetýär, şowly bolýar.

Tutanýerliligiň mysaly

“Amerikaly 22 ýaşly bir adam öz işinden kowulýar. Bir ýyl geçenden soň öz bagtyny syýasatda barlap görýär, ýagny ştat parlamentiň dalaşgärliginde özüni synaýar we şowsuzluga ugraýar. Soňra biznesda özüni barlaýar, ýenede bolmaýar.

34 ýaşynda Kongresslarda çykyş edýär. Bagt ýene oňa gülüp bakmaýar. 5 ýyldan soň ýene şol zatlar gaýtalanýar. 46 ýaşynda Senat saýlawyna gatnaşýar. Bu gezekde şowsuzlyga uçrandan soňra, Wise-prezidentligine kandidaturasyny (dälaşgarligini) öňe sürýär (saýlawlara gatnaşýar). Ýene şowsuzlyk gaýtalanýar. Öz şowsuzluklaryndan we ýeňilişlerinden utanyp, 50 ýaşlarynda ýene Senat saýlawlaryna gatnaşýar. Bu gezek hem utulýar.

Emma iki ýyldan soň Amerikanyň Birleşen Ştatlarynyň prezidenti bolýar. Onuň ady Abraham Linkoln”.

Göreşmegi bes edýän adam, hakyky ýeňlişe sezewar bolan adamdyr. Ýeňlişe sezewar bolan adamlar üçin durmuş – mümkinçiliklerini ulanylmadyk mazarlyga öwrülýär. Güýçli adam ähli mümkinçiliklerden peýdalanýar, ulanýar, hat-da täzesini döredýär.

Gaýtalama

Ýaş wagtlarym men bir ätiýançlandyryş (strahowoý) agenty barada bir geň galdyryjy maglumat okapdym, birinji gezek okamda aslynda oňa ynanmak mümkin däldi. Häsiýeti boýunça ol özüne ynamy bolmadyk, kararsyz adamlaryň biridi. Kompaniýada ony gowşak agent hökmünde hasaplaýardylar. Ol obada ýaşaýardy we obaň ýaşaýjylary biri birlerini tanaýardylar. Şol obanyň bir dükany bardy, eýesi bolsa obanyň iň baý adamydy, iň ussat ätiýaçlandyryş agentlary onuň

emlägini ätiýaçlandyrmak üçin baý adamy yryp hem bilmeýärdiler. Ýaňky gowşak agent bolsa ony yrmagy maksat edindi. Başda hiçkim oňa ynanmady. Maksadyna ýetmek üçin eden zatlary bolsa şulardy: Ol her gün seýilgähe gelip, skameýkada oturýardy we özüne şulary diýärdi “Men seni yrarn, men seň emläkleriňi ätiýaçlandyrarn, sen menden ätiýaçlandyryş polisiny satyn alarsyň”. Soňra bolsa ýaňky dükana girýärdi. Ýöne her gezek ret edilýärdi.

Dükanyň eýesi hergün bu adamdan bizar bolup, ahyry “Meni diňläň, men sizden gaty ýadadym. Men siz bilen işleşsim gelenok, düşüneňzokmy?”. Agent bolsa hiç ýaýdanman: “Men tutanýerli, şonuň üçin hem öz arzuwymy amala aşyrmaga tijenýäriň (dyrjaşýaryň, isleýäriň)”. Dükanyň eýesi gyzyklanyp: “Siz her gün meniň ýok sözümi eşitmäge gelyärsiňizmi? Şol bir ýok sözünü eşitjegiňizi bilseňiz hem näme üçin gelyäniňize geň galýaryň. Ýogsamam, arzuwyň bärde näme dahyly bar?” diýip sorady. “Siz bilen men hergün türgenleşýäriň” diýip jogap berdi. “O nähili türgenleşýärsiň?” diýip baý adam sorady. “Men dükana gelemde we ýok jogabyny eşidemde, arzuwlarymy amala aşyrmak islegimiň üýtgemän galýandygyna göz ýetirýäriň, we özüme ynamym artyp başlaýar. Men özüme bolan ynamy ýitiresim gelenok, şonuň üçin hem iň gowy netijelere ymtylýaryň. Siz bilen duşanyma, meniň şowly bolmak islegim has hem artyp başlaýar. Siz bilen duşuşukdan soň iň bolmanda bir ätiýaçlandyryş polisini satýaryň. Sabyrymyň, öz başarnygymyň, ynamymyň üstünde işleýäriň, türgenleşik geçýäriň. Siz bilen duşuşukdan soň hemme zat amala aşýar” diýip düşündirýär. Dükanyň eýesi gep galyp oňa seretdi, soň pikirlendi, ahyry öz emläklerini ätiýaçlandyrmaga kömek etmegini sorady. Garşylygynda bolsa, ussat agentleriň arzuw edýän iň gowy pul mukdaryny berjekdigini aýtdy.

Nämäniň esasynda agent üstünlige ýetendir öýtýärsiňiz? Elbetde, gaýtalama düzgüniniň esasynda maksadyna ýetmegi başardy. Gözlegleriň esasynda, islendik bir ideýaňyzy ýada önümiňizi kimdir birine hödürlän wagtyňyz, ýok jogabyny almak (ret edilmek) 95 % -e deňdir. Ilki başda ähli zady gowy pikirlenip, hemme zada gowy düşünüp, teklipleriňizi kimdir birine hödürleýärsiňiz. Ol bolsa bu zatlary birinji gezek eşideni üçin (öň bu zatlara öwrenişmändigini sebäpli), oňa bir netijä gelmek kyn düşýär. Kararsyz bolýar.

Sowet Soýuz ýyllarynda adamlar ideýologiýa we öz Watany üçin janlaryny gurban etmäge taýynlardy. Watan söýüjilik terbiýesi ýurduň gerçäk, Watan goragçylaryny, mert ýigitlerini kemala getirdi. Beýleki adamlaryň aýdýanlaryna

gulak asman, Watan üçin hatda ölmänede taýyndylar. Ol wagtlar köpüsi Watanyň gahryman adyna eýe bolmak arzuwynda gezýärdi. Bular ýaly duýgular adamlarda nähili emele geldikä? Ol wagtlar her obada, her şäherde ýurduň radio stansiýalary we her gün ideologiki ugurlary ýaşajylara ýetirýän uly sesli mikrofonlar ýerleşdirilendi. Her gün şol bir ideologik pikirler, maglumatlar, habarlar ýaşajylara ýetirilip, olaryň aňynda dowamly pikirleniş nusgasy emele gelipdi. Bir zat köp gaýtalandygyça şol zat hem aňymyzda ornaşýar. Bu düzgüni şowly adamlar biznesde işjeň ulanýarlar. Ýadyňyzda saklaň: bir adama 10 gezek “Sen it” diýip gygyryp, gaýtalasak, 11-nji gezekde ol “Üýrer”.

Adama ilkinji gezek öz ideýaňyzy (pikiriňizi) teklipläňizde, ol adam siziň pikiriňizi kabul etmäge taýyn däl bolup biler. Ikinji gezek geleniňizde şowsuzlugyňyz 80% -e düşýär. Üçünji gezek geleniňizde bolsa 70%-e çenli azalýar. Dokuzynjy gezekde bolsa üstünlige ýetmegiňize 5% galýar. Şonuň üçin her şowsyzlykda (ýa-da ret edenlerinde), özüňize: “Bu örän ajaýyp, üstünlige 10% ýakynlaşdym, şowsuzluk mümkinçiligi 10% azaldy. Indiki gezekde üstünlige ýetmek mümkinçiligim köp bolar” diýmegi başaryň we ýoluňyza uly ynam bilen dowam ediň. Her gezek ýok (ret edileniňizde) jogabyny alanyňyzda üstünlige (ýeňişe) bir ädim ýakynlaşýaryň diýip pikir ediň. Mundan başga-da, her gezek tejribäňiz, ussatlygyňyz ýokarlanýar. Aslynda bu düzgünleri bilmeýän adam her gezek ruhdan düşýär, hemme zatdan eli sowatýar, öz kararyndan dänýär. Bu düzgün (ýörelge) size iň gowy netijelere ýetmäge kömek eder, sebäbi bu üstünlik gazanan adamlaryň tejribesinden alnan ýörelge bolup durýar. Ol hökman size üstünlige ýetirer. Ýoluň ýarsyna ýeteniňizde hiç haçan durmaň.

Edisonyň durmuş ýörelgesi - tutanýerliligiň iň gowy mysalydyr. Bir oýlap tapyşynyň üstünde işleýän döwürlerinde, ol ýüzlerçe gezek şowsuzlukdan şowsuzluklara ugraýardy. Onuň üstünligine ynanmaýanlar barha köpelişip, işgärleriň aglaba köpüsi edýän işlerini taşlap gaçýardylar. Diňe bir okuwçysy ýanynda galypdy. Ol Edisona: “Biz bu oýlap tapyşyň üstünde eýýäm 500 gezek işläp ýörüs, ýöne hiç zat ugruna bolanok. Siz bolsa hemme zat ýerbe ýer ýaly, hemme zat gowy gidýän ýaly, höwesli işe gelýärsiňiz” diýdi. Edison ýylgyryp: “Hemme zat gül ýaly, bolmalysy ýaly” diýip jogap berdi. Okuwçy alan jogabyna geň galyp: “O nähili beýle hemme zat gül ýaly?” – “Gowy tarapdan pikirlen, biz eýýäm gitmeli däl ýollaryň (etmeli däl işleriň) 500-sini bilýäris” – diýip Edison

jogap berdi. Optimistler elmydama her işe gowy tarapdan seretýärler we üstünlige ynanýarlar. Bu bolsa olara maksatlaryna ýetmäge kömek edýär.

Garynjanyň pelsepesi

Garynjanyň tutanýerliligini we onuň maksadaokgunlygyny, ony saklamagy (duruzmagy) synanşanlar bilýändir. Garynjany hiç bir päsgelçilik saklamaz. Ol päsgelçilikden aşar we öz maskadyna dowam eder. Onuň ýolunyň önünde islendik bir päsgelçiligi goýuň (daş, kerpiç...) , ol derrew nädip geçmegiň usulyny (çözgüdini) gözläp başlar, hiç haçan ýeňlişe sezewar bolmaz. Kiçijik däne ýa-da çörek bölejigini tapan mahaly, ol öýüne getirmek üçin ähli güýjüni ulanar. Garynjanyň deň-duşlaryndan hiç haýsy elindäki iýmiti almaga synanyşmaz. Tersine, beýleki deň-duş garynjalar kömege ýetişip, bilelikde öýüne eltip bererler. Garynja – bu ýer şarynyň köpsanly mör-möjekleriň biridir. 12 müňden gowrak görnüşi bolup, käbir maglumatlara görä, her bir adama milliona golaý garynja düşýär. Garynja örän zähmetsöýer – irdenden agşama çenli zähmet çekýär. Biz işden öýümize ýadap gelýäris we dynç alýarys, garynja bolsa dynç almak hakynda pikir hem edenok, işine dowam edýär. Biz irden ýerimizden turýançak, garynja eýýäm işläp ýörendir.

Ünsli bolmaga çalşyň. Tebigat bize zähmetsöýerligiň, gözelligiň we yhlasyň iň ajaýyp mysallaryny görkezýär. Eger-de tutanýerliligiň, yhlasyň we zähmetsöýerligiň ajaýyp mysalyny görmek isleseňiz, garynjanyň suratyny alyp, öýüňizde asyp goýuň. Ol size hem-de işgärleriňize, päsgelçilikleriňize garamazdan maksatlaryňyza ýetmek üçin ýatlatma bolup durar.

Ýadyňyzda saklaň: akylyly adamlar etmek isleýän zatlary hakynda, dana adamlar eden zatlary hakynda, samsyklar bolsa hem etmek isleýän hem-de eden zatlary hakynda gürläp gezýärler.

Gadymy döwürlerden bäri bilinýän iki sany ýönekeý düzgün bar. Birinjisi hyzmatdaşlyk. Halk arasynda şeýle diýilýär: ýekäniň çaňy çykmaz (ýalňyz goldan aw çykmaz, bir adam meýdanda söweşiji dälidir).

Eger-de maşgalada är bilen aýal, biri birlerini söýüp, hormat goýup, düşüňşip ýaşaýan bolsalar, durmuşda köp zada ýetmäge ukyplydyrlar. Agzybir maşgalanyň maliýe taýdan üstünlik gazanýandygyny ählimiz bilýändiris. Iň täsirli güýç – özära düşüňşmek we hormat goýmak güýjüdür.

Ikinji düzgün – dogry düşünmek we kabul etmek. Kimdir biri sizi diňlemeyän bolsa, pikirleriňiz bilen ylalaşmasa, siz hakda erbet gürrüňleri edýän bolsa, ony unuduň we özüňize ynanyp, işleriňize dowam ediň. Hat-da özüňizi silkeläň – eşik ýa-da köwüşlerimizi silkeleşimiz ýaly, özümüzü ýaramaz täsirlerden, sözlerden we negatiw pikirlerden asuda edeliň.

Iru-giç dostlaryňyzdan ýa-da garyndaşlaryňyzdan hökman biri size gelip arzuwlaryňyz, pikirleriňiz, ukyplaryňyz we maksatlaryňyz hakynda gynandyrjy teswirleri (kommentariýalary) aýdar. Hat-da öz ejeňiz ýada doganyňyz ýaramaz teswirleri aýtsa, siz göwnüňize/ýüregiňize ýakyn kabul etmeli däl. Siz öz arzuwlaryňyza, başarnyklaryňyza ynanyp, maksatlaryňyza tarap hereket etmeli. Adamlaryň siziň maksatlaryňyza başga tarapdan seretýändikleri üçin, öz arzuwlaryňyzdan ýüz öwürmeli däl.

Nesihatly hekaýa “Kelebek”

Bir şäherde bir paýhasly dana ýaşaýar eken. Ol adamlara kömek edip, onuň ýanyna masalahat almaga köp adam gelyärmiş. Bu dananyň paýhaslylygyna göripçilik edýän ýene bir başga dana şol şäherde ýaşaýardy. Bir gün öz garşydaşyny kemsitmek barada kellesine pikir gelyär. Şäheriň ähli adamlaryny toplaý, dananyň ýanynda, eliniň aýasynyň içindäki kelebegiň ölimi ýa-da diriligini bilip bermegini sorajakmyş. “Eger öli diýse men kelebegi gysyp öldürerin. Diri diýse aýamy açaryn, ol bolsa uçup gider. Haýsy jogaby bersede jogaby ýalňyş bolar” diýip pikir etdi. Öz pikirini tassyklap, öýüne ýatmaga gitdi. Ertesi gün irden bütin märekäni ýygnaý öz garşydaşyny çagyrdy. “Sen durmuşyň syrlaryny we ähli soragyň jogabyny bilýärsiň. In ýeňil soragyma jogap ber. Meniň elimiň aýasynda kelebek bar, ol dirimi ýa-da ölümü?” diýip sorady. Dana bolsa ýylgyryp: “Ähli zat seniň eliňde (saňa bagly). Eger sen eliňi gyssaň ol öler, aýaňy açsaň ol uçup gider”.

Günlerde bir gün meniň ýanyma bir adam gelip çörek bişirilýän pekarnýany (tamdyr) açmagyna kömek bermegimi sorady. Ol Týumen şäherinde ýaşaýardy. Men oňa: “Bärde çörek bişirilýän pekarnýalar juda köp. Ýüzlerçe bäsdeşleriň (konkurent) arasynda nädip üstünlige ýetmegi meýilleşdirýärsiň? Bu mümkin däl” diýdim. Ol öz jogaby bilen meni haýrana goýdy, ynandyrdy: “Goý, 100 sany çörek bişirilýän pekarnýa bolsun, men 101-nji bolaryn. Şonda-da adamlar diňe menden alarlar. Her nähili bolsada, öz maksadyma ýeterin”. Bu bolsa üstünligiň

pelsepesi. Münlerçe bäsdeşi bolsada, ol in gowylaryň hataryna girer. Özüne ynamy hem-de häsiýetiniň berkligi sebäpli üstünlige ýetmek oňa aňsat bolar. Men onuň ideýasyny goldadym we pekarnýa açyp berdim. Bularyň bary adamlaryň islendigine degişlidir. Hatda bazar siziňkä meňzeş harytdan doly hem bolsa, tutanýerli we güýjüňize ynamly bolsaňyz, onda hökman üstünlik gazanarsyňyz. Erjellik we gaýratlylyk işiňizde kömek eder.

Indi bolsa indiki päsgelçiligimize geçeliň.

Meseleler

Meselesiz (gaýgysyz, aladasyz, problemasyz) adam ýok. Ol ähli kişide bar we ondan gaçyp bolmaýar. Köplenç adamyň özi ony döredýär. Eger-de bir mesele sizi ýarty ýolda saklap bilýän bolsa, onda bir zada başlanyňyzyň peýdasy ýok. Sebäbi ol elmydama ýoluňyzda bolar. Islendik bir päsgelçilik sizi saklap biler. Şol sanda islendik bir päsgelçilik uly kuwwat bilen ýoluňyzy dowam etdirmäge mejbur edip biler.

Iki görnüşli adam bar. Biri – islendiki bir päsgelçilik ýüze çykanda ruhdan düşýän adam (ýoluny dowam etmegi saklanýan adam).

Ruhy taýdan olar öz üstünliklerine, maksatlaryna şübhelenýärler. Islendik bir mesele şular ýaly adamlara öz arzuwlaryndan dänmegine mejbur edip biler. Hatda ýarawsyz (erbet) howada täsir etmegi mümkin.

Beýleki görnüşli adam bolsa – düýbünden tersine. Kynçylyklar bilen duşuşanda, ol uly güýç bilen ýoluna dowam edýär, hamala kynçylyklar oňa kuwwat (energiýa) berip, ynamyny artdyrýan ýaly. Bu hem üstünligiň pelsepesi. Islendik bir kynçylyk arzuwlaryňyzdan dänmegiňize ýa-da tersine maksatlaryňyza ýetmek üçin uly bir sebäp bolup biler. Bu hem özüňize, häsiýetiňizi, ynamyňyzyň, arzuwyňyzyň güýjüne bagly. Kynçylyklar bilen ýüzbe-ýüz bolanyňyzda saklanmaň. Islendik kynçylyk, mesele häsiýetiňiziň güýjüniň synagydyr: aňsatlyk (ýeňillik) bilen gazanylýan zadyň, hümmeti (gymmaty, bahasy) arzandyr.

Ähli kynçylyklary ýeňip, maksadyna tarap ýoluny dowam edýän adam, üstünlige ýetýän adamdyr. Işiňiziň amala aşmadyk ýagdaýynda, ýa-da islegiňize göre bolmadyk ýagdaýynda, arzuwlaryňyzdan, maksatlaryňyzdan ýüz öwürmegiňiz nädogrydyr. Maksadyňyza ýetýänçaňiz, hökman hereketiňize dowam etmelidirsiniňiz.

Nesihatly hekaýa “Mesele”

Mugallym bilen garawul ikisi bilelikde bir ybadathanany goraýan eken. Garawulyň ýaşı gaty ulydy we günlerde bir gün ajal günü gelipdi. Mugallym garawulyň ýerini dolduryp biljek başga bir garawulyň gözlegine çykdy. Mugallym isleg bildirýänleriň hemmesini ybadathananyň içine üýşürüp, olara:

– Men sizi bir mesele bilen synap görjek. Kim ony çözüp bilse men ony ybadathananyň garawuly bellärim. – diýdi.

Ybadathananyň merkezinde duran stoluň üstüne owadan güllerden doly küýzäni getirip goýdy we:

– Sizi synajak bolýan meselämem ine siziň önüňizde dur – diýip küýzäni görkezdi.

Dalaşgärler ilki başda düşünişmediler we ählisi içlerinden: “Bu näme diýmek bolýarka? Bu küýze bilen näme etmeli? Ol näme etmegimizi isleýär?” diýip pikirlendiler.

Ep-esli wagtdan soňra bir dalaşgär ýerinden turup, mugallyma seretdi we stoluň ýanyna geldi. Küýzäni eline aldy-da, ýere zyňdy, ony döwdi.

– Gutlaýaryn! Siz hem ybadathananyň täze garawuly bolarsyňyz – diýip beýlekilere näme üçin bu netijä gelendigini düşündirdi.

– Meseläni size anyk we düşnükli görkezdim. Owadan ýa-da ajaýyplygyna garamazdan, meseleler çözülmek üçin niýetlenen bolup durýarlar. Ol mesele islendik şekilde bolup biler, owadan gülli küýze munuň aýdyň mysaly. Meseläni çözmegiň diňe bir usuly bar, ol usul hem mesele bilen ýüzleşmek. Biz islendik bir meseläniň owadanlygyna ýa-da özüne çekijiligine aldanyp ýaşamaly däldiris, mesele ýüze çyksa derrew ony çözmegiň ugruna çykmaly. Meseleleriň köpimize täsir edýän geň galdyryjy täsiri bar: olaryň bolmagyny, olary derňemegi, olara gaýdyp gelmegi we olara teswir bermegi halaýarys. Köplenç: “beýleki adamlaryň meseleleri biziňkä garanyňda has ýeňil” diýip deňeşdirýäris. Ýöne olary nädip çözmeli?

Betbagtçylyklar

Bodo Şefer öz seminarynda bize Edisonyň durmuşyndan bir wakany gürrüň berdi. Günlerde bir gün Edisonyň laboratoriýasynda howply ýangyn döräpdi. Laboratoriýada işläp ýören adamlaryň ählisi näme etjeklerini bilmän aljyraňňy

ýagdaýda ylgap ýördüler. Sebäbi köp ýyllyk gözlegleriň, işleriň materiallary ýanyp durdy. Edison şol wagt bolsa gaty arkaýyn, ýanyp duran labaratoriýasyna ýylgyryp seredip duran eken. Ýanynda duran ogly kakasynyň bolup durşuny geň gördi. Näme üçin begenýändigine düşünip bilmedi. Edison ogluna: “Bar ejeňi çagyr oglum” diýdi. Ejesi gelende oňa: “Sen entegem meniň maşgalammy ýa-da yok?” diýip sorag berdi. Kanagatlanarly jogaby eşidensoň: “Ezizim muňa seret gör nähili ajaýyp. Ähli ýalňyşlarymyz we şübhelerimiz ýanyp dur. Indi hemme zady täzeden başlap bileris”.

Paýhasly, akylyly, güýçli adamlar hatda kynçylyk ýüze çykanda pozitiw energiýanyň çeşmesini tapýarlar, kynçylyk, şowsuzlyk olara tutanýerli bolmaga kömek edýär, özlerine ynamlary güýjeýär we hasam öňe gidýärler. Olardan görelde alyň.

Keseller

Keseller maksadyňyza barýan ýolda sizi saklap bilermi? Adamlar köplenç haçan keselleýärler? Haçanda olaryň durmuşa bolan höwesleri, gyzyklanmalary, we ylham beriji pikirleriniň yok wagty keselleýärler. Eger-de kelläňizde pikirler köp bolsa, hiç haçan kesele duşmarsyňyz. Gazanan pullaryňyz şeýle bir ylham berer welin, arzuwlaryňyzyň yzyndan ylgamakdan hiç ýadamarsyňyz.

Ýakynlaryňyz (garyndaş, dogan, ene-ata) kesellese, bu ýagdaý sizi saklap bilermi? Eger özüňiz keselleseňiz, bu başga gürrüň, çagaňyz kesellese, düýbünden başga. Şol wagt arzuwlaryňyzy we maksatlaryňyzy unudarsyňyzmy? Her iş başyňyza gelse-de, arzuwlaryňyzy ýatdan çykarmaň. Sebäbi ýakynlaryňyzyň, özüňiziň geljegi siziň maksatlaryňyza, arzuwlaryňyza baglydyr.

Bodo Şefer bir gezekde Arnold Şwesýň aýdan bir sözünü bize gürrüň berdi: “Öz maksadyna ýetmek üçin, ähli zady howp astyna salyp bilýän (risk edip bilýän) adamy, hiç kim saklap bilmez”

Ähli zady taşlap, lukman bolmak üçin okamaga giden wagty ol 40 ýaşyndady. Soň bolsa Amerikada häzirki wagtda meşhurlyga eýe bolan hassahana klinikasyny açdy. Ol öz arzuwyna ahyrsoňy ýetdi.

Gynanç (Rehimlilik)

Gynanç (Rehimlilik) – juda agyr bolan päsgelçilikleriň biridir. Hiç kime gynanjyňyzy bildirmäň, esasan hem özüňize. Özüňe gynanmaklyk – bu

gowşaklygyň alamaty. Ol size zeper ýetirip biler. Hassa ýatan (ýa-da näsag) adamy görseňiz, oňa gynanç bildirmäň, sebäbi gynanç kemsidýändir. Haýsy birini özüňe çekesiňiz gelýär – gynanjymy ýa-da hormatymy? Hormaty özüňize çekmek isleseňiz, oňa tarap hereket ediň, hormata mynasyp bolmaga çalşyň. Adamlaryň size gynanç bildirmeklerini islärdiňizmi ýa-da hormat goýmaklaryňymy? Eger hormaty saýlaýan bolsaňyz, özüňize hormat goýmagy öwreniň. Arnold Şwarsnegeriň belleýşi ýaly: “Özüňize gynanç bildirmäň, erkinlige ymtylyň, arzuwlaryňyza tarap hereket ediň”.

Ruhdan düşme (göwniçökgünlik)

Hiç haçan ruhdan düşmejek boluň. Göwün çökgünlikden gaça durup bilmeňiz, ähli ünsüňizi arzuwlaryňyza berjek boluň. Bu bolsa psihiki depressiýany ýeňip geçmäge we özüňizi pozitiw saklamaga kömek eder. Budda şeýle diýýär: “Eger çykgynsyz ýagdaýa düşen bolsaň, ýoluň başyna gelip, täzedan öň ýoluňy tap (ýoluň ýapyk bolsa, ýoluň başyna gelip, ähli zady täzedan başla)”. Iň ýakyn adamlar bilen gatnaşykda hem agyr ýagdaýlar bolup bilýär. Eger biznesiňiz (işiniňiz) ugruna bolmasa we munuň sebäbini bilmeýän bolsaňyz, ähli zady başlan ýeriňize geliň we täzedan başlaň. Eger-de siz birini ýa-da kimdir biri sizi ruhdan düşürse, günäkär gözlemäň. Ähli zady başlan ýeriňize gelip, çykgynsyz ýagdaýlary düzetmegiň ýoluny gözläň.

Iň agyr göwün çökgünlik: bu haçanda iň ýakyn adam, size dönüklük etse (arkaňyzdan gürläse, sizi çykgynsyz ýagdaýa goýsa, sizi goldamasa).

Bu ýagdaýy başdan geçirenler bardyr. Bu ýagdaýdan baş alyp çykmak aňsat däl. Durmuşyňyzda her ýagdaý bolsa hem, hatda iň ýakynlaryňyz dönüklük etse-de, hiç haçan ruhdan düşmäň. Ähli ünsüňizi arzuwlaryňyzda bolsun.

Eger aldan bolsalar, saklanmaň, ýoluňyza dowam ediň. Käbir adamlar, daş-töweregindäkileriň aldawlary sebäpli, özüne mynasyp bolan bagtly, şadyýan, üstünlikli, abdançylykly durmuşlaryndan ýüz öwürýärler, hatda öz arzuwlaryndan hem geçýärler. Kimdir biriniň biwepalylygy siziň aladalaryňyzyň, gaýgylaryňyzyň sebäbi bolmaly däl. Bu siziň ýeňip geçmegiňiz üçin dörän bir ýönekeý päsgelçilik. Saklanmak gerek däl. Garyplyk baý bolmak islegine esaslanýar. Baýlyk bolsa söýgä esaslanýar. Diňe öňe tarap hereket ediň we hiç haçan zyňyza seretmäň.

Günlerde bir gün mugallym talyplaryň temany çuňňur öwrenmekleri üçin, şular ýaly tejribäni geçirmekligi makul bildi. Her bir talyba özüne dönüklük edenleriň atlaryny, olaryň kemsidip aýdan sözlerini, ählisini kartoşkalaryň ýüzlerine ýazmaklaryny isledi. Ählisinde ýeterli mukdarda kartoşkalar emele gelipdi. Üýşürilen kartoşkalary her bir talyp bir torbanyň içine salyp 1 hepdeläp ýanynda götermeklerini mugallym talap etdi. Birnäçesiniň torbalary juda agyrdy.

Elbetde, bu tejribe talyplar üçin geňdi hem-de ýerine ýetirmekleri üçin has kyndy. Tejribäniň ýene bir şerti bardy, ol hem torbany hiç ýerde ýatdan çykarmaly däldiler, ünsleri elmydama torbada bolmalydy. Bu şert bolsa olaryň öz durmuşlarynda möhüm we zerur bolan zatlary görmezden gelmeklerine mejbur etdi. Mundan başga-da, ep-esli gün geçenden soňra torbadaky kartoşkalar zaýalanyp, porsap başlady.

Zaýalanmalarynyň sebäbi bolsa her gün geçmişde aýdylyp geçilen sözleriň, ýanlarynda götermekleridi.

Diňe bir bagyşlamak ýüklerden azat edýär, rahatlyk duýgusyny berýär. Göwünçökgünlik bizi yzygider zäherleýär. Bagyşlamaklyk dönüklere berlen sowgat diýip pikir edýäris, aslynda bolsa özüme has peýda ýetirýändigimize düşünemzok, hatda özümi asuda duýup başlaýarys.

Köplenç bagyşlanmaly ilkinji adam özümi bolmalydyrys. Pikirlenmän aýdylan gödek sözler, gereksiz pikirler, erbet işler üçin biz özümi günäkärleýäris we özümi söýmegi öwrenmeýäris. Özüni söýüp bilmeýän adam, başgasyny nädip söýmegi başarsyn? Özümi hem-de başgalaryny bagyşlamak – asudalygyň açarydyr.

Bellik depderçäňiz üçin

Adama ilkinji gezek öz ideýanyzy (pikiriňizi) teklipl edeninizde, ol adam siziň pikiriňizi kabul etmäge taýyn däl bolup biler. Ikinji gezek geleninizde şowsuzlugyňyz 80% -e düşýär. Üçünji gezek geleninizde bolsa 70%-e çenli azalýar. Dokuzynjy gezekde bolsa üstünlige ýetmegiňize 5% galýar.

Ýadyňyzda saklaň: akyllý adamlar etmek isleýän zatlary hakynda, dana adamlar eden zatlary hakynda, samsyklar bolsa ikisi hakynda gürläp gezyärler.

Ynamdar adamy tapjak boluň: şol adam bilen geziň, ähli işi bilelikde ediň – bilelikde has güýçli bolarsyňyz.

Kimdir biri sizi diňlemeyän bolsa, pikirleriňiz bilen ylalaşmasa, siz hakda erbet gürrüňleri edýän bolsa, ony unuduň we özüňize ynanyp, işleriňize dowam ediň. Hat-da özüňizi silkeläň – eşik ýa-da köwüşlerimizi silkeleşimiz ýaly, özümiň ýaramaz täsirlerden, sözlerden we negatiw pikirlerden asuda edeliň.

Islendik bir kynçylyk arzuwlaryňyzdan dänmegiňize ýa-da tersine maksatlaryňyza ýetmek üçin uly bir sebäp bolup biler. Bu hem özüňize, häsiýetiňiziň, ynamyňyzyň, arzuwyňyzyň güýjüne bagly.


Paýhasly, akyly, güýçli adamlar hatda kynçylyk ýüze çykanda pozitiw energiýanyň çeşmesini tapýarlar, kynçylyk, şowsuzlyk olara tutanýerli bolmaga kömek edýär, özlere ynamlary güýjeýär we hasam öňe gidýärler.

Eger aldan bolsalar, saklanmaň, ýoluňyza dowam ediň. Käbir adamlar, daş-töweregindäkileriň aldawlary sebäpli, özüne mynasyp bolan bagtly, şadyýan, üstünlikli, abdançylykly durmuşlaryndan ýüz öwürýärler, hatda öz arzuwlaryndan hem geçýärler. Kimdir briniň biwepalylygy siziň aladalaryňyzyň, gaýgylaryňyzyň sebäbi bolmaly däldir. Bu siziň ýeňip geçmegiňiz üçin dörän bir ýönekeý päsgelçilik. Saklanmak gerek däl. Garyplyk baý bolmak islegine esaslanýar. Baýlyk bolsa söýgä esaslanýar. Diňe öňe tarap hereket ediň we hiç haçan yzyňyza seretmäh.

Nädip köp pul gazanmaly?

Ýene 3 ýyldan her aý näçe pul gazanmak islärdiňiz? Çynlakaý pikirleniň we soraga ýazmaça jogap beriň.

Bir işi maksat edinenlerinde dürli pikir ýöredýän we özlərini biri-birinden tapawutly alyp barýan iki görnüş adam bar. Olaryň birinjisi, aýlyk haklaryna, başarnyklaryna, häzirki wagt näderejä ýetendiklerine uly üns berýän adamlar. Şonuň üçin mümkinçiliklerine baha berenlerinde şol nukdaýnazardan ugur alýarlar. Olar baryp ýetmeli ýerlerine seredýärler we ellerini goýberýärler. Muny arzuwsyz adamlar edýärler. Ikinjiler bolsa, önlerinde goýan maksatlarynyň ugrunda göreşýän adamlar. Olaryň özlere ynamy güýçli bolany üçin, mümkinçilikleri hem köp bolýar. Şonuň üçin hem olar has uly netijeleri gazanýarlar.



Üstünlikli adamyň mümkinçilikleri, işdeşleri, özüne bolan ynamlary elmydama köpdür. Şonuň üçin hem olar has möhüm, görnükli netijelere ýetýärler. Tejribeli adamlar öz güýçlerine ynanýan, zähmetsöýer we pozitiw maksatlara okgunly adamlar bilen gatnaşykda bolýarlar.


Birinji görnüşdäki adam islendik bir şowly, üstünlige ýeten adama seredip: “Bäääääh, men nädip şolar ýaly derejä ýetip bilerin?” pikir edýärler. İkinji görnüşdäki adam bolsa olara seredip, özlerini şol ýokarky derejede göz önüne getirýärler, ýagny özlerini şol ýerde duýýarlar. Şeýlelik bilen özüne ynam gazanýarlar.

Haçan-da adam öňe tarap seredeninde, görüş meýdançasyndaky, ähli zatlary görýär. Daşary çykan wagtyňyz, köp gatly ýaşaýyş jaý toplumlaryny görersiňiz. Jaý toplumlary arkasynda ähli zatlary biziň üçin gizleýän bir päsgelçilik bolup durýar. Hatda bir ağaç, bir awtoulagy maksadymyzy görmek üçin bir päsgel bolup biler. Eger 20-nji gata çyksaňyz, görüş meýdançaňyz has hem giňeler.

Ýadyňyzda saklaň: adamyň önünde goýan maksatlaryna ýetmekligi onuň şahsy ösüşi bilen kesgitlenýär. Nadan adam üçin kiçijik maksatlara ýetmeklik hem mümkin däl ýaly bolup görünýär, uly maksatlara ýetmeklik bolsa arzuw-hyýallygyna galýar. Ylym-bilim görüş, meýdançaňyzy giňeldýär, mümkinçilikleriňizi hem-de maksatlaryňyzy ýokarlandyrýar.


İslendik zada ýokardan seretseňiz, ähli päsgelçilikleri görüp bilýärsiňiz we olary ýeňip geçmegiň ýollaryny gözläp başlaýarsyňyz. Eger adamyň kiçi

maksady bar bolsa, islendik päsgelçilik ony görmäne böwet bolup durýar. Oňa ýetmek hem mümkin däl ýaly bolup görünýär. Ine aşakdaky surat ýaly:



Suratdaky adam öz maksadyny görüp bilenok, sebäbi önündäki duran päsgelçilik, ony görmesi üçin böwet bolup dur.

Ýokarda aýdylan zatlardan ugur alyp, 3 ýyldan gazanmak isleýän girdejiňizi 2-ä köpeldeliň. Netije sany siziň üçin juda uly mukdar ýaly bolup görüner. Her näme bolsa-da 2-ä köpeldeli. Maksatlaryňyz uly bolan mahaly näme bolup geçýändigini bilýärsiňizmi? Päsgelçilikleriň barlygyna garamazdan, islendik şekilde öz maksatlaryňyzy görüp bilersiňiz (aşaky suratda görnüşi ýaly). Eger özüňize, güýjüňize ynansaňyz, onda maksatlaryňyza ýetmek diňe bir arzuw-hyýal däl-de, siziň üçin hakykat bolar.



Näme etmek gerek?

Üstünlik kelläňe urýar, şowsuzlyk ýüregiňe.

Lourens Piter

Özüňe bolan ynam

“Tilki” (mekir, hilegär) bolmazlyk

Daşyňyzy “ýolbarslar” bilen gurşan

Özüňe bolan ynam

Siz hem meniň bilen ylalaşyň, şu dünýäde akyly, döredijilikli, ussat adam bolmak ýeterlik däl. Bu aýratynlyklary durmuşda ulanmagy öwrenmek gerek. Öwrenmek üçin hem özüňize ynam bolmaly, öz üstüňizde işlemeli, ösüş derejäňizi ýokarlandyrmaga ymtylmaly. Her gün bu hakda pikirlenjek boluň.

Eger-de öz işiňizi dogry ýerine ýetirýän bolsaňyz, gowy öwrenýän bolsaňyz, köp okaýan bolsaňyz, şol sanda hem özüňize ynamyňyz ýok bolsa, ähli gowy häsiýetli aýratynlyklaryňyz, durmuşyňyz üçin ýeterli däl ýaly bolup görüner. Sebäbi daş töweregiňizdäki adamlar siziň hal-ýagdaýyňyzy duýmaga ukyply. Özüňe ynanmaklyk – başarnyklaryňyzy durmuşa geçirmäge kömek berjek bir aýratynlykdyr. Eger bir işi etmek isleseňiz, hiç haçan öz netijäňizden şübhelenmän. Ähli işi uly ynam bilen etmäge çalşyň, durmuş güýçli hem-de özüne ynanyan adamlary söýýär. Hereket ediň, barlap görüň, synaňyň, emma hiç haçan hereketsiz bolmaň, ruhdan düşmäň. Puluňyzy ýitirseňiz hem, gymmatly bir tejribe gazanarsyňyz. Şeýlelik bilen ýöremeli däl (barlap gören, geçilen) ýollaryň aglaba köpüsini öwrenersiňiz. Ähli edýän işlerimiz, ähli ýalňyşlyklarymyz hem-de üstünliklerimiz – bize çalt hereket etmäge kömek etjek bir tejribedir.

“Tilki” (mekir, hilegär) bolmazlyk

Durmuşda siziň käbir bilmeli zatlaryňyz bar. Eger siz öz şahsy ösüşiň derejesini ýokarlandyrmasaňyz, baýlyga ýetmek kyn bolar. Belli bir şertleriň, ýagdaýlaryň esasynda wagtlaýynça baýlyga ýetip bilersiňiz, emma ol ýeten baýlygyňyzam gysga wagtyň içinde ýitmegi ahmal. Ony gorap saklamak üçin, köp ugurly bilimler gerek.

Tilki nähili häsiýetlere eýe? Ol mekir, hilegär, sapalakçy. Durmuşda tilkä meñzeýän adamlary hem görmek bolýar. Adaty ýagdaýda olar göräýmäge öran hoşniýetli adam ýaly, emma çala gaharyny getirdäýseň derrew özlerinden geçip, ähli geçen ýamanlyklary ýatlap ýazgaryp başlaýarlar. Şahsy durmuşda olar alada, gaýgy edýändiklerini, öz hoşniýetli häsiýetlerini görkezjek bolýarlar, ýöne hakykata garanyňda hiç zat etmeýärler, diňe hoşniýetli adamyň roluny oýnaýarlar.

Şular ýaly adamlar üstünlige ýetende burunlary ýokarda bolýar hem-de öňki tanyşlaryny görmezden gelýärler. Eger ýagdaýlar tersine bolsa, hoşniýetliligiň roluny oýnap başlaýarlar. Haçan-da şular ýaly adamlara öz ýakynlarynyň şowsuzlyklary, eden işleriniň amala aşmandygy hakynda gürrüň edip başlanyňda “Men oňa şeýle boljagyny duýdurypdym” diýýärler.

Ýada bolmasa, işleriňiz oňuna bolan wagty, ýakyn garyndaşlaryňyz: “Berekella, men bilýärdim seniň başarnyklydygyňy” diýip el çarpyşyp başlaýarlar. Şowsuzlyga uçran wagtyňyz bolsa: “Sen ýeňil kelleli adam, men şeýle boljagyny öňem bilýärdimle, sen hiç zady oňnaraňok, şonuň üçin hem hiç zat oňuna bolmady” diýýärler. Hut şular ýaly adamlar hem tilki görnüşdäkilerdir.

Haçan-da olara başgasynyň şowsuzlygyny aýtsaňyz olaryň ýüzleri gülüp başlaýar, üstünligi hakynda söz aýtsaňyz ýüzleri dessine üýtgäp başlaýar. Ussat, üstünlikli adamlara olar jydap bilmeýärler. Mirzakir Norbekowyň aýdyşy ýaly: “Eger-de siziň ölümsizdigiňizi bilseler, sizi öldürmäge synanyşarlar we edil siz ýaly ölümsiz bolmak üçin siziň öýjükleriňizi, ähli zadyňyzy öwrenip başlarlar”.

Öz işiňizi, meseläňizi bitirmek üçin hiç haçan mekir bolmaň. Adam size gowulygy ýetse-ýetmese, çyn (açyk) ýüregiňiz bilen gürlümäge synanyşyň. Hilegär we ýalançy bolmaň. Eger-de tilkiniň kiçijik aýratynlygyny özüňizde barlygyny aňsaňyz, derrew ondan dynmaga çalşyň. Ýogsam, ähli çyn ýürekden we hakyky edýän zatlaryňyzy ýok eder.

Eger-de öýüňizde saklaýan gülüňiz saralyp solup başlasa näme ederdiniňiz? Owadan görüner ýaly owadan boýaglar (reňkler) bilen reňklärsiňizmi ýa-da köpräk ideg edersiňizmi? Elbet-de suw berip, köpräk ideg edersiňiz. Şonuň üçin tilkiniň käbir häsiýetlerini duýup başlan wagtyňyz, kem-kemden boldugyça dynmaga çalşyň.

Daşyňyzy “ýolbarslar” bilen gurşan

Bu diýmek – daşyňyzy güýçli, maksadaokgunly, tutanýerli, üstünlikli adamlar bilen gurşap almak. Olar öz üstünlikleri bilen bize güýç berýärler, öz mysallary bilen bizi ruhlandyrýarlar, ylham berýärler, öz pozitiw aýratynlyklaryny siz bilen paýlaşýarlar.

Alymlar şeýle bir tejribe geçirýärler: 2 sany alakany (syçan) dürli gözeneklere salýarlar, birinji alaka gözenekde rahat, arkaýyn, aladasyz durmuşdan lezzet almaga şert döredýärler (hergün iýip-içirýärler, gözenegi arassalaýarlar).

Alymlar ikinji alaka bolsa gözenekde öz gününü özi görer ýaly şert döredýärler. 100 gün geçenden soň iki alakanyň beýnisiniň ösüş derejesini barlaýarlar. Ikinji alakanyň beýnisiniň ösüş derejesi birinjiden 1,5 esse ýokary netijäni görkezýär. Soňra alakalaryň ýerlerini çalşyp görýärler we 100 günden barlaýarlar. Bu sapar birinji alakanyň beýnisiniň ösüş derejesi ikinjiňkiden ýokary bolýar, ikinjiňki bolsa öňki ýagdaýyna gelýär.

Eger-de daş töweregiňizdäki adamlar ýalta, hilegär, maksatsyz bolsa siz hem şolar ýaly bolarsyňyz. Eger maksadaokgunly, güýçli, ynamly, üstünlikli adamlar daşyňyzda bolsa, şolar çaly bolmaga hem mümkinçilik gazanarsyňyz.

Çäklendirmelerden özüňi azat etmek

Gaýra goýmaklyk (wagtynda etmezlik, soňa goýmaklyk) ýa-da 72 sagadyň ýörelgesi

Günäkärleme

Aklanma (bahalamak)

Özüňi çäklendirmekligiň birnäçe görnüşleri bar:

Gaýra goýmaklyk (wagtynda etmezlik, soňa goýmaklyk) ýa-da 72 sagadyň ýörelgesi

Diňe ujypsyz mukdarda adamlar öz arzuwlaryna özbaşdak ýetýärler. Näme üçindigini bilýärsiňizmi?

Adamyň kelle beýnisinde ýadyň birnäçe gatlagy bar.

Birinji, ýokarky gatlak – ýerine ýetiriji gatlak. Onuň içinde siziň entek pikirilenmedik, iň täze we dury maglumatlar saklanýar. Bu maglumatlary kähalatlarda duýgurlugyň esasynda ulanylýar. Bu esasanam, haçan-da siz biri hakynda pikrilenip, şol adamyň hem birnäçe wagtdan size jaň etmesi ýalydyr. Ýada täze bir pikir, ideýanyň size gelmesi. Ilkinji 3 günlükde siz ol pikiri durmuşa geçirmäge özüňizi ukyply ýaly duýarsyňyz. Eger durmuşa geçirmeseňiz 3 günden soň ol pikir işjeňligi güýçden gaçyp, ikinji gatlagga geçýär. Birinji gatlakda maglumat saklanyp galýar, ol maglumatdan siz hergün peýdalanýarsyňyz. Ikinji gatlakda bolsa – ol maglumatdan peýdalanmak ýygylgy pese gaçýar.

Mysal üçin, 1 hepde mundan ozal öz dost ýarlaryňyz bilen deňiz kenarynda dynç aldyňyz diýeli. Ilerde ýadyňyza düşmejek bir adam şol wagt siz bilen dynç almaga goşulýar. Eger ol adam bilen geljekde habarlaşmagyň zerur halaty ýüze çyksa, onuň ady ýadyňyza düşmezlige ahmaldyr. Siz bu maglumaty öwrenmek üçin adaty ýagdaýda ýanyňyzda dynç alan dost ýarlaryňyzdan sorap-idäp başlaýarsyňyz. Hatda ol adamyň daşky keşbi kynlyk bilen göz önüne geler.

Soňra birnäçe wagtdan soň ikinji gatlakdaky maglumaty ulanyp bilmeýseňiz ol üçünji gatlagga düşýär, ýagny pese gaçýar. Bu uzak wagtlaýyn ýat. 3-nji gatlakdaky maglumaty siz gaty seýrek ulanýarsyňyz, ol maglumat 3-nji gatlakda ýyllap durýar.

Mysal üçin, kelläňize bir pikir gelýär we özüňize: “Men haçan bolsa-da bir gün ederin” diýarsyňiz. Kem-kemden bu maglumat aşaky gatlaklara düşüp başlaýar, hatda ol hakynda hiç zat ýadyňyza düşmeýär. Eger-de ol pikirizi kimdir biriniň durmuşa geçirendigini eşiden wagtyňyz, derrew ýadyňyza düşýär we “menem aslynda şony etjekdim” diýip gyanyp başlaýarsyňyz.

Bir gülkili degişmäni ýa-da hekaýany eşideniňizden soňra, ony hiç kime gürrüň bermeseňiz ol kem-kemden aşaky gatlaklary düşüp başlaýar. Üstünden 2-3 ýyl geçýär. Bir gün myhmançylykda otyrkaňyz şol degişmäni başga biriniň aýdyp otyranyny görýärsiňiz. Şol wagt derrew ýadyňyza düşýär. Şeýlelik bilen maglumat üçünji gatlagga geçýär.

Şular ýaly zatlardan gaça durmak üçin, her 72 sagatdan öz maksatlaryňyzy gözden geçirip duruň, ähli pikirleriňizi ýadyňyza salyň, durmuşa geçirmäge başlaň, iň bolmanda ilkinji ädimi ätmäge synanyşyň. Bu ýörelgeden siz ugur almalysyňyz, şol wagt ähli arzuwlaryňyz durmuşa geçer. Ähli maglumatlar birinji

gatlakda durar. Birinji ýadyň gatlagy, hatda adamzadyň beýnisi, radiostansiýa ýaly ähli tolkunlary kabul edip ýaýradýar. Belki, dostuňyzy ýatlap, şol wagt siziň pikirini duýan ýaly, şonuň size jaň etmesi bolup biläýjek hadysa ýaly.

Şonuň üçin, kynçylyk duýsaňyz hem, kelläňizdäki pikirleri has çalt durmuşa geçirmäge çalşyň. Ähli işiňiz şuna baglydyr. Ýene bir gezek gaýtalaýan aňsatlyk (ýeňillik) bilen gazanylýan zadyň, hümmeti (gymmaty, bahasy) arzandyr. Anyk netijelere ýetmegi kesgitleň we ýuwaşlyk bilen arzuwlaryňyza tarap hereket ediň. Kynçylyklara garamazdan, öz arzuwlarynyň üstünde işleýän adam, üstünlige ýetýändir.

Öz sapaklarymda köplenç 4-nji synpda eşiden zatlarymdan ýa-da halypamyň 10 ýyl mundan ozal gürrüň beren zatlarynda okuwçylaryma mysal getirýärim. Bularyň hemmesini maglumatlary ýatda galdyrmak mehanizmanyň kömegi bilen amala aşyrýaryn. Şonuň üçin men çykyşyňa öňünden taýynlanman, çykyşa çykyp tomaşaçylar bilen gürründeşlik geçýärim.

Eger-de ymykly taýynlanyp, ähli zatlary ýat tutup, gaýtalap, sahna çykyp, öwrenen zatlaryňyzy tomaşaçylara totyguş (papugaý) ýaly aýdyp berýän bolsaňyz, onda çykyşyňyzyň täsirsiz bolar. Näme üçin köp söwda agentlary ýa-da satyjylar ussatlyk bilen öz önümleri ýa-da hyzmatlary hakda gürrüň berenlerinde, adamlar olardan hiç zat satyn almaýar? Sebäbi olaryň sözlemleriniň 90% -i boş zatlardan we 10% duýgudan ybaratdyr.

Hakyna garanyňda bolsa tersine bolmaly. Esasy zat – 90%-den ybarat bolan ýürekden çykýan duýgulardyr, we 10%-den ybarat bolan sözlerdir. Sapak geçemde, temalary tüýs ýürekden gürrüň bermäge çalyşýaryn. Bir zady öwretmegiň iň täsirli ýoly – bu aýdaýan zatlaryňyzyň 98%-i göterimi şahsy mysallaryňyzdan we 2%-i teoriýadan ybarat bolmalydyr. Ýadyňyzy we şahsy pikirleniş ýoluny türgenleşdirmek möhümdir. Elmydama özüňize ynamyňyz bolsun. Her gün öwreniň we türgenleşiň.

Günäkärleme

Adamlaryň aglaba köpüsi edýän işleri amala aşmasa özlerini dälde, daş-töweregindäki adamlary günäkärlemek bilen bolýarlar. Şowsuzlyklarynyň sebäbini, özlerinde däl-de, daş-töwerekde gözleýärler.

Meniň öz tejribämde köp dürli geň wakalara duş geldim. Köplenç Täjigistandan ruslaryň şäherlerine gatnamaga mejbur bolupdym. Meniň el

goşlarymy elmydama barlaýardylar. Bir gün meniň goşlarymy 13 gezek barladylar. Soňabaka bu ýagdaý ýüregime düşüp, polisiýa işgärine: “Ine, ýokarky gatda meniň el goşlarym, alda, özüň barlaý” diýdim. Soňra ýuwaşlyk bilen ýagdaýlary seljerip başlamda, munuň düýp sebäbi özümde digine aňdym. Bize garşy boluşlaryndan, beýlekileri günäkärlemek gerek däl. Dünýäni günäkärlemek zerur däl. Günäker bu sen.

Bir düzgüni ýatda saklaň: hiç haçan hökümeti, kanunlary, ýakynlaryňyzy we dostlaryňyz günäkärlemäň. Mukaddes kitapda ýazylyşy ýaly: “Günäkärlemäň, günäkärsiz hem bolarsyňyz”. Eger meseläňiz sebäpli durmuşy günäkärleýän bolsaňyz, durmuş hem sizi günäkärläp başlar. Sebäbi biziň pikirlerimiz, duýgularymyz, daş-töweregiňizdäki adamlar bilen gatnaşygyňyz aýlanyp dolanyp ýene size gelýär.

Islendik bir adamy günäkärlemek aňsat. Birini günäkärleseňiz, garşylygynda hem özüňiz günäkärli bolarsyňyz, aýlanyp dolanyp size garşy geler. Iň gowusy adamlara düşüňjek boluň, siziň ýagdaýyňyza hem düşünerler. Birek birege düşüňmeklik üstünligiň geljegini kepillendirýär.

Şonuň üçin güýçli boluň we şowsuzlygyň düýp sebäbini özüňizde gözläň. Öz kemçilikleriňizi düzediň, mertebäňizi ulanyň, geçmişde geçen ýalňyşlaryňyzy gaýtalamaň, elmydama öwreniň we üstünlige ymtylyň. Konfusiý şeýle diýär: “Goňşyňyzyň üçegindeki toplanan garlar sebäpli goňşyňyza nägilelik etmäň, eger özüňiziňki arassalanmadyk bolsa”.

Aklanma (bahanalamak)

Ähli zady aklap bigünä hasaplap bilýäris – dönükligi, aldawy, görüpçiligi, ýalňyş hereketi. Ýöne bir düzgün bar: eger-de ýaramaz ýagdaýyňyzy aklap bilýän bolsaňyz, diýmek siz ony hiç haçan düzedip bilmersiňiz. Garyplyk ýagdaýyňyzy aklamaň, ýogsam elmydama garyp galarsyňyz. Şowsuzlygyňyzy aklamaň, ýogsam elmydama şowsuz bolarsyňyz. Maşgala agzalygyny aklamaň, ýogsam hiç haçan maşgala abadançylygyna ýetmersiňiz. Hiç zady aklamaň, netijeler gazanyň. Adamlar aňsat bolany üçin özlerini aklaýarlar, gowy bolany üçin däl. Aklamagy bes eden wagtyňyz, ähli jogapkarçiligi özüňize alýarsyňyz. Aklamagy bes edeniňizde, durmuşyňyzy üýtgetýärsiňiz, özüňize ynamy gazanýarsyňyz.

Öz üstüňizde işläň, sebäbi ähli ýeňişleriň we ýeňlişleriň gözbaşy sizdirdiňiz. Danalaryň aýdyşy ýaly: “Ähli ýeňişler özüňi ýeňmek bilen başlanýar”.

Bellik depderçäñize

Özüňe ynanmaklyk – başarnyklaryňyzy durmuşa geçirmäge kömek berjek bir aýratynlykdyr. Eger bir işi etmek isleseňiz, hiç haçan öz netijäňizden şübhelenmän. Ähli işi uly ynam bilen etmäge çalşyň, durmuş güýçli hem-de özüne ynanýan adamlary söýýär.

Öz işiňizi, meseläňizi bitirmek üçin hiç haçan mekir bolmaň. Adamyň size gowulygy ýetse-ýetmese, çyn (açyk) ýüregiňiz bilen gürlemäge synanyşyň.

Daşyňyzy “ýolbarslar” bilen gurşañ. Bu diýmek – daşyňyzy güýçli, maksadaokgunly, tutanýerli, üstünlikli adamlar bilen gurşap almak. Olar öz üstünlikleri bilen bize güýç berýärler, öz mysallary bilen bizi ruhlandyrýarlar, ylham berýärler, öz pozitiw aýratynlyklaryny siz bilen paýlaşýarlar.

Her 72 sagatdan öz maksatlaryňyzy gözden geçirip duruň, ähli pikirleriňizi ýadyňyza salyň, durmuşa geçirmäge başlaň, iň bolmanda ilkinji ädimi ätmäge synanyşyň. Bu ýörelgeden siz ugur almalysyňyz, şol wagt ähli arzuwlaryňyz durmuşa geçer.

Güýçli boluň we şowsuzlygyň düýp sebäbini özüňizde gözläň. Öz kemçilikleriňizi düzediň, mertebäňizi ulanyň, geçmişde geçen ýalňyşlaryňyzy gaýtalamaň, elmydama öwreniň we üstünlige ymtylyň. Konfusiý şeýle diýär: “Goňşyňyzyň üçegindäki toplanan garlar sebäpli goňşyňyza nägilelik etmän, eger özüňiziňki arassalanmadyk bolsa”.

Garyplyk ýagdaýyňyzy aklamaň, ýogsam elmydama garyp galarsyňyz. Şowsuzlygyňyzy aklamaň, ýogsam elmydama şowsuz bolarsyňyz. Maşgala agzalygyny aklamaň, ýogsam hiç haçan maşgala abadançylygyna ýetmersiňiz. Hiç zady aklamaň, netijeler gazanyň. Adamlar aňsat bolany üçin özlerni aklaýarlar, gowy bolany üçin däl. Aklamagy bes eden wagtyňyz, ähli jogapkarçılığı özüňize alýarsyňyz.

Ösüşin üç pudagy

Ruhy taýdan

Fiziki taýdan

Aň taýdan

Ruhy taýdan

Ruhy taýdan ösüşe her bir kişi özüçe düşünýär. Ruhy taýdan ösüş bolmasa durmuşymyzy göz önüne getirmek kyn.

Ruhy taýdan ösüş bu biziň durmuşymyzyň aýrylmaz bölegi. Men bir zady anyk bilýärim: eger güýjüňizi, energiýaňyzy, duýgyňyzy ruhy ösüşinize sarp etseňiz, ähli zat size köp mukdarda gaýdyp geler. Ýöne durmuşyň käbir hakykatlaryny siz görmezden gelmeli dälseňiz. Adamyň iki aýagy ýaly, ruhy taýdan ösüş we hakykat berk özara baglaşylan.

Näçe güýç bolsa-da, bir aýakda durmaklyk mümkin däl.

Fiziki taýdan ösüş

Fiziki ösüş – bu siziň saglygyňyz. Ýaşlykda Hudaýa ybadat etmek üçin wagtymyz juda köp. Hudaýdan saglyk, söýgi, abadançylyk diläň. Adamlaryň garrylyk döwründe Hudaýa işjeň (ýygy-ýygydan) ybadat edýändikleriniň sebäbini bilýärsiňizmi? Olar hassalykdan, ýeke galmakdan gorkýarlar, ölümiň ýakynlaşýandygyny aňýarlar. Soňky döwürler metjitlere we beýleki ybadathanalara adamlaryň gatnaýan sanynyň köpelendigi meni gaty begendirýär. Ruhy taýdan kämilleşmek üçin wagt tapmak zerurdyr.

Şonuň ýaly hem bedeniňizi türgenleşdirmek üçin aýratyn bir wagt aýryp goýuň. Beden halyňyz pikirleriňiziň çaltlygyny kesgitleýär. Islendik bir sport ugruny saýlaň. Şol sanda individual aýratynlyklaryňyzam nazarda tutup köpçülikleýin sport görnüşleri bilen meşgullanmaga çalyşyň (futbol, woleýbol, basketbol we ş.m.). Eger-de her gün süýji, ýagly önümleri iýip, az hereketde bolsak, ep-esli wagtyň geçmegi bilen goşmaça agram alars.

Aň taýdan ösüş

Aňymyzy türgenleşdirmek zerurdyr. Ýene bir gezek gaýtalaýaryn: in gowy maýa goýum – bu özümize, şahsy intellektimize goýulan maýa goýumdur. Şahsy intellektimize goýulan maýa goýumyny hiç zat bilen deňeşdirip bolmaýar.

Üstünlik gazanyp, gazanmajagyňyz diňe siziň aňňyza baglydyr. Mümkün boldugyça seminarlara, biznes treninglara gatnajak boluň. Intellect derejähizi ösdürüp biljek kitaplary okaň. Ýadyňyzyň berkligini ýokarlandyrar ýaly daşary ýurt dillerini öwreniň. Öz döredijiligini ösdüriň. Başarnyklaryňyza degişli bilimleri alyň. Bedenterbiýe we sport bilen meşgullanmaga wagt aýryň. Maksatlaryňyza ýetmäge çalşyň we durmuşdan lezzet alyň. Şol mahal hiç ýadamarsyňyz.

Nädip dynç almaly? Näme üçin adamlar işden gelenlerinde “Men ýadadym, maňa dynç gerek” diýärler? Sebäbi meşgullanýan işleri olara söýgi, şatlyk berenok, öz başarnyklaryny, maksatlaryny, arzuwlaryny durmuşa geçirmäge mümkinçilik berenok. Islenilmeýän (ýagny höwessiz iş) gün-günden hergünki ýaramaz endikleriň birine öwrülýär. Meşgullanýan işiňiziň size lezzet getirmegine çalşyň. Goý, işiňiz bagtyňyzyň çeşmesi bolsun we energiýa bilen sizi üpjün etsin.

Wagtyňyzy dogry ulanmak mümkinçiligi

Öz wagtyňy 1 sagadyny boş sarp etmegi meýilleşdiren adam, entek durmuşyň gymmatyna düşünmedik adamdyr.

Çarlz Darwin

Näme üçin adamlar ertirki gün üçin özüne bolan ynamyny ýitirýärler? Gazanýan aýlyklary gowy, ýaşamana ýerleri bar, çagalary sagat, göräýmäge hemme zatlary gowy ýaly, emma bir mesele olara rahatlyk berenok. Sebäbi olar öz wagtyny dorgy ulanyp bilenoklar, elmydama bir ýerleri howlugýarlar, elmydama stressda, depressiýada gezyýärler. Wagtyňyzy dogry ulanmaga çalşyň. Adamlaryň aglaba köpüsi wagt ýetmezçiliginden kösenýärler. Eger-de adamlara bir günüň dowamynda 48 sagat berilsedi, şonda-da hiç zada ýetişmez diler.

Käwagt adamlar wagtlarynyň ýeterlikli derejede dældigini arz-şikaýat edýärler. Peşgeş berlen wagty ulanyp bilmän, elmydama ýetişiksiz gezyýärler. Çagalygyňyzy ýadyňyza salyň, ol wagtlar siz üçin wagtyňyz gaty çäksizdi. 3 aýlyk tomusky dynç alyş möwsümini ýada salyň. 45 minutlyk sapaklar baky ýalydy, 10 minutlyk arakesmede bolsa ylgamanada, oýnamanada ýetişýärdik. Bedeniňize güýç beriň we size goşmaça wagt berer. Wagtyňyzy dogry-dürs

ulanmagy öwreniň. Wagty dogry ulanmaklyk – bu üstünligiň açary, uly maksatlara ýetmegiň ýeketäk ýoly. Wagt – bu ýeke-täk yzyna gaýtaryp bilmejek gymmatlyklarymyzyň biridir.

Wagt hakda

Bir bank her gün irden 86,400 dollary hasabyňyza geçýirýändigini we her gije güniň dowamynda hasabyňyzdan ulanmadyk puluňyzyň ählisiniň alynýandygyny göz önüne getiriň.

Siz bu ýagdaýda näme ederdiniňiz? Elbetde, soňky teňňesine çenli ählisini ulanardyňyz (sarp ederdiniňiz).

Aslynda, her bir kişi bu bankyň müşderisi. Her gün irden bu bank siziň hasabyňyza 86,400 sekunt geçirýär. Bu bank ulanmadyk wagtyňyzy saklamaga we ony ýygnamaga mümkinçilik bermeýär. Her gün bize täze bir hasap açýar we her gije hasabymyzy täzeläp durýar. Eger-de berlen wagty doly ulanyp ýetişmesek, biziň günämiz. Hiç zady üýtgedip hem-de yzyna gaýtaryp bolmaýar, galan wagty ertire geçirmäge mümkinçiligimiz ýok.

Biz diňe şu günki berlen wagt bilen ýaşap bilýäris. Ol wagty hem öz saglygyňyza, bagtyňyza we üstünligiňize sarp etseňiz has dogry bolar. Wagt suw ýaly akyp dur. Doly derejede (maksimum) ulanmaga çalşyň.

Hakykatdanam wagtyň gadryny duýup bilmäge biz ukyply.

Islendik talyp, synag (sessiýa) döwründe, bir ýyllyk okuwyň gadryny (gymmatyny) size aýdyp biler.

Islendik eje, doguran çagasynyň bir aýlyk gadryny (gymmatyny) size aýdyp biler.

Islendik adam, ulag heläkçiliginde, bir sekundyň gadryny (gymmatyny), onuň nähili möhümdigini düşündirip biler.

Islendik aşyk oglan, söýgülisine 1 sagatlap garaşmagyň gadryny (gymmatyny) düşündirip biler.

Islendik türgen, 1 sekundyň nähili möhümdigini size düşündirer. Wagt hiçkime garaşmaýar. Şonuň üçin onuň gadryny bilmäge çalşyň.

Wagt – ýeke-täk çalşyp bolmajak gymmatlykdyr, hiç bir zat beýle mugt we aňsat berilmeýär.

Wagt duranok, garaşanok. Düşynki bolan zatlar eýýäm taryh boldy, ertir bolsa biz üçin syrly bir gün, şu günümüz bolsa bize berlen sowgat.

Paýhas**Şahsy durmuş tejribesi****Başgalaryň durmuşyny öwrenmek:****Kitaplar we okamak****Paýhaslyk we samsyklyk****Synçylyk**

Paýhasly bolmagy başarsaňyz, baý bolarsyňyz. Sizi paýhaslyk ýoluna ugrukdurjak käbir düzgünleri ýatda saklamagyňyz zerur.

Şahsy durmuş tejribesi

Öz şahsy tejribeleriňizden ugur alyň, olary ulanyň. Goýberilen ýalňyşlyklary iki gezek gaýtalamaklyk bize gymmada düşüp biler. Şonuň üçin ýalňyşlyklardan öwreniň. Olary düzetmegiň ýollaryny gözläň. Ýaramaz netijelere ýetirýän kemçilikleriňizi kesgitläň, olary düýbünden aýryň. Indiki ýeňişler üçin, öz mertebäňizi ulanyň.

Beýleki adamlaryň durmuşyny öwrenmek

Beýleki adamlaryň tejribelerini we durmuşlaryny öwreniň. Diňe bir öz ýalňyşlyklaryňyzdan öwrenmek möhüm däl. Paýhasly (dana) adamlar köplenç beýlekileriň goýberen ýalňyşlyklaryndan öwrenýärler.

Kitaplar we okamak

Maşklar bedene möhüm bolşy ýaly, okamaklyk hem aň üçin möhüm.

Jozef Addison

Iň bolmanda her gün azyndan 50 sahypa kitap okamaklyk her bir adama zerur. Gowy hünäriňiz we özüňize mynasyp aýlygyňyz bar bolsa, siz arkaýyn, asuda we ynamly gezyärsiňiz, kitap, gazet we žurnallary okamak üçin wagt aýyrmaklyk aňsat düşýär. Ýaşyň ulaldygyça adamyň intellektual işjeňligi peselýär. Diňe bir gazet we žurnallary okamak bilen çäklenmän, bu ýagdaýda ýeterli derejede aňmyzy ösdürip bilmeris.

Ähli pikirlerimiz we ideýalarymyz – bu biziň okaýan kitaplarymyzyň netijesi. Şahsy intellektual işjeňligiňizi ýokarlandyryp biljek kitaplary saýlaň. Fiziki maşklaryň bedenimize peýda berişi ýaly, kitap okamaklyk hem aňmyza, şahsy intellektimiziň ösmegine peýda berýär. Öz üstüňizde işlemegi soňa goýanyňyzdan (ýagny soň ederin diýmeklikden), ertirligiňizi, günortanlygyňyzy we agşamlygyňyzy soňa goýmaklyk has dogrudyr. Köp adamlar boş gürrüňleri edip kafedyr, restoranlarda otyrşyk edýärler. Ilki gazanyp, soňra boş zatlara sarp edýärler, we ýene-de gazanýarlar. Bu bolsa gaýtalanyp durýar. Aslynda gazanýan pullaryňyzy öz bilimiňize goýmaklyk (bilim üçin sarp etmeklik) has dogry bolup biler. Özüňiz üçin maýa goýum goýman (pul sarp etmän), hiç bir üstünlige ýetmersiňiz. Şonuň üçin ýene bir gezek gaýtalaýaryn: öz üstüňizde işlemegi soňa goýanyňyzdan (ýagny soň ederin diýmeklikden), ertirligiňizi, günortanlygyňyzy we agşamlygyňyzy soňa goýmaklyk has dogrudyr.

Paýhaslyk we samsyklyk

Siz: “Beýleki adamlaryň goýberen samsyk ýalňyşlyklaryny öwrenip, olardan näme üçin sapak alaýly” diýip sorap bilersiňiz? Jogap gaty ýeňil: paýhaslyk (danalyk) näme etmelidigini masalahat berýär. Beýik adamlaryň aforizmlerini (aýdan dana sözlerini) okap görüň. Goýberilen samsyk ýalňyşlyklar bolsa, näme etmeli däldigini görkezýär. Günlerde bir gün bir danadan, nädip beýle hoşniýetli, mylaýym adam bolandygyny soradylar. Ol bolsa şeýle jogap berdi: “Men hoşniýetsiz, mylakatsyz adamlardan öwrendim. Olaryň eden zatlaryny, men etmejek boldum”.

Synçylyk

Ünsli we synçy bolmaga çalşyň. Kimiň ýeňiş gazanandygyny, kimiň üstünlige ýetendigini yzarlaň, kimiň ýeňlişe sezewar bolandygyna syn ediň. Adamlaryň näme sebäpden üstünlige gazanýandygyna we näme sebäpden ýeňlişe sezewar bolýandygyna syn ediň. Goýberen ýalňyşlyklaryny analiz ediň, kanagatlanarly tejribelerdn ugur alyň, netije çykaryň. Öz maksatlaryňyza ýetmek üçin üstünlige ýeten adamlaryň tejribelerinden peýdalanyň we arzuwlaryňyza durmuşa geçiriň.

Geljeginiziň ösüşiniň maýa goýumlary

***Üstünlik gutarnykly däl, şowsuzlyk ölümlü däl, esasy zat batyrlyk bilen
dowam etmeklik
Uinston Çerçil***

Finans

Wagt

Güýç

Finans

Şahsy ösüşiniz üçin sarp eden puluňyza hiç wagt ökünmän. Özüňize näçe gymmat baha berseňiz, şonça-da köp gazanarsyňyz. Ýokary bahaly gymmat zatlara üns bermän. Gymmat bahaly owadan penjek görseňiz, siz oňa mynasyp diýip pikir ediň. Gymmat we ýokary hilli eşikler size ynam berer we pozitiw energiýalar bilen doldurar.

Wagt

Şahsyz ösüşiniz üçin sarp eden wagtyňyza hiç wagt ökünmän. Her gününüzü bedenterbiýe bilen meşgullanmak üçin, kitap okamaklyk üçin, dynç almak üçin wagtlara bölün.

***Dynç almaga wagt tapyp bilmeleşiz, saglygyňyzyň bejergisi üçin wagt
tapmaga mejbur bolarsyňyz.***

Jon Uonameýker

Güýç

Güýjiňizi ulanmazdan hiç bir zada ýetip, hiç bir zady gazanyp bilmersiňiz. Aňsat ýeňişlere we çalt netijelere umyt etmekligiň manysy ýok. Öňden bári gelýän bir düzgün bar: üstünlik – bu 99% güýç (zähmet), 1% döredijilik (talant).

Güýjüňizi başarnyklaryňyzy ösdürmek üçin sarp ediň. Tolstoýyň diýişi ýaly: “durmuş - bu häzirki döwürde sarp edilýän güýçdir”. Siziň şu wagtky çekýän zähmetiňiz geljeginizi kesgitleýär.

Bellik depderçäňiz üçin

Eger-de güýjüňizi, energiýaňyzy, içki duýguňyzy ruhy taýdan ösüşinize bagyş etseňiz, ähli zatlar has köp mukdarda yzyna gaýdyp geler.

Fiziki ýagdaýyňyz siziň intellektual derejäňizi we pikir ýörediş ukybyňyzyň tizligini kesgitleýär.

Siziň aňyňyz – üstünlik gazanyp, gazanmajagyňyzy kesgitleýän bir guraldyr.

Wagtyňyzy dogry şekilde ulanmagy öwreniň. Wagty dogry ulanmaklyk – bu üstünligiň açary, uly maksatlara ýetmegiň ýeketäk ýoly. Wagt bu yzyna gaýtaryp bolmajak ýeketäk zatdyr.

Şahsy durmuş tejribäňizi analiz ediň. Ýalňyşlyklary iki gezek gaýtalamaklyk bize gymmada düşmegi ahmal. Ýalňyşlyklaryňyzdan sapak alyň. Ýalňyşlyklaryňyzy düzetmegiň ýollaryny gözläň, olary düýbinden ýok ediň.

Beýleki adamlaryň durmuşlaryny we tejribelerini öwreniň. Diňe bir öz ýalňyşlyklaryňyzdan sapak almaklyk möhüm däl. Paýhasly, dana adamlar beýlekileriň goýberen ýalňyşlyklaryndan sapak alýarlar.

Ähli ideýalarymyz we pikirlerimiz kitaplardan gelýär.

Beýleki adamlaryň paýhasly eden işlerinden görelde alyň, goýberen ýalňyşlyklaryndan bolsa sapak alyň. Paýhaslyk näme etmelidigini maslahat berýär. Samsyklyk bolsa nämelerden gaça durmalydygyny görkezýär.

Ünsli we synçy bolmaga çalşyň. Kimiň ýeňiş gazanandygyny, kimiň üstünlige ýetendigini yzarlaň, kimiň ýeňlişe sezewar bolandygyna syn ediň.

Şahsyz ösüşiniz üçin sarp eden wagtyňyza we puluňyza hiç wagt ökünmäh. Özüňize näçe gymmat baha berseňiz, şonça-da köp gazanarsyňyz.

Güýjiňizi ulanmazdan hiç bir zada ýetip, hiç bir zady gazanyp bilmersiňiz. Aňsat ýeňişlere we çalt netijelere umyt etmekligiň manysy ýok. Siziň şu wagtky çekýän zähmetiňiz geljegiňizi kesgitleýär.

Siziň arzuw edýän ýeriňizde şu wagt bolup ýören adamlaryň sanawyny düzüň (10 adam ýeterli)

Wagtyňyzyň köp bölegini bile geçirýän adamlaryňyzyň sanawyny düzüň. Siziň daş-töweregiňiz size uly täsir edýär, siziň geljegiňizi kesgitleýär.

Indi bolsa maliýe pudagynda ýetmek isleýän ýeriňizde şu wagt bolup ýören adamlaryň sanawyny düzüň.

Üstünlikli adamlar bilen gatnaşykda bolsaňyz, olardan köp zatlary öwrenersiňiz, olaryň tejribelerinden sapak alarsyňyz, size öňe tarap gitmäge päsgel berýän kemçilikleriňizden dynarsyňyz, maksatlaryňyza ýetmäge güýç gazanarsyňyz, wagtyň geçmegi bilen şolara meňzäp başlarsyňyz. Elbetde, eger muny isleseňiz.

Gorky

Garyplyk

Garrylyk

Hassalyk

Söýgiňi ýitirmek gorkusy

Tankyt (kritika)

Ölüm gorkusy

Näbellilik

Gorkular maksatlarymyza ýetmegimize päsgel berýär, öz güýjimize bolan ynamymyzy peseldýär. Köplenç gorkular elimizdäki bar bolan zatlar bilen kanagatlandyrýar we arzuwlarymyzdan ýüz öwürmäge mejbur edýär. Garyplykdan gorkmaklygyň netijeleri – söýmeýän işimizde işlemek, gyzyklanmaýan adamlar bilen gatnaşykda bolmak, durmuşymyzda üýtgeşmeleri girizmezlik. Ýaşymyz ulaldygyça garrylykdan we hassalykdan gorkýarys. Gorky – bu hassalyk ýaly, özüne beýleki ýaramaz zatlary çekýär. Her döwrüň özüne çekijiligi we artykmaçylyklary bar. Gorky hiç wagt kanagatlanarly netijeleri bermeýär, maksatlarymyzy, arzuwlarymyzy durmuşa geçirmek üçin güýjimizi we energiýamyzy elimizden alýar. Tankytlardan hiç wagt gorkmaň: olar goýberen ýalňyşlyklaryňyzy düzetmegiňize we kemçiliklerden gaça durmagyňyza kömek berýär. Näbelli, bilinmeýän zatlardan gorkmaň, olar öňe gitmegiňiziň önüni alýar. Siziň pikirleriňiz we duýgularyňyz geljegiňizi kesgitleýändigini unutmaň. Köplenç bir zatlary ýitirmekden gorkan mahalymyz biz olary ýitirýäris, hassalykdan gorkan mahalymyz hassalanýarys, meseleleri (problemalary) çözmekden gorkan mahalymyz bolsa olar hasda köpeliýär.

Gorkylaryňyza üns bermäň, sagdyn, baý, bagtly ýaşamak üçin oňyn (položitel) energiýalar bilen özüňize güýç beriň. Gorkularyňyza däl-de,

arzuwlaryňyza we maksatlaryňyza üns berip geziň. Bu bolsa olary drumuşa geçirmäge şert döreder.

Dört sany ajaýyp kitap

Üstünlik kitaby

Paýhas kitaby

Ýeňiş kitaby

Ideýalar kitaby

Ýokarda agzalan dört kitap size zerurdyr. Bu kitaplar durmuşyňyzdaky üstünlikleri, uly we kiçi ýeňişleri, paýhasly maslahatlary berip biljek durmuş ýoldaşyňyz bolar. Eliňize 4 sany depder alyňda olaryň her birniň daşyna: “Üstünlik kitaby”, “Paýhas kitaby”, “Ýeňiş kitaby”, “Ideýalar kitaby” diýip ýazyň. Her günün ahrynda bolsa gazanan üstünlikleriňizi, okan, eşiden paýhasly sözleriňiz, gazanan ýeňişleriňizi, kelläňize gelen ideýalary depderleriňize ýazyň.

Bu bolsa düzgün-nyzamda hereket etmegi we ertirki gün üçin işleriňizi meýilleşdirer.

“Üstünlik kitabyna” ýeten üstünlikleriňizi, kanagatlanarly netijeleriňiz ýazyň. Jikme-jik size üstünlige ýetmäge kömek eden ähli zatlara üns bermäge synanyşyň. Hatda öz begenjiňizi hem beýan edip bilersiňiz. Kynçylyk ýüze çykanda üstünlik kitabybyna ýazan ähli zatlaryňyzy okaň, olardan ylham alyň we öňe tarap ädimlap ýöräň. Şol wagt hem hemme zadyň oňuna, kanagatlanarly boljakdygyna täzedan ynamyňyz dörär.

“Paýhas kitaby” hem durmuşda zerurdyr. Size durmuşda ýol görkezer ýaly meşhur, akyldar, belli, üstünlige ýeten adamlaryň aýdan paýhasly sözlerini, aforizmlerini bu kitaba geçirmeli bolarsyňyz. Bu sözler päsgelçiliklerden geçmäge we ýeňişlerden ylham almaga ýardam berer. Paýhas kitabyňy okamak bilen, ähli ýalňyşlykaryňyzdan gaça durarsyňyz, kyn meseleleri çözmekde paýhasly bolarsyňyz.

“Ýeňiş kitaby” – kitabyň mazmuny adyndan hem belli bolup dur. Geçen päsgelçilikleriňiz, çözen meseleleriňiz, ýeten maksatlaryňyz, düzeden kemçilikleriňiz – bularyň ählisi gazanan ýeňişleriňizdir. Iň uly ýeňiş – bu öz

üstüňizde gazanan, gowşak taraplaryňyzdan üstün çykan ýeňişňizdir. Bu siziň iň söýgüli arzuwlaryňyzy amala aşyrmagyňyza kömek eder.

“Ideýalar kitabyna” durmuşa geçirilmäge mysanyp bolan ideýalaryňyzy ýazyň. Iň gowy ideýalar garaşylmadyk ýagdaýda döreýär. Eger-de olar ýazylmasa, çalt ýatdan çykar. Garaşylmadyk ýagdaýda gelen ideýalary, ýazman üstünlik gazanmak mümkinçiligini ýitiren bir topar adam bar. Beýlekiler tarapyndan amala aşyrylan wagty ol ideýalary ýatlaryna salýarlar. Şonuň üçin ýaltanmaň, işli wagtyňyz bolsa-da, ýada gijäň ýary kelläňize gelse-de olary ýazyň. Ýekeje bir ajaýyp ideýa sizi baý edip biler.

Üstünlige ýetmek üçin zerur bolan sypatlar

Maksadaokgunlyk

Özüňe bolan ynam

Pul tygşytlama we pul ýygnama endigi

Ýolbaşçylaryň häsiýetleri we aýratynlyklary

Göz öňüne getirme

Höwes

Özüňi erk etmek

Size tölenýäninden has köp zähmet çekmek endigi

Gyzykly şahs

Pikiriň takyklygy

Ünsüňi, pikiriňi bir nokada jemlemek ukyby

Alçaklyk

Şowsuzlykdan peýdalanmak ukyby

Sabyrly bolmak ukyby

"Altyn düzgüni" ulanyp bilmek ukyby

Nesihatly hekaýa “Durmuş küýzesi”

Günlerde bir gün bir halypa şägirtleriniň öňüne geçip, aýnadan ýasalan bir uly küýzäniň gýralaryny uly daşlar bilen doldurýar. Dolduranyndan soňra şägirtlerinden küýzäniň içiniň dolup-dolmandygyny sorayar. Şägirtleri bolsa içiniň doludygyny tassyklaýarlar. Soňra bolsa halypa küýzäniň içine ownuk daşjagazlary guýup, ony silkeleýär. Ownuk daşjagazlar uly daşlaryň aralaryndaky

boşluklary doldurýarlar. Halypa ýene bir gezek küýzäniň içiniň dolup-dolmandygyny sorayar. Şagirtleri bolsa içiniň doludygyny ýene bir gezek tassyklaýarlar. Ahyrsoňy halypa, stoluň üstünde çägeden doly duran bir gaby alyp küýzäniň içine sepeleýär. Çäge bolsa daşlaryň arasyndaky emele gelen soňky boşluklary doldurýar.

- Indi bolsa, men sizdem şu küýzäniň üsti bilen öz durmuşyňyzy görmegiňizi isleýärin. Uly daşlar durmuşymyzda bolan has möhüm zatlary taryplaýarlar. Olar siziň gidýän ýoluňyz, siziň ynamyňyz, siziň maşgalaňyz, siziň söýýän adamyňyz, siziň saglygyňyz, siziň çagalaryňyz, ähli möhüm bolan zatlaryňyz. Ownuk daşjagazlar juda az dereje möhüm zatlary taryplaýarlar, meselem, işiňizi, jaýyňyzy we durmuşdaky güýmenjeleriňizi. Çäge bolsa durmuşyňyzdaky ownuk zatlary taryplaýar, ýagny gündelik başagaýlyklaryňyzy, her günki aljyraňňylyk hadysalary. Eger-de küýzäniňizi ilki başdan çäge bilen doldursaňyz, has uly daşlar üçin ýer galmaz. Durmuşda hem şolar ýaly: eger bütün energiýaňyzy ownuk bolan zatlar üçin sarp etseňiz, has ululara ýetmän galar. Şonuň üçin, ilki başda möhüm zatlara üns bermegi başaryň, çagalaryňyz, ýakynlaryňyz üçin wagt aýryň, olara gyzyldan gymmatly wagtyňyzy sarp etjek boluň, öz saglygyňyzy goraň. İşleriňize, öýüňize, güýmenjeleriňize we beýleki ähli zatlaryňyza ýeterlikli derejede wagtyňyz ýeter. Uly daşlara üns bermäge çalşyň, olar siziň hazynaňyzdyr, galan zatlar diňeje bir çäge bolup galýandyr.

Goşundy. Garynjanyň pelsepesi

Gadymy döwürlerden bäri garynjalaryň düzgün-kadaly durmuşlary, bilelikdäki guramaçylykly hereketleri, yhlaslary, sabyrlary we maksadaokgunlyklary adamlaryň ünsüni çekip gelýär. Olaryň maksadaokgunlylygy, erjelligi adamlara görelde bolup durýar. Adamlar päsgelçiliklerden gorkman maksatlaryna ýetmekligiň ýollaryny, öz güýçlerine ynanmaklaryny garynjalardan öwrenýärler. Köp aforizmleriň we parasatly, dana sözleriň garynjalara bagyşlanmagy ýöne ýere dälidir. Olardan birnäçeleri şu aşakdakylardyr:

Garynjalar bilelikde hatda ýolbarsy ýeňmäge ukyply.

Eý ýalta! Garynjalara ýol ber, ondan paýhaslylygy öwren.

Hiç bir wagyzçy, ses çykarmaýan garynjadan has dana, paýhasly dälidir.

Garynja gowşak bolsa-da, daşy agdarmaga ukyply.

Garynjanyň bedeni kiçi bolsa-da, edýän işleri beýik.

Garynjanyň kellesi dänäniň ululygy ýaly bolsa-da, äňy ammar ýalydyr.

Garynja ägirt bolmasa-da, daglary gazýar.

Eý ýalta! Garynjanyň ýanyna bar, onuň edýän işine tomaşa edip, paýhaslylygy öwren.

Onuň ne başlygy bar, ne kömekçisi bar, ne-de hyzmatkäri. Emma ol hasylyny wagtynda ýygnap, çöregini tomusda özi taýýarlaýar. (Injil 6:6-9)

Garynjalar maşgalasy güýçli bolmasa-da, tomusda iýjek zatlaryny özlери taýýarlaýarlar. (Injil 30:25)

Garynjalar diňe bir duýgulara eýe bolman, eýsem akyla, aňa we uly bir ýatkeşlige eýedir. (Siseron)

Eger-de kimdir biri ýokardan aşak sereden bolsady, işleýän adam bilen işleýän arydyr, garynjalaryň arasyndaky uly tapawudy görerdi. (Awl Korneliý Sels)

Ullakan kitleriň bedenlerinden kiçijik garynjalaryň we arylaryň edýän işleri bizi has haýrana goýýar. (Awgustin Blažennyý)

Şeýle hem köp kişiniň arzuwlaryny amala aşyrmaga kömek etjek garynjalaryň durmuş ýörelgelerini kesgitlemäge biz hem synanyşdyk. Tebigat bize maksada okgunlylygyň we tutanýerlilikiniň aýdyň mysallaryny görkezýär. Bu hem tebigatyň ähli paýhasyny öz içine alýan garynjanyň pelsepesidir.

Garynjalar hiç haçan ruhdan düşmeýärler.

Garynjalar biri birlerine öwredip, arkalaşyp hereket edýärler, ulylar we tejribeliler kiçilere kömek edýärler.

Garynjalar päsgelçiliklere üns bermezden, maksatlaryna tarap hereket edýärler.

Garynjalar kyn günlerde biri-birlerine ýardam berýärler.

Garynjalar näçe uzak gitseler-de, elmydama öýlerine dolanyp gelýärler.

Garynjalar örän zähmetsöýer, ir säherden gije ýaryna çenli hereket edýärler.

Garynjalar arkalaşyp, biri-birlerine gysga ýoly görkezýärler.

Garynjalaryň ähli hereketleri öz maşgala abadançylygyny üpjün etmäge ugrukdyrylandyr.

Garynjanyň hereketleri maşgalany eklemek zerurlygy bilen kesgitleýär.

Garynjalar ýumuşlary bir kemsiz ýerine ýetirýärler.

Garynjalar mümkin дәl ýaly bolup görünýän ähli işleri synanyşmaga ukyply hem-de başarnykly. Maşgalasynyň zerurlygyny üpjün etmek, garynjanyň esasy höwesiniň biridir.

Garynjalar maşgala üçin zerur bolsa islendik işi ýerine ýetirýär.

Kyn işleri garynjalar arkalaşmak arkaly ýerine ýetirýärler.

Garynjalar maksatlaryna bilelikdäki hereketler arkaly ýetýärler. Bilelikdäki hereketler — üstünligiň esasy şertleriniň biridir.

Garynjalaryň ýeňşi söweşlerde toparlar bilen birleşmek ukyby arkaly kesgitlenýär.

Garynjalaryň güýji bilelikdäki hereketleriň üsti bilen ýokarlanýar.

Garynjalar kömege mätäç adamlary görmezden gelmeýärler.

Garynjalaryň durmuşlaryndan esasy öwrenmeli zatlaryň biri hem – olaryň arkalaşygy we biri-birlerine ýardam bermek ukyby. Garynjalaryň esasy ýörelgesi — biri hemmesi üçin, hemmesi biri üçin.

Şowsuz synanyşyklardan soň, garynjalar öz maksatlaryna ýetýänçäler ähli zada täzedden başlaýarlar.

Hiç kim kynçylyklary ýeňip geçmekde garynjalar bilen deň dälidir.

Her bir garynja tertip-düzgünlidir we her bir işi ýerine ýetirmekde tutanýerlidir. Olar tebigat bilen sazlaşykly ýaşaýarlar.

Garynja yhlasyň we sabyrlylygyň nyşanydyr.

Bilelikdäki hereketleriň sazlaşygy garynjalaryň in kyn işleri ýerine ýetirmäge mümkinçilik berýär.

Soňy

Hormatly okyjy!

Siz ýaňyja kitabymyň soňky sahypasyny agdardyňyz. Men üns bereniňiz üçin örän minnetdar. Ýöne bir zady belläsim gelýär: kitabyň içindäki ýazylan zatlar – diňe bir teoriýadyr, teoriýa bolsa üstünligiň üçden bir bölegidir.

Bu teoriýa size praktiki (tejribeli) işlere geçmäge ýardam berer. Tejribeli işler bolsa üstünligiň esasy girewidir. Men esasanam siziň garynjanyň ýörelgesini we pelsepesini durmuşyňyzda ulanmagyňyzy isleýärim. Garynjalar — zähmetsöýerligiň, maksadaokgunlygyň, tutanýerligiň esasy nyşanydyr. Şonuň üçin eliňizdäki kitap “Garynja pelsepesi”-niň bir bölümidir. Garynjanyň suratyny tapyp ony öýüňizde asyp goýmagyňyzy maslahat berýärim. Goý bu garynja size maksada okgunlygy, tutanýerligi, erjelligi, arkalaşygy, ýagşylygy, danalygy ýatladyp dursun.

Kitaby soňyna çenli okap gutaran bolsaňyz, biziň garaýyşlarymyzyň, pikirlerimiziň meňzeşligini aňladýar. Durmuşda üstünliklere ýetmegiňizi, size çyn ýürekden arzuw edýärim.

Öz teswirleriňizi, bellikleriňizi, arza-şikaýatlaryňyzy we arzuw-islegleriňizi meniň elektron poçta adresyma ugradyp bilersiňiz. Men size gaty minnetdar bolaryn, sebäbi okyjy islendik kitabyň gymmatyny kesgitlmäge mynasyp.

**Çuňňur hormatlamak bilen,
Saidmurod Dawlatow**

**Rusçadan terjime eden:
Rustam Redžepow**

Bildiriş

Käbir sözlemlerde okyjylara doly many bermek üçin, goşmaça sözlemler ulanylandyr. Bu kitaby elektron görnüşine geçiren we terjimeçi hiç hili jogapkärçilige çekilýän däldir. Esasy maksat – kitabyň türkmen dilinde çykmagy we her bir okyja elýeter bolmagyny üpjün etmek. Sagboluň!

Şuňa meňzeş türkmen diline terjime edilen biznes kitaplary we beýleki žanrdaky kitaplary almak üçin internet sahypalarymyz we telefon belgilerimiz:

Elektron görnüşde kitaplar: +99364165537

Millioner: +99365160746

Цитаты из книг: +99364744558

